

သာမဏေကျော်များ

- ၁။ တိဿသာမဏေ။
- ၂။ ပဏ္ဍိတသာမဏေ။
- ၃။ သံကိစ္စသာမဏေ။
- ၄။ သုခသာမဏေ။
- ၅။ သုပနသာမဏေ။
- ၆။ သာနုသာမဏေ။
- ၇။ ရှင်ဧဝတ။
- ၈။ ရှင်သီဝလိ။
- ၉။ သာမဏေကျော် ၄-ပါး။

(စတုတ္ထအကြိမ်)

# လောကုတ္တရာအကျိုး

လက်ရွေးစင်

ဓမ္မပဒ

ဝိဇ္ဇာတော်

ဗုဒ္ဓစာပေ ဖတ်ရှုလေတိုင်း ရမြဲမသွေ ကောင်းမှုတွေကား

- ၁။ ရတနာသုံးပါး၌ အတိုင်းမသိ ကိုင်းရှိုင်းရှိသခြင်း၊
- ၂။ သဒ္ဓါတရားကြီးထွားခြင်း၊
- ၃။ သတိအားကောင်းခြင်း၊
- ၄။ ပညာဉာဏ်ပြန့်ပြောခြင်း၊
- ၅။ ကောင်းမှုတိုးပွားခြင်း၊
- ၆။ ဝီတိပါမောဇ္ဇာအားကြီးခြင်း၊
- ၇။ အကြောက်အလန့် ကင်းစင်ခြင်း၊
- ၈။ ဆင်းရဲကိုခံနိုင်ခြင်း၊
- ၉။ လူ့သဘာဝ စရိုက်ဆိုးများ ပယ်ချောက်၍ စရိုက်ကောင်းများ ဖော်ဆောင်နိုင်ခြင်း၊
- ၁၀။ ဖတ်ရှုနေစဉ်အတွင်း ရတနာသုံးပါး အာရုံဖြင့် တမုဟုတ်မျှ ကင်းကွာမှုမရှိခြင်း၊
- ၁၁။ ထိုထိုသော ပုဂ္ဂိုလ်ထူးတို့ ရရှိအပ်သော ဒါနအကျိုး၊ သီလအကျိုး၊ ဘာဝနာအကျိုးတို့ကို ရရှိခံစားလိုသော စိတ်ဓာတ်များဖြစ်ပေါ်လာပြီး၊ မကောင်းမှုများကိုကြဉ်ရှောင်၊ ကောင်းမှုကောင်းကျိုးကို ဆောင်လိုစိတ်များ ပေါ်ပေါက်ခြင်း၊
- ၁၂။ ထိုထိုပုဂ္ဂိုလ်တို့ကဲ့သို့ ကျင့်ကြံလိုစိတ် ပွားများလာပြီး သံသရာလမ်းမှ နိဗ္ဗာန်စခန်းသို့ ရည်သန်ကျင့်ကြံလိုသော သဒ္ဓါတရား ပေါ်လာနိုင်ခြင်း။

[ဝိသုဒ္ဓိမဂ်အဋ္ဌကထာ ပထမတွဲ]

စန္ဒာဏအဖြစ်

လောကုတ္တရာအတွက်

လက်ရွေးစင် ဓမ္မပဒ ဝတ္ထုတော်

လူ နတ် နိဗ္ဗာန် သုံးတန်ချမ်းသာရရှိနိုင်ကြစေရေး

လောကီရေးတွင်—

စာဖတ်ရှိန်နှုန်း

စာဖတ်လိုစိတ်

ကိုယ်ကျင့်တရား

ထကြွလုံ့လ

မိမိကိုယ်ကို

စိတ်ဓာတ်

လူကိုလူချင်း

လူသားချင်းချင်း

အတွေးအခေါ်

ဗဟုသုတ

မြင့်မားလာကြစေရေး

ပွားများလာရေး

တိုးတက်စေရေး

ရှိကြစေရေး

အားကိုးစိတ်တိုးပွားရေး

ကြံ့ခိုင်စေရေး

ခွင့်လွှတ်သည်းခံနိုင်ရေး

မေတ္တာတရားထားရှိနိုင်ရေး

တိုးတက်ကောင်းမွန်ရေး

တိုးပွားစေရေး

စသည် လောကီ-လောကုတ္တရာ အကျိုးနှစ်ပါးအတွက် ရည်ရွယ်  
ချက်ဖြင့် ထုတ်ဝေပါသည်။

ဘာသာရေးခွင့်ပြုချက် အမှတ် (၆၇၉)

မုက်နှာဖုံးခွင့်ပြုချက် အမှတ် (၁၇၅)

ပထမ အကြိမ်	၁၉၈၁၊ ဇွန်လ။	(၅၀၀၀)
ဒုတိယ အကြိမ်	၁၉၈၁၊ ဒီဇင်ဘာလ။	(၃၅၀၀)
တတိယအကြိမ်	၁၉၈၂၊ ဩဂုတ်လ။	(၃၅၀၀)
စတုတ္ထ အကြိမ်	၁၉၈၃၊ စက်တင်ဘာလ။	(၃၅၀၀)၊

ဈေးနှုန်း

၃-ကျပ်

ဝန္တနာနှင့် ဆုပန်လွှာ

ပဉ္စဂုဏ် အဟံဝန္တာမိ သဗ္ဗဒါ

သုံးပါးရတနာ၊ မြတ်ဆရာနှင့်၊ နှစ်ဖြာ မိဘ၊  
များလှကျေးဇူး၊ ဂုဏ်အထူးကို၊ ကြည်နူးသဒ္ဓါ၊ ဝန္တနာ  
ဖြင့်၊ ဦးစွာရှိကျိုး၊ ကျွန်ရှိခိုး၏။

ထို့ပြင်တဝ— ဖတ်ရ မှတ်ရ၊ ကြားနာရသည့်၊  
သုတ ဖြာဖြာ၊ ဆည်းပူးရာသား၊ ဆရာများပါ ဝတ်  
တွားဝန္တနာရှိခိုးကာလျှင်၊ ဤစာကျမ်းမြတ်၊ ပြုစုအပ်  
သည်၊ နိဗ္ဗာန်ပြည်မြတ် ရည်သမာဓိ။

ထုတ်ဝေသူ။ ။ ဦးဘသောင်း (၈၆၀၀ မြ) စေတနာစာပေ၊  
တိုက် ၂၁၊ ၂၅၆၊ ရန်ကင်းမြို့နယ်။ ရန်ကုန်မြို့။

ပုံနှိပ်သူ ။ ။ ဦးလှခင် (၈၁၀၂၀-မြ) ဆန်းညွန့်ဦးပုံနှိပ်တိုက်၊  
အမှတ် ၁၃၅၊ မိုလ်ချပ်လမ်း၊ ရန်ကုန်။

စတုတ္ထအကြိမ်



၁၄၅၆

# သက်သာစာစဉ် အမှတ်(၄)

ခုနစ်နှစ်အရွယ်နှင့် ရဟန္တာဖြစ်ကြသော  
သာမဏေကျော်များ

လက်ရွေးစင် **ဓမ္မပဒ** ဝတ္ထုတော်




သာသနာရေးဦးစီးဌာန  
စာကြည့်တိုက်  
ကမ္ဘာအေး၊ ရန်ကုန်

တို့၏ ဓမ္မဒါနအလှူတော်  
နတ် လူ သာဓု ခေါ်စေသော်—


ဤကောင်းမှုကြောင့် မဂ်ဉာဏ် ဖိုလ်ဉာဏ်  
လျင်မြန်ယိုးဖောက် သိမြင်ပြီး နိဗ္ဗာန်ပြည်မြတ်သို့  
ကူးမြောက် နိုင်ပါစေသတည်း။

ဦးလွင်ဆန်းညွန့်ဦး တာဘူပ် စီစဉ်ရေးသားသည့်  
သက်သာ ၃/- သာ စဉ်

# ဗုဒ္ဓသာသနံ စိရိတိဌတု



ကျောင်းသား လူငယ် များမှ စ၍  
နိုင်ငံတော်၏ အဓိက အင်အားစုများဖြစ်ကြသည့်  
အလုပ်သမား၊ တောင်သူ လယ်သမား  
တိုင်းရင်းသား လုပ်သားပြည်သူတို့ ဖတ်ရှုနိုင်ရန်  
အလွယ်ဆုံး အရှင်းဆုံး  
ရေးသား၍  
ဈေးနှုန်း အသက်သာဆုံးဖြင့်  
ကြည်ညိုသဒ္ဓါ ပွားများကြစေရန်  
ရည်သန်ထုတ်ဝေပါသည်။





## ဤဓမ္မပဒလင်္ကာရှေးစင်များကို

ဖတ်လည်း ဖတ်ကြပါ။  
 မှတ်လည်း မှတ်ကြပါ။  
 ဖတ်မှတ်ပြီးလျှင် လိုက်နာကျင့်သုံးပါ။  
 ယခုဘဝအတွက်လည်း ကောင်းသည်။  
 တမလွန်ဘဝအတွက်လည်း ကောင်းသည်။

## ၆၆ ဖတ်ပြီးလျှင်-

မိဘဘိုးဘွား သက်ကြီးရွယ်အိုတို့ကို ဖတ်ပြပါ။  
 သားသမီးတို့အား ဖတ်ရန် တိုက်တွန်းပါ။  
 တဆင့်ဟောပြောခြင်းဖြင့် ကုသိုလ်ယူကြပါ။  
 မိတ်ဆွေများအား ဖတ်ရန်တိုက်တွန်းခြင်းဖြင့် ကုသိုလ်  
 ယူကြပါ။



## ၇-နှစ်အရွယ်နှင့် ရဟန္တာဖြစ်ကြသော

# သာမဏေကျော်များဝတ္ထု

နမော တဿ ဘဂဝဇ္ဇတော အရဟတော သမ္ဗုဒ္ဓဿ။

မြတ်စွာဘုရားသခင်၏ လေးဆယ့် ငါးဝါကာလအတွင်း၌ ဘဝဘဝ အဆက်ဆက်က ပါရမီဓာတ်ခံ ရင့်သန်သဖြင့် ခုနစ် နှစ်အရွယ်နှင့် ရှင်သာမဏေအဖြစ်ခံယူယင်း ရဟန္တာဖြစ်ကြသော အရှင်မြတ်အများအပြားနှင့် သာမဏေရီများပင် ပေါ်ပေါက် ခဲ့ပြီး ထူးခြားသော တန်ခိုးပြာဋိဟာများပင် ရရှိတော်မူခဲ့ကြ ပေသည်။

ထိုဝတ္ထုတော်များမှာ တကယ့် အဖြစ်အပျက်များ ဖြစ်၍ အံ့ဩစရာနှင့် တန်ခိုးတော် ပြသွားကြပုံများကို ဖတ်ရှုတွေ့မြင်ရ မည် ဖြစ်ပေသည်။

ဤစာအုပ်တွင် စာအုပ်တည်းနှင့် ပြည့်စုံစွာသိရှိနိုင်ကြရန် ရည် ရွယ်၍၊ သာမဏေကျော်လေးပါး ဝတ္ထုကိုသာ အကျယ်ရေး သားပြီး ကျန်ခုနစ်နှစ်အရွယ်နှင့် ရဟန္တာဖြစ်တော်မူကြသော သာမဏေများကို အကျဉ်းမျှသာ ဖော်ပြနိုင်ခဲ့ပါသည်။ အခြား သော ဓမ္မဒေသနာစာစဉ်များတွင် အကြောင်းအားလျော် စွာ ပါရှိလာဦးမည်ဖြစ်၍ ရှာဖွေဖတ်ရှုကြပါရန်၊





# တိဿ သာမဏေဝတ္ထု

လောဘဇပါများကြောင်း အကျင့်ကတခြား၊  
နိဗ္ဗာန်ရောက်ကြောင်း အကျင့်ကတခြား၊  
မြတ်စွာဘုရား၏ တပည့်သာဝကတို့သည်  
လောဘကို မခင်အပ်  
တောတောင်၌ တပါးတည်းကျင့်ရ၏။

ဤဒေသနာတော်ကို ဇေတဝန်ကျောင်းတော်၌ နဝါဝသီ  
တိဿ သာမဏေကို ရည်မှတ်၍ ဟောတော် မူခဲ့သည်။ အဖြစ်  
အပျက်ကား ရာဇဂြိုဟ်ပြည်၌ဖြစ်၏။

ဝတ္ထုကြောင်းကား ဤသို့တည်း  
အရှင်သာရိပုတ္တရာမထေရ်မြတ်၏ ဖခင် ဝဏ်န္တပုဏ္ဏားကြီး၏  
မိတ်ဆွေ မဟာဓဿနပုဏ္ဏားကြီးသည် ရာဇဂြိုဟ်၌နေ၏။

မဟာဓဿနပုဏ္ဏားကြီးမှာ ပစ္စည်းကုန်ခန်း ဆင်းရဲနွမ်းပါး  
နေ၏။

အရှင်သာရိပုတ္တရာသည် မဟာဓဿန ပုဏ္ဏားကြီးကို အစဉ်  
သနားသဖြင့် ပုဏ္ဏားကြီး၏ အိမ်တံခါးဝ၌ ရပ်၏။

ငါ၏သား သာရိပုတ္တရာသည် ငါ့အိမ်ရှေ့သို့ ဆွမ်းခံရန် ရပ်  
တော်မူသည်။ ငါ့ဆင်းရဲနွမ်းပါးနေခြင်းကို သိပေလိမ့်မည်မဟုတ်  
လှူဒါန်းပေးကမ်းစရာလည်း တစုံတရာမရှိသဖြင့် ပုန်းအောင်း  
၍သာနေ၏။

မထေရ်သည် နေ့စဉ်ပင် အိမ်တံခါးဝ၌ ရပ်တော်မူသည်သာ ဖြစ်၏။

မြတ်သောဒါန လှူလိုက်ရ

တနေ့တွင် အိမ်တံခါးဝမှ ပုဏ္ဏားကြီးတို့ကို ပင့်ဖိတ်ရွတ်ဖတ် ရာမှ ထူထဲသောပုဆိုးပိုင်းနှင့် နို့ထမင်းတခွက်ကိုရ၍ ဤဆွမ်းကို ငါသည် ရှင်သာရိပုတ္တရာမထေရ်အား ပေးလှူအံ့ ဟု မထေရ် ကို စောင့်မျှော်ပြီးနေလေ၏။

အရှင်သာရိပုတ္တရာမထေရ်သည် ထိုခဏ၌ စျာန်သမာပတ်ကို ဝင်စား၍ သမာပတ်မှ ထတော်မူသည်ရှိသော် ပုဏ္ဏားကြီးကို မြင်တော်မူ၏။ ဒုက္ခကိုရုံတော်မူပြီး သပိတ်ကို ယူတော်မူ၍ ပုဏ္ဏားကြီး၏အိမ်တံခါးဝ၌ ရပ်တော်မူ၏။

မဟာသေနပုဏ္ဏားကြီးသည် ကြည်ရှင်နှစ်သက် ဦးထိပ်ဘွဲ့ လက်ယှက်တင်၍ ရှိခိုးခြင်းဖြင့် အိမ်တွင်းသို့ ငြိ၍ နို့ထမင်းခွက် ကိုယူပြီး မထေရ်၏သပိတ်၌ ထည့်လောင်းလှူဒါန်း၏။ မထေရ် သည်လည်း ထက်ဝက်မျှသာခံယူလျက် သပိတ်ကို ပိတ်တော်မူ ၏။ ထိုအခါပုဏ္ဏားကြီးက-

“အရှင်ဘုရား.... ဤနို့ထမင်းသည် တယေဘက်စာ သောက် လောက်ရုံမျှသာ ဖြစ်ပါသည်။ အကျွန်ုပ်အား တမလွန်အတွက် သာ ချီးမြှင့်ခြင်းကိုပြုတော်မူပါ။ ဤဘဝအတွက်ချီးမြှင့်ခြင်းကို ပြုတော်မမူပါလင့်” ဟု လျှောက်ထား၍ အကုန်ပင် သပိတ်သို့ သွန်းလောင်း၏။ မထေရ်လည်း ထိုနေရာ၌ပင် ဘုဉ်းပေးသုံး ဆောင်၏။ ဘုဉ်းပေးပြီးနောက် ပုဆိုးပိုင်းကိုပေးလှူ၍ ရှိသေ စွာရှိခိုးပြီး-



“အရှင်ဘုရား... ဤသို့လူဒါန်းအပ်သော ကုသိုလ်စေတနာကြောင့် အရှင်မြတ်တို့သိအပ်သော တရားထူးကို ထင်ရှားသိရှိအပြီးအဆုံးသို့ဆောက်သည် ဖြစ်ရပါလိမ့်”

ဟု ဆုတောင်း လျှောက်ထား၏။ အရှင်မြတ်ကလည်း “ဆုတောင်းတိုင်း ပြည့်စုံစေလော့” ဟု အနုမောဒနာပြုပြီး နေရာမှ ထ၍ အစဉ်အတိုင်းအားဖြင့် လှည့်လည်၍ ဇေတဝန်ကျောင်းတော်သို့ ကြွတော်မူ၏။

ဆင်းရဲစဉ်ခါလူဒါန်းရာ လွန်စွာဝမ်းမြောက်ရ

ဆင်းရဲငြိုငြင်ပင်ပန်းသောကာလ၌ ခက်ခက်ခဲခဲ ရှာကြံလူဒါန်းရသောဒါနသည် လူဒါန်းသော ဒါယဏာအား လွန်စွာနှစ်သက်ခြင်းကိုဖြစ်စေ၏။ မဟာသေန ပုဏ္ဏားကြီးလည်း အလှူကိုပေးလှူပြီးနောက် ကြည်ညိုနှစ်သက် ဝမ်းမြောက်ခြင်းပီတိဖြင့် အရှင်သာရိပုတ္တရာမထေရ်၌ အလွန်အကဲသော ချစ်ခင်ခြင်းသည် ဖြစ်လေ၏။ ဤသို့ပင် မိမိဒါနကိုဝမ်းမြောက်၍ မထေရ်၌ ချစ်ခင်ခြင်းဖြင့်သာလျှင် အသက်အတိုင်းနေပြီး သေလွန်ခဲ့၏။

လူပြနီဖြစ်ရ မဟာသေန

မဟာသေနပုဏ္ဏားကြီးသည် မထေရ်၌ ချစ်ခင်ခြင်းဖြင့်သာလျှင် သေလွန်ခြင်းကိုပြုခဲ့၍ သာဝတ္ထိပြည်ဝယ် အရှင်သာရိပုတ္တရာ၏ အမျိုးအိမ်၌ ပဋိသန္ဓေတည်နေလေ၏။

မိခင်ချင်ခြင်း ဖြစ်ပုံ

ပဋိသန္ဓေတည်နေသော မိခင်သည် ရှင်သာရိပုတ္တရာမထေရ်အမှူးရှိသော မဟာနန်းတော်တို့ကိုပင်၍ အိမ်၌ ရေမရောသောနို့ ဆွမ်းကိုပေးလှူလိမ့်။

မိမိသည်လည်း ဖန်ရည်ဆိုးသော အဝတ်ကို ဝတ်ဆင်၍ ရဟန်းသံဃာတော်တို့ နေရာအဆုံး၌ ထိုင်နေပြီး ရဟန်းတို့ဘုဉ်းပေးသုံးဆောင်၍ ကြွင်းကျန်သော နို့ထမင်းကို ရွှေခွက်ဖြင့် စားသုံးလို၏။

ထို့ကြောင့် ရှင်သာရိပုတ္တရာမထေရ်မြတ်ကို ပင့်၍ ရဟန်းငါးရာနှင့်တကွ ရေမရောသော နို့ဆွမ်းကို ကပ်ပြီး ရဟန်းတို့အကြွင်းအကျန်ကို စားရသဖြင့် ချင်ခြင်းကို ပြေစေ၏။

အံ့ဖွယ်ဒါန ကျိုးဆက်ရ

သားဖွားမင်္ဂလာပြုသောနေ့၌ အရှင်သာရိပုတ္တရာမထေရ်ကို ပင့်၏။ သူငယ်ကို နံနက်စောစောက ရေချိုးပြီး တန်ဆာဆင်၍ ကျက်သရေရှိသော အိပ်ရာဝယ် အဖိုးတစ်သိန်း ထိုက်သော ကမ္မလာပေါ်၌ ထား၏။ စာလေးသည် အရှင်သာရိပုတ္တရာမထေရ်ကို စိန်းစိန်းကြည့်၍ သာနေ၏။

သီလတည်ဆောက်ရန် သူငယ်ကို ချီစ၊ ယူလေလျှင် သူငယ်သည် ထိုကမ္မလာကို လက်ချောင်းငယ်ဖြင့် ရစ်ပတ်၍ ယူ၏။

ကမ္မလာမတော်တဆ ကပ်ငြိ၍ ပါလာသည် ထင်မှတ်သောကြောင့် ကမ္မလာကို ဆွဲဖယ်၏။

သူငယ်သည် ပြင်းစွာ ငိုကြွေး၏။

ဆွေမျိုးတို့က မငိုပါစေနှင့် ဆိုသဖြင့် ကမ္မလာနှင့်အတူ သူငယ်ကို ဆောင်ယူခဲ့၏။ သူငယ်သည် မထေရ်၏ ရွှေတော်ရောက်လျှင် ကမ္မလာကို လက်ဖြင့် ဆွဲငင်၍ မထေရ်၏ ခြေတော်ရင်း၌ ကျစေ၏။ ဆွေမျိုးတို့က သားငယ်က လူဒါန်းလို၍ ဖြစ်လိမ့်မည်ဟု အဖိုးတစ်သိန်း ထိုက်သော ကမ္မလာကို သားငယ်ဆန္ဒမရှိလှူဒါန်း၏။





သူငယ်ကို အမည်မှည့်မင်္ဂလာ ပြုသောအခါ “တိဿ” ဟု အမည်ပေး၏။ ထမင်းကျွေးမင်္ဂလာပြုသောအခါ နန်းထွင်းမင်္ဂလာပြုသောအခါ၊ ပုဆိုးဖွဲ့မင်္ဂလာပြုသောအခါ၊ ဦးစွန်းဖွဲ့မင်္ဂလာပြုသောအခါ.... ဤသို့မင်္ဂလာပြုတိုင်း အရှင်သာရိပုတ္တရာအမှူးရှိသော သံဃာတော်ငါးရာတို့အား ရေမရောသော နို့ထမင်းကို ပေးလှူကုန်၏။

### တိဿ၏ သာမဏေဘဝ

သူငယ် ခုနစ်နှစ်အရွယ်ရောက်လေလျှင် တိဿက မိခင်အား ရှင်သာရိပုတ္တရာမထေရ်မြတ်ထံရဟန်းပြုလိုပါသည်ဟုခွင့်တောင်းပန်ကြား၏။

မိခင်က သား၏ အလိုဆန္ဒကို ဘယ်အခါမျှ မဖျက်ဆီးပါဟု နှလုံးသွင်းရင်းရှိသဖြင့် မထေရ်ကိုပင်ပြီး ဆွမ်းကိုထပ်လှူ၍ ဤသူငယ်သည် အရှင်မြတ်ထံ၌ ရဟန်းဝတ်လိုပါကြောင်း ခွင့်တောင်းပါ၏။ ညနေချမ်းဇာလ ကျောင်းသို့ တပည့်တော်မတို့ လာခဲ့ပါအံ့ဟု လျှောက်ကြားပြီး ညနေချမ်းတွင် သူငယ်ကို ကျောင်းသို့ခေါ်ဆောင်၍ မထေရ်မြတ်ထံ အပ်နှံ၏။

မထေရ်သည် တိဿသူငယ်အား (တစပဉ္စက) တမ္ပဋ္ဌာန်းကို ဟောကြားတော်မူပြီး ရှင်သာမဏေ ပြုပေးတော်မူ၏။

သူငယ်၏ မိခင် ဖခင်တို့သည် မိမိတို့၏သားအား ရှင်ရဟန်းအဖြစ် ပူဇော်သက္ကာယကိုပြုလျက် ခုနစ်ရက်ပတ်လုံး ကျောင်း၌ သာလျှင်နေပြီး ဘုရားအမှူးရှိသော သံဃာတော်တို့ကို ကပ်လှူ၏။ သံဃာတော်တို့က ငါတို့ နေ့တိုင်း နေ့တိုင်း ရေမရောသော နို့ထမင်းကိုသာ သုံးဆောင်၍နေရသော်လည်းကောင်း၊ စကားပင် ဖြစ်ကြကုန်၏။

ခုနစ်ရက် မြောက်လျှင် မိဘတို့သည် အိမ်သို့ ပြန်သွားကြ ကုန်၏။

ဒါနမုဂ္ဂါးဆက် ရှင်သန်လျက်

ရှစ်ရက် မြောက်သောနေ့၌ သာမဏေသည် ရဟန်းတို့နှင့် အတူတကွ ဆွမ်းခံကြ၏။

သာဝတ္ထိပြည်မှ ဒါယကာ ဒါယိကာမတို့သည် ယနေ့ တိဿ သာမဏေ ဆွမ်းခံကြမည်ဟုသိ၍ လူဒါန်းရန် ငါးရာသောပုဆိုး တို့ဖြင့် ခေါင်းခုပြု၍ ငါးရာသောဆွမ်းတို့ကို စီရင်ပြီး လမ်းခရီး မှ ဆီးကြို၍ ပေးလှူကြကုန်၏။

နောက်တနေ့တွင်မူ ကျောင်း၏ ဥပစာသို့လွှာရောက်၍ ပေး လှူကြကုန်၏။

ဤသို့ဖြင့် နှစ်ရက်ဖြင့်ပင် တထောင်သော ပုဆိုးနှင့် တထောင် သော ဆွမ်းတို့ကိုရ၍ သံဃာတော်တို့အား ပေးလှူ၏။

ဤလောဘလွှာဘကို ရခြင်းသည်ကား မဟာသေန ပုဏ္ဏား ဘဝဏ ထူထဲကောင်းမွန်သောပုဆိုးကို လူဒါန်းရခြင်း၏ အကျိုး ဆက်တည်း။

ဤအကြောင်းကြောင့်ပင် ရဟန်းတို့က တိဿသာမဏေကို “ပုဏ္ဏပိတဒါယကတိဿ” ဟူသောအမည်ကို ပြုကြကုန်၏။

ကမ္မလာသင်္ကန်း တထောင်လှူခြင်း

တနေ့တွင် တိဿသာမဏေသည် နံနက်စောစော၌ ကျောင်း များသို့ လှည့်လည်ရာ ချမ်းအေးလှသဖြင့် မီးတင်းကုပ်၌မီးလုံ နေကြသော ရဟန်းတို့ကိုမြင်သဖြင့် အရှင်ဘုရားတို့....မီးလုံခြင်း ထက် ကမ္မလာကိုခွဲခြင်းဖြင့် အအေးဒဏ်ကို ကာကွယ်နိုင်ပါ သည်ဟုဆို၏။



ရဟန်းတို့ထဲ ငါတို့တွင် ရှေးဘုန်းရှေးကံ မရှိသဖြင့် ကမ္မလာ သင်္ကန်းကို မရနိုင်ကြပါဟု ဆို၏။

သို့ဖြစ်လျှင် ထမ္မလာသင်္ကန်းကို အလိုရှိကြသော ပုဂ္ဂိုလ်များ အကျွန်ုပ်တို့နှင့်အတူလိုက်ခဲ့ကြဟုခေါ်၏။

ခုနစ်နှစ်သား တိဿသာမဏေကိုမှီ၍ တထောင်မျှလောက် သော ရဟန်းတို့သည် ထွက်ကြကုန်၏။

တိဿသာမဏေ၏ စိတ်၌ ဤမျှ များပြားသော ကမ္မလာ သင်္ကန်းများကို ရမ္မရနိုင်ပါ့မလားဟု စိုးစဉ်းမျှ စိုးရိမ်ခြင်းမရှိပဲ ရဟန်းတော်တို့ကို ပင့်ဆောင်ပြီး မြို့တွင်းသို့ကြွတော်မူ၏။

တိဿ သာမဏေငယ်သည် မြို့တွင်းသို့ မရောက်မီပင်လျှင် ငါးရာသောသင်္ကန်းတို့ကို ရပေ၏။

မြို့တွင်းသို့ရောက်လျှင် လူတို့သည် ထမ္မလာကို ငြိမ့်လှကြ၏။

ထိုအခါ ထမ္မလာငါးရာကို ဖြန့်ခင်း၍ အိမ်၌ထိုင်နေသော ကုန်သည်တယောက်အား လမ်းသွားသူ တယောက်က “သာမဏေတပါးနှင့် ရဟန်းငါးရာတို့ ကမ္မလာများအလှူခံနေသည်၊ သင့်ကမ္မလာများ သိမ်းထားပါ” ဟုပြော၏။

“ထိုသာမဏေက လူဒါန်းသည်ကိုသာယူသလော၊ မလှူပဲနှင့် ယူသလော” ဟုမေး၏။

“လှူလျှင်သာယူသည်၊ မလှူလျှင်မယူပါ” ဟုပြော၏။

“သို့ဖြစ်လျှင် ငါလှူချင်မှု လှူမည်၊ သိမ်းဆည်းရန် မလို” ဟု ဆို၏။

ထူးပြတ်သောစေတနာ

ထိုနောက် စဉ်းစား၏။ ဤကမ္မလာများအနက်အဖိုးတစ်သိန်း ထိုက်သော ကမ္မလာနှစ်ထည် ရှိ၏။ ထိုကမ္မလာနှစ်ထည်ကို ဖုံး



လွမ်းသင့်၏ဟု ကမ္မလာအထပ်ထဲတွင် ဝှက်၍ထား၏။ သာမဏေ သည် ရဟန်းတထောင်နှင့်တကွ ထိုအရပ်သို့ ရောက်လာ၏။

ကုန်သည်သည် သာမဏေကိုမြင်လျှင် သားတည်းဟူသော ချစ်ခြင်းဖြင့် ပီတိလွမ်းသွား၏။ ကမ္မလာကို မဆိုထားဘိ။ သာမဏေ အလိုရှိလျှင် နှလုံး သည်းပွတ်ကိုပင် ပေးလှူလိုသော ဆန္ဒပေါ်ပေါက်သည်ဖြစ်၍ အဖိုးတစ်သိန်းထိုက်သော ကမ္မလာ နှစ်ထည်ကိုထုတ်၍ သာမဏေ၏ခြေရင်း၌ ချထားကာ-

“အရှင်ဘုရား....အရှင်သာမဏေ မျက်မှောက်ပြုအပ်သော တရားအတိုင်း သိမြင်ရပါလို၏” ဟု ဆုတောင်း၍ ပေးလှူ လိုက်၏။

သာမဏေလည်း- “အသင်ဆုတောင်းတိုင်း ပြည့်စေလော့” ဟု အနုမောဒနာပြုပေ၏။

မြို့တွင်း၌လည်း ငါးရာကုန်သော ကမ္မလာတို့ကိုရ၏။ ဤသို့ လျှင် တနေ့တည်း၌ ကမ္မလာတထောင်ရသဖြင့် (ကမ္မလာ ဒါယကာ တိဿ) ဟူသော အမည်ကို ပေးကြပြန်၏။ (သားဖွား မင်္ဂလာနေ့ထ ကမ္မလာ လှူအပ်သော ဒါန၏ အကျိုးဆက်ပင် တည်း။)

### ဝနဝါသိက တိဿ

ဇေတဝန်ကျောင်းတော်၌ သာမဏေ တိဿ၏ ဆွေမျိုးတို့ သည် မပြတ်မလပ်လာကြ၏။ လှူဒါန်းကြ၏။ ဗုဒ္ဓည်းလာဘ် လာဘ ပေါ်များလှ၏။

သာမဏေတိဿသည် ကြံဆင်ခြင်၏။ ဤသို့သာ နေ့တိုင်း ညွှော်ခံ ကောင်းပြောနေရသော် မိမိ၏အတွက် တရားရှာချိန် မရ



တော့၊ ဘုရားအထံ၌ ကမ္မဋ္ဌာန်း တရားကိုသင်ယူပြီး တောသို့ဝင်၍ နေရလျှင် ကောင်းလေစွဟု စိတ်ကူးမိ၏။

ဤအကြံကိုလျှောက်ထား၊ ကမ္မဋ္ဌာန်းတရားသင်ယူ၊ ဥပဇ္ဈာယ် ဆရာအား ရှိခိုးပြီးသော်၊ ဤအရပ်နှင့်နီးသော် ဆွေမျိုးများ လာ၍ ပင့်ကြဦးမည်ဟု သာဝတ္ထိပြည်မှ ယူဇနာ တရာနှစ်ဆယ် ကွာသော အရပ်သို့ သွား၏။

သူအို ယောက်ျားတယောက်ကို တွေ့၍ ဤရွာ၌ တစုံတခု သော တောကျောင်းရှိပါသလောဟု မေး၏။ ထိုယောက်ျား သည် သာမဏေကိုမြင်လျှင် ချစ်ခင်ခြင်းဖြစ်၍ ကိုယ်တိုင်ကိုယ် ကျ တောတွင်းသို့ ရောက်သည့်တိုင် လိုက်ပြပေ၏။

တောကျောင်းသို့ရောက်ပြီးသော် ဒါယဏာ ယောက်ျား အရှင်ဘုရား၏အမည် မည်သို့ရှိပါသနည်း၊ နက်ဖြန်ရွာသို့ဆွမ်းခံ ကြွတော်မူပါဟု မေးမြန်းလျှောက်ထားပြီး၊ ရွာသို့ရောက်လျှင် ဝနဝါသိကတိဿမထေရ်မည်သော ခုနစ်နှစ်ရွယ် ရှင်တပါးသည် တောကျောင်းသို့ ရောက်တော်မူ၏။ လူဒါန်းရန် ထမင်း၊ ယာဂူ စသည် စီရင်ကြလေ့ဟု နှိုးဆော်၏။

(ခုနစ်နှစ်အရွယ်အပင်ဘွဲ့အမည်လေးမျိုးရ၏။)

ရဟန္တာဖြစ်ခြင်း

နောက်နေ့ ဆွမ်းခံဝင်၏။ ဖူးကွေ့ရသူအပေါင်းတို့က ကြည်ညိုကြ၏။ လူဒါန်းသမျှကို “သုခိတာဟောထ၊ ဒုက္ခာမုခူထ” ဟူ၍ ဆုပေး၏။

ဆွမ်းကို တပါးစာ မျှရုံသာ ခံယူ၏။ လူအပေါင်းတို့ ထာမဏေထံဝပ်စင်း၍ ဥပုသ်သီလာ စောင့်ထိန်းလိုကြပါသည်။

ဓမ္မစာအုပ်



ဝါတွင်းသုံးလ ဤအရပ်၌ သီတင်းသုံးပါရန်ပင့်လျှောက်ကြ၏။  
တိဿသာမဏေလည်း ပဋိညာဉ်ပေး၏။

တောကျောင်း၌ သုံးလအတွင်းမှာပင် ပဋိသမ္ဘိဒါမဂ်နှင့်  
တကွ အရဟတ္တဖိုလ်သို့ဆောက်၏။

အဂ္ဂသာဝကနှစ်ပါးနှင့် မဟာသာဝကတို့ ကြွလာခြင်း

ဝါလကျွတ်ခြင်းသို့ရောက်လျှင် အရှင်သာရိပုတ္တရာမထေရ်  
သည် တိဿသာမဏေထံသို့သွားရန် ဘုရားထံ ခွင့်တောင်း၏။  
အရှင်မောဂ္ဂသာန်ပါလိုက်မည်ဆို၍ အဂ္ဂသာဝကနှစ်ပါး အခြွေ  
အရံရဟန်းတထောင်တို့နှင့် ယူဇနာ တရာ့နှစ်ဆယ်ခရီးသို့ ကြွ  
ကြ၏။

ဤနည်းအတိုင်းပင် အရှင်မဟာကဿပ၊ အရှင်အနုရုဒ္ဓါ၊  
အရှင်ပါလိ၊ အရှင်ပုဏ္ဏ စသော အသီတိ မဟာသာဝကတို့  
သည် အခြံအရံ ရဟန်းငါးရာစီနှင့် ကြွလာကြကုန်၏။

ရွာသို့ရောက်၍ ဒါယကာယောကျ်ားအား တောရကျောင်း  
လမ်းကိုမေးလျှင် ထိုယောကျ်ားက အဂ္ဂသာဝက နှစ်ပါးကို  
မှတ်မိသူဖြစ်၍ ရွာသူရွာသားတို့အား ညောင်စောင်းအင်းပျဉ်  
(ပျဉ်ပြားချပ်)ဆီမီးစသည်တို့ကို ယူဆောင်ခဲ့ကြရန် နှိုးဆော်ပြီး  
တောကျောင်းသို့ ကိုယ်တိုင်လိုက်ပို့၏။

တိဿမထေရ်လည်း အရှင်မြတ်တို့ကြွလာလျှင် မထေရ်ကြီး  
၏ သပိတ်သင်္ကန်းတို့ကို ဆီးကြိုယူငင်ပြီး သိမ်းဆည်းစဉ်လျှင်ပင်  
ညဉ့်အမှောင်တို့သည် ဖုံးလွှမ်း၍လာ၏။

ရှင်သာရိပုတ္တရာက ဒါယကာတို့ကို ပြန်ကြလေတော့ ညဉ့်  
အမှောင်ရောက်ပြီဟု မိန့်၏။



ဒါယကာတို့ကတရားမနာပဲ မပြန်ကြပါဟုဆိုသဖြင့် ရှင်သာရိပုတ္တရာက ဆီမီးတို့ကို ထွန်းညှိစေပြီး ရှင်တိဿအား တရားဟောကြားရန် မိန့်တော်မူ၏။

ထိုအခါ ရောက်လာကြကုန်သော ဒါယကာ ဒါယိကာမတို့က တပြိုင်နက်ထ၍-

“အရှင်ဘုရား—အရှင်တိဿသည် (သုခိတာ ဟောထနှင် ဒုက္ခာမုဉ္ဇထ) တရားနှစ်ပုဒ်သာ သိပါသည်။ အခြားတရားများကို သိမည်မဟုတ်ပါ။ တည်တော်တို့အား တရားဟောကြားတတ်သော ပုဂ္ဂိုလ်ဘာပါ၊ ပါးကို တရားဟောကြားစေတော်မူပါ” ဟု လျှောက်၏။

ဆန်းကြယ်စွာ ဟောတော်မူခြင်း

ထိုအခါ ဥပဇ္ဈာယ်ဆရာဖြစ်သော အရှင်သာရိပုတ္တရာက....

“ငါ့ရှင်သာမဏေ (သုခိတာဟောထ) ဆိုသည်မှာ အဘယ်ကို ဆိုလိုသည်၊ (ဒုက္ခာမုဉ္ဇထ) မှာ အဘယ်ကိုဆိုလိုသည်ကို ငါတို့အား ဟောကြားဦးလော့” ဟုမိန့်တော်မူ၏။

သာမဏေလည်း ဝန်ခံ၍ တရား ဟောကြားရာနေရာသို့ တက်၍ နိဗ္ဗာန်ငါးချပ်မှ အကျိုးကိုလည်းကောင်း၊ အကြောင်းကိုလည်းကောင်း တခွဲနက်ရှာသော ဝိုးကြီးကဲ့သို့ သွန်းကြဲဟောချ ခန္ဓာအသဘာဝနာမ်တော်တော်တော် ဝိယတရားတို့ကို ပေဖန်လျက် အရဟတ္တဖိုလ်ကို အတုတ်ဘပ်၍ ဟောကြားတော်မူရာ ပရိသတ်မှာထိတ်ငြိမ်စွာ နာယူနေကြ၏။

ထို အရှင်သာရိပုတ္တရာက ‘သရဘညဝတ်’ ကို ရွတ်စေရာ သရဘညဝတ်ကို ရွတ်နေစဉ်ပင် အရုဏ်ကျင်း၍ အလင်းသို့ ရောက်၏။



### အမြင်နှစ်မျိုးနှင့် နှစ်စုကွဲခြင်း

တရားဆုံးသော် သာမဏေ၏ ဒါယကာ ဒါယိကာမတို့ နှစ်စု ကွဲကြသေကုန်၏။ တစုကား ငါတို့ ဤမျှ ဂုဏ်ကျေးဇူးရှိသော အရှင်ကို လုပ်ကျွေးသမှုပြုကြရကုန်၏ဟု ဝမ်းသာကြ၏။

ကျန်တစုကား ဤမျှလောက်ကလေးပတ်လုံး စေတနာသဒ္ဓါ ထား၍ လုပ်ကျွေးကုန်သော သူတို့အား သိမြင်လျက်နှင့် တရား တပုဒ်မှ မဟောကြားခဲ့သည်မှာ ရက်စက်လှ၏ဟု အမျက်ထွက် ကြကုန်၏။

### မြတ်စွာဘုရား ကြွတော်မူခြင်း

ထိုနေ့ မိုးသောက်သောအခါ မြတ်စွာဘုရား သာဓင်သည် လောကသုံးပါးကို ကြည့်တော်မူလျှင် ဝနဝါသိက တိဿ သာမဏေ၏ ဒါယကာ ဒါယိကာမတို့ နှစ်ဖွဲ့နှစ်စုကွဲနေကြ၏။ အမျက် ထွက်သူတို့သည် ငရဲသို့ကျရောက်ဖို့ရာရှိသည်။ ငါဘုရား ကြွသွား ခြင်းငှါ အပ်၏။ သာမဏေအား မေတ္တာသက်ဝင်စေပြီး ဆင်းရဲ အပေါင်းမှ လွတ်ကင်းကြကုန်လတံ့ဟု ဆင်ခြင်တော်မူ၏။

လူအပေါင်းတို့သည် ရွာသို့ပြန်၍ ဆွမ်းအလှူငှါ စီရင်၍ နေရာခင်းကျင်းကြ၏။ ယဟန်းတော်တို့လည်း ဆွမ်းခံချိန်တန်၍ ကြွတော်မူ၏။ တိဿသာမဏေက တပည့်တော် နောက်မှ ကြွခဲ့ ပါမည်ဆို၏။

ဘုရားသာဓင်သည် ဇေတဝန်ကျောင်းတော်၌ပင် သင်္ကန်းကို ရှိတော်မူ၍ သပိတ်တော်ကိုယူတော်မူပြီးသောအခါ တခုသော စိတ္တက္ခဏာဖြင့်ကြွသွားတော်မူပြီး ကိုယ်တော်ကို ထင်ရှားပြီတော် မူ၏။ မြတ်စွာဘုရား ကိုယ်တော်တိုင် ကြွတော်မူလာသည် ဟု



လူအပေါင်းတို့ အုတ်အုတ်ကျက်ကျက် ဖြစ်ကြပြီး ရှင်လန်းနှစ်  
သက် တက်ကြွကုန်ကြ၏။ ဆွမ်း၊ ယဇဂုတို့ တပ်လှူကြ၏။ တိဿ  
သာမဏေသည် ဘုရား အမှူးရှိသော သံဃာတော်တို့ ဆွမ်း  
စားခြင်းကိစ္စ မပြီးမီ ကြွလာ၏။

### အနုမောဒနာ

မြတ်စွာဘုရားသည် ဆွမ်းအနုမောဒနာကို ပြုတော်မူလျက်  
“ဒါယကာ၊ ဒါယိကာမ အပေါင်းတို့... သင်တို့သည် သာ  
မဏေကို အမှီပြုပြီး ရှင်သာရိပုတ္တရာ၊ ရှင်မောဂ္ဂလာန်၊ ရှင်ကဿပ၊  
ရှင်အနုရုဒ္ဓ၊ ဟူသော အသိတိ သာဝကတို့ကို ဖူးမြော်ရကုန်၏။  
အသင်တို့သည် ထူးမြတ်သောပုဂ္ဂိုလ်ကို ရအပ်လေပြီ”

ဟူ၍ မိန့်တော်မူသော စကားကို လူအပေါင်းတို့ ကြားသိ  
ရသလျှင် အားရဝမ်းသာ ဖြစ်ကြရပေ၏။ အမျက်ထွက်ကြသော  
အချို့ ဒါယကာတို့သည် ရှေးကသက် နှစ်ဆတိုး၍ ကြည်ညို  
မြတ်နိုးကြကုန်၏။ အနုမောဒနာအဆုံး၌ များစွာသော သူတို့  
သည် သောတာပတ္တိဖိုလ် ဝသည့်တို့သို့ ရောက်ကြကုန်၏။

### ပျက်ရည် သမုဒ္ဓရာ

မြတ်စွာဘုရားသည် တိဿသာမဏေနှင့်အတူ ကြွသွားတော်  
မူယင်း လမ်းခရီးအရပ်ဒေသတို့ကို မေးတော်မူ၏။ သာမဏေ၏  
နေရာဌာနသို့ရောက်၍ တောင်ထိပ်သို့ကြွသွားတော်မူပြီး၊ တောင်  
ထိပ်မှ သမုဒ္ဓရာကို မြင်ရသဖြင့်-

“ချစ်သား တိဿ... သို့သမုဒ္ဓရာကို မြင်ရသောကလ သင်၏  
စိတ်၌ အဘယ်သို့ဖြစ်ပေါ်သနည်း”

“မုန်လုပါ... ဘဝသံသရာ ကျင်လည်ခဲ့ရာ၌ ကိုယ်စိတ် နှစ်  
ဖြာ စိုးရိမ်ပူဆွေးငိုကြွေးခဲ့ရသော မျက်ရည်တို့သည် ဤသမုဒ္ဓရာ





“ဘုန်းတော်ကြီးတော်မူသော အရှ်မြတ်ဘုရား”

“ငါတို့သည် ပြန်သွားတော့အံ့၊ သင်သည် ငါတို့နှင့်အတူ လိုက်အံ့လော၊ နေခဲ့အံ့လော့”

“တပည့်တော်၏ ဥပဇ္ဈာယ်ဆရာ အမိန့်တော် အတိုင်းပါ ဘုရား”

မြတ်စွာဘုရားသခင်သည် ရဟန်းသံဃာ အပေါင်းနှင့်တကွ ပြန်လည် ကြွသွားတော်မူ၏။ အရှင်သာရိပုတ္တရာ မထေရ်သည် တပည့် တိဿ သာမဏေ ဤအရပ်၌ပင် နေရစ် လိုသည်ကို သိတော်မူသဖြင့်-

“ငါ့ချင်း တိဿ... ပြန်လည်နေလိုသောဆန္ဒရှိမူကား ပြန်လေလော့” ဟု မိန့်တော်မူ၏။

တိဿသာမဏေသည် မြတ်စွာဘုရားသခင်ကိုလည်းထောင်း၊ ရဟန်းသံဃာအပေါင်းကိုလည်းခကောင်း၊ ရှိခိုးပြီးသော် မိမိနေရာတောင်ဝှမ်းသို့ ပြန်လည်နေရစ်ခဲ့သတည်း။

### သာမဏေကျော် မည်ခေါ်တွင်ရ ရှင်တိဿ

မြတ်စွာဘုရားသခင်သည် ဇေတဝန်ကျောင်းတော်သို့ရောက်သောအခါ တရားသတင်း၌ သံဃာတော်တို့သည်-

“ဪ...အံ့ဖွယ်ရှိစွာကား၊ ဝနဝါသိကတိဿသာမဏေသည် ဤအရပ်၌နေသောအခါ များစွာသော လာဘ် ဗာဏတို့သည် အလိုရှိတိုင်းရပေ၏။ ဤပူဇော်သက္ကာရလာဘ်ဗာဏတို့ကို စွန့်ပြီး ဘောသို့ဝင်၍ သစ်သီးသစ်ရွက်ဖြင့် ချက်ပြုတ်အပ်သော အာဟာရဖြင့် ဖောင့်ရဲမျှစားနေနိုင်ပေသည်။ သာမဏေသည် ပြုနိုင်ခဲ့သောအမှုကို ပြုလေစွာကား” ဟု ပြောဆိုချီးမွမ်း၍နေကြ၏။

မြတ်စွာဘုရား ကြွလာပေသောအခါ အဘယ်စကားများပြော  
ဆိုနေကြသနည်းဟု မေးတော်မူလျှင် (သာမဏေကျော်မည်  
ခေါ်တွင်ရ ရှင်တိဿ အကြောင်း) ပြောဆိုနေကြပါသည်ဟု  
လျှောက်ထားသောအခါ မြတ်စွာဘုရားသခင်က ထိုစကား  
တော်ကို ဟောကြားလိုသောကြောင့်-

၇၇။ အညာ ဟိ လာဘူပနိသာ၊  
အညာ နိဗ္ဗာန ဂါမိနီ။  
ဝေမေတံ အဘိညာယ၊  
ဘိက္ခု ဗုဒ္ဓဿ သာဝကော။  
သက္ကာရံ နာဘိ နန္ဒေယျ၊  
ဝိဓေ ကမနုဗြူဟယေ။

၇၈။ လာဘ်လာဘကို ရလိုကြောင်း အကျင့်သည် တပါးတည်း။  
နိဗ္ဗာန်သို့ရောက်ကြောင်းအကျင့်သည်ကားတပါးသာတည်း။  
ထို အကျင့်တရား နှစ်ပါးကို ထူးသောဉာဏ်ဖြင့် သိ၍၊  
ဘုရားရှင်၏ တပည့်သာဝက ဖြစ်သော ရဟန်းမြတ်သည်  
ပူဇော်သက္ကာရ လာဘ်လာဘကို မနှစ်သက်ပေရာ။ ဆိတ်  
ငြိမ်လေရာ တောတောင်သ၌ အဖော်မဖွဲ့ တကိုယ်တည်း  
နေ၍ ကျင့်စဉ်တရား အမှန်ပွားများရာ၏။

မြတ်စွာဘုရားနှင့်တကွ အဂ္ဂသာဝက အသိတိ သာဝကတို့  
ကိုယ်တိုင် ကြံရောက်ချီးမြှင့်အပ်သည်ဖြစ်၍ (ပွဲလမ်းအကြောင်း  
ထူးရှိ၍) သာမဏေကျော်ဟု သမုတ်ကြ၏။

(ဓမ္မပဒ ဗာလဝဂ် တဆယ့်ငါးခုမြောက် ဖြစ်သော တိဿ  
သာမဏေဝတ္ထုခတ်မီ ဓမ္မပဒ ဒုတိယတွဲ စာမျက်နှာ ၂၇၀)  
ပြီး၏။

# ၂။ ပဏ္ဍိတသာမဏေဝတ္ထု

နှင့်

(မဟာဒုက္ခ အတိတ်ဇာတ်)

‘လယ်သမားသည်’ ခြောင်းသွယ်၍ ဧရသယ်ယူပြီး  
စိုက်ပျိုး၏။

မြားသမားသည် ဖိ၊ဖြင့် မြားတံကို ခြောင့်စေအောင်ပြု၏။  
သစ်ရွှေသမားသည် သစ်တို့ကိုရွှေ၏။  
ပညာရှိသည် ဖိမိတို့ကိုယ်ကို ဆုံးမ၏။

ဤဒေသနာတော်ကို ဇေတဝန် ကျောင်းတော်၌ (ဏ္ဍိတ  
သာမဏေကို ရည်ညွှန်းဟောကြားတော်မူ၏။

ဝတ္ထုကြောင်းကား ဤသို့တည်း

(အတိတ်ဇာတ်)

ကဿပဘုရားရှင်သည် ရဟန္တာနှစ်သောင်းဖြင့် ဗာရာဏသီ  
ပြည်သို့ ကြွချီတော်မူ၍၊ မြို့နေသူတို့က တတ်အားသမျှ ဆွမ်း  
လုပ်ကျွေးကြ၏။ ဆွမ်းစားပြီးသောအခါ တရားအနုမောဒနာ  
ပြုတော်မူရာတွင်-

ဒါယကာ၊ ဒါယိကာမအပေါင်းတို့....

(၁) အချို့သော သူတို့သည် မိမိပစ္စည်းကိုသာ ပေးလှူ  
လို၏။ သူတပါးကို တိုက်တွန်းခြင်းမပြုကြ။  
ထိုသူသည် ဖြစ်ရာဘဝ၌ စည်းစိမ်ချမ်းသာ ပြည့်  
စုံ၏။ အခြေအရံမရှိပေ။

•••••





- (၂) အချို့သောသူတို့သည် သူတပါးကိုပေးလှူရန် တိုက်  
တန်း၏။ မိမိလစွည်းကိုမူ မပေးလှူ။  
ထိုသူသည် ဖြစ်ရာဘဝ၌ စည်းစိမ်ချမ်းသာမရ၊  
အခြွေအရံကား ပေါများ၏။
- (၃) အချို့သောသူတို့သည် မိမိလစွည်းကိုလည်းမလှူဒါန်း၊  
သူတပါးကိုလည်း တိုက်တန်းခြင်းမပြု။  
ထိုသူသည် ဖြစ်ရာဘဝ၌ စည်းစိမ်ချမ်းသာလည်း  
မပြည့်စုံ၊ အခြွေအရံလည်းမရှိ။
- (၄) အချို့သောသူတို့သည် မိမိလည်း ပေးကမ်းလှူဒါန်း  
သူတပါးကိုလည်း တိုက်တန်း၏။  
ထိုသူသည် ဖြစ်ရာဘဝ၌ စည်းစိမ်ချမ်းသာလည်း  
ပြည့်စုံ၏။ အခြွေအရံလည်းပေါများ၏။”

ဟု မိန့်မြွက်တော်မူ၏။

သံဃာနှစ်သောင်း ဆွမ်းလှူခြင်း

ဤသို့ ဟောကြားသည်ကို ကြားနာရသော ပညာရှိသော  
ယောကျ်ားတယောက်သည် မြတ်စွာဘုရားထံချဉ်းထပ်၍ ရဟန်း  
အားလုံးနှင့်တကွ နက်ဖြန်ခါ တပည့်တော်တို့၏ ဆွမ်းကို ခံယူ  
တော်မူပါကုန်လော့ဟု လျှောက်ထား၏။

ထိုယောကျ်ားသည် အခွင့်ကိုရလေလျှင် မြို့တွင်းသို့လှည့်၍  
ဆော်ပြ၏။

လူအပေါင်းတို့သည် သံဃာ ဆယ်ပါး၊ နှစ်ဆယ်၊ ငါးဆယ်၊  
တရာ စသည်ဖြင့် စာရင်းပေးလှူ၏။ ထိုသူသည် စာရင်းတို့ကို  
ရေးမှတ်ထား၏။



မဟာဒုက္ခဘဝ

ဗာရာဏသီပြည်၌ မဟာ ဒုက္ခ သူဆင်းရဲသည် ရှိ၏။  
ဆော်သြသူသည် မဟာဒုက္ခကို မြင်၍ ဆွမ်းကျွေး အလှူ  
အဘွက် တိုက်တုန်း နှိုးဆော်၏။

မဟာဒုက္ခ လင်မယားသည် ထမင်းကိုပင် မစားနိုင်၊ ဆန်ကို  
ပြုတ်၍ စားရသောသူဖြစ်၏။

နက်ဖြန်အဘွက် ပြုတ်စားရန် ဆန်တစေ့ပင် မရသေး။ သို့  
ဖြင့် သံဃာတော်တို့ကို ဆွမ်းကျွေးရန် မတတ်နိုင်ပါဟုဆို၏။

ထို ယောကျ်ားက- “အချင်း မဟာဒုက္ခ....မရှိ၍ မလှူလျှင်  
မလှူ၍ မရှိသည်သာ ဖြစ်မြဲ ဖြစ်ပေအံ့၊ ယနေ့ လက်ခ စားဖြင့်  
ကြိုးစားလျှင် နက်ဖြန် သံဃာတပါးစာ ရနိုင်ကောင်းပါ၏” ဟု  
နှိုးဆော်၏။

မဟာဒုက္ခသည် ထိုသူ၏ စကားကို သဘောလည်း ပေါက်၊  
စောနာလည်းရောက်သဖြင့် သံဃာတပါးကို စာရင်းပေး၏။

သံဃာအများ ယူနေကြသည့်အကြားမှ တပါးတည်း ယူသူ  
မို့ အရေးမကြီးဟု စာရင်းမတင်ပဲ ထားမိလေ၏။

မဟာဒုက္ခ မယား စေတနာ

အိမ်သို့ရောက်လျှင် မဟာဒုက္ခက သံဃာတပါး စာရင်းယူခဲ့  
ကြောင်းပြောပြလျှင် မယားက အားရဝမ်းသာပင် ရှေးဘဝက  
မလှူခဲ့၍ ယခုဘဝ ဆင်းရဲရသည်။ ငါတို့ နှစ်ဦးစလုံး ယနေ့  
အခစားလုပ်၍ ကြိုစားရှာကြံကြမည် ဟု နှစ်ယောက် လမ်းခွဲကာ  
သံဃာတပါး တနင်္ဂနာအတွက် ကြိုးစားရှာကြလေ၏။

မဟာဒုက္ခသည်သဌေးတဦးထံသို့ရောက်လျှင် ထင်းခွဲရသော

လက်ခစားအလုပ်ကိုရသဖြင့် အားရဝမ်းသာ မရပ်မနားကြိုးစား ပျော်ရွှင်စွာလုပ်နေ၏။ သဌေးကြီးက တအံ့တဩပင်-

“အမောင်လုလင်....ယနေ့တွင်မှ ဝိသေသထူးခြား ကြိုးစား လှချဲ့ညှိလား”

“မှန်ပါတယ် သဌေးမင်း....နက်ဖြန် သံဃာတော် ၈ပါး ဆွမ်းပင့်လို့ ထားသည်မို့ ဟင်းလျာများ ထောင်းကောင်း လောင်းလှူနိုင်ဖို့အရေး ချွေးကိုအရင်းပြုပြီး ကြိုးစားသမ္ပပြုရပါ တယ်”

မဟာဒုက္ခပြောစကား သဌေးမင်းကြားလေလျှင် ကြည်ရှင် သဒ္ဓါ ဝမ်းမြောက်စွာဖြင့် ထင်းပေါက်ခအတွက် သလေးဆန် တကွမ်းစားပေးပြီးမှ နောက်ထပ်တဖန် လေးကွမ်းစားမျှသော သလေးဆန်ကို ကြိုးစားမှုဆုအဖြစ် နှစ်သက်စွာပေးလေ၏။

### မဟာဒုက္ခမယား

မဟာဒုက္ခမယားသည်လည်း သံဃာတော်တပါးစာအတွက် ကြိုးစား၍ရှာမည်ဟု လာခဲ့ရာ၊ သဌေးမာဦး အိမ်၌ မောင်း ထောင်း ဆန်ပြာ လက်ခစားအလုပ်ကို ရှိလေရာတွင် ဝမ်းသာ အားရ သီချင်းကကြော်ကြော်သီဆိုကာ ခြေထောက်လက်ပါ မနား တမ်း လုပ်ကိုင်နေသည်ကို သဌေးမမြင်လေလျှင်-

“အသင်...ဒီနေ့ အလုပ်ကြိုးစား သီချင်းများပင် ဆိုကာ အယင်အခါများထက် အလုပ်တွင်ကျယ် ဘယ်လိုများဖြစ်လို့ လဲ”ဟု မေးမြန်းသည့်အခါ

“အရှင်မ....ကျွန်တော်မတို့အိမ်မှာ နက်ဖြန်ခါ သံဃာတပါး ဆွမ်းပင့်လို့ ထားတာမို့ အားရရှင်ကြည် သီချင်းဆိုမိပါသည်။”

ကြိုးစားကာလ လုပ်အားခပိုလို့ရယင်ဖြင့် ပိုလို့သာလှူနိုင်အောင် ကြိုးစားရတာပါ အရှင်မ”

မဟာဒုက္ခမယား ပြောစကားကို ကြည်ညိုနှစ်သက် သဒ္ဓါ တက်၍ ထောင့်တံအိုးငယ်၊ နို့၊ ဓမ္မိအိုး၊ ချင်း၊ ငြုပ်၊ ကြက်သွန်နှင့် ဆန်တို့ကွမ်းစားကို ပေး၏။

လင်မယားနှစ်ယောက်တို့ အိမ်၌ ဆုံမိကြလျှင် နှစ်ဦးသား ရသမျှပေါင်းစပ်၍ ကြည့်ကြကာ ဝမ်းသာအားရ ရှိကြလေ၏။

နောက်တနေ့နံနက်စောစော အိပ်ရာမှထပြီး မဟာဒုက္ခအား ဟင်းရွက်ကို ဝယ်ခိုင်းလေရာ၊ ဈေးမှာမရ၍ မြစ်ထမ်းသို့ သွား ရောက်ပြီး သီချင်းတကြော်ကြော်နှင့် ဟင်းရွက်တို့ကို ဆွတ်ခူး နေသည့်မဟာဒုက္ခကို တံငါသည်မြင်လေလျှင်-

“အို-မဟာဒုက္ခ....သီချင်းသံသာသာနှင့် ဟင်းရွက်ရှာထွက် သည်မှာ ထူးလှပါဘိ” ဟု နှုတ်ခွန်းဆက်လေလျှင်-

“ရဟန်းတပါး ဆွမ်းပင့်၍ထားသည်မို့ ဟင်းရွက်ကိုဖွေရှာ ခူး၍နေပါသည်” ဟု ဆိုလေလျှင်-

“ရဟန်းတော် အရှင်တို့မှာ မှန်မြတ်သော ဘောဇဉ်ကိုသာ ဘုဉ်ပေးသုံးဆောင်ရာသည်။ သင်၏ ဟင်းရွက်ကို အဘယ်မှာ နှစ်သက်ပါအံ့နည်း”

“အို-မိတ်ဆွေ တံငါသည်၊ ငါ့တွင် ဤမျှတတ်နိုင်လှ၍ ရသမျှ နှင့် လှူဒါန်းရပါတော့သည်” ဆို၏။

တံငါသည်က ဒီလိုဆိုသော် ဤငါးတို့ကို အကြီးအငယ်အရွယ် အလိုက် ရွေးချယ်စုပုံ၍ ပေးပါသင့်အတွက် ငါးဟင်းစား ပေး ပါမည်ဟု ပြော၏။

မဟာဒုက္ခသည် ဟင်းရွက်မခူးတော့ပဲ ဝမ်းသာအားရ ငါး  
များကို အရွယ်ကြီးငယ် ရွေးချယ်စုပုံ၍ ပေးနေရာ၊ သံဃာ နှစ်  
သောင်း တမြို့လုံး လောင်းလှူ ကြမည့်နေ့မို့ ငါးအပုံကြီးမှာ  
တခဏနှင့် ကုန်သွားတော့၏။

ထိုအခါ တံငါသည်က သင့်အတွက်ပေးရန် ဟင်းစားပင်  
မကျန်သော်လည်း ပူပန်ခြင်းမရှိပါနှင့် ငါ့အိမ်အတွက်ငါးကြင်း  
လေးကောင် သဲမြေသောင်မှာ တူးမြုပ်၍ထားပါသည်။ ဖော်  
ယူ၍သွားပါတော့ဟု မဟာဒုက္ခအား ပေးလိုက်လေ၏။

ကဿပဘုရားရှင် ရှုမြင်တော်မူခြင်း

ကဿပဘုရားသခင်သည် နံနက် စောစောထကာ လောထ  
ကို ကြည့်တော်မူရာ မဟာဒုက္ခ လင်မယားတို့ တပါးမျှသော  
ရဟန်းအတွက် ဆွမ်းချက်ရန် လုံးပမ်းနေသော်လည်း စာရင်း  
တိုင် တင်မသားသဖြင့် ရဟန်း တပါးမှ ရအံ့သည် မမြင်  
သောကြောင့် ထိုလင်မယားကို ကြင်နာသနား ကရုဏာအား  
ကြီးတော်မူသဖြင့် မဟာဒုက္ခ လင်မယားအား ချီးမြှင့်အံ့ဟု  
ဆင်ခြင်တော်မူလျက် ဂန္ဓကုဋ်တိုက်သို့ ကြွငင် သီတင်းသုံး၍  
နေတော်မူ၏။

ထမင်းချက်သော သိကြားမင်း

မဟာဒုက္ခသည် ငါးကြင်းကိုဆွဲ၍ အိမ်ထဲသို့အဝင် သိကြား  
မင်းစံရာ မြကျောက်ဖျာသည် တင်းမာပူလောင်သော အခြင်း  
အရာဖြစ်၏။

သိကြားမင်းက ကြည့်ရှုသော် သံဃာတော်တပါး ဆွမ်း  
ကျွေးရန် အားခဲသားသော မဟာဒုက္ခ လင်မယားမှာ ဘုရား  
မြက်စွာ၏ချီးမြှင့်မှုကို ခံယူရုံသာသောအကြောင်း ထပ်လောင်း၍

သိရသဖြင့် ဆင်းရဲသား မိလက္ခာတွင် ယာဂုံဆွမ်းနှင့် ဟင်းရွက်  
သာ ပေးလှူနိုင်ရာ၏။ မြတ်စွာဘုရား အတွက် ငါ့ကိုယ်တိုင်  
ဆင်း၍ ထမင်းဟင်းချက်မှ တော်တော် နှစ်ဦးဟု အခစား ထမင်း  
ချက်သမားအသွင် ဆင်ယင်လျက် မဟာဒုက္ခ အိမ်ရှေ့တွင် ရပ်  
တည်၏။

ငါသည်ကား အရသာစုံအောင်ချက်ပြုတ်နိုင်သောသူတည်း  
အခစားဖြင့်ထမင်းချက်နှင့် ဤမြို့သို့ ငါလာခဲ့ပါသည်ဟု ဆိုလေ  
လျှင် မဟာဒုက္ခက ရဟန်းတပါးစာအတွက် သင်ချက်ပြုတ်ပေး  
သည်ကို အလိုရှိပါ၏။ သို့ပါသော်လည်း အခ ကြေးငွေပေးရန်  
ကား မတတ်နိုင်ပါဟု ဆိုလေ၏။

တပါးစာသော ရဟန်းအတွက် ဆိုပါလျှင် ခဏသာလျှင်  
ကြာပါမည်။ ငါ့အတွက် အခကြေးငွေမလိုပါ။ ကုသိုလ်အဖို့သာ  
လိုပါသည်ဟု မီးဖိုသို့ ဝင်ကာ ချက်ပြုတ် နေရာမှ အချင်း  
မဟာဒုက္ခ သင်သွား၍ ရဟန်းတော်ကို ပင့်ပါချေလော့ဟု လွှတ်  
လိုက်၏။

ရဟန်းတပါး မရငြား၍

မဟာဒုက္ခလည်း စာရင်းကိုင် နိဗ္ဗာန်ဆော်ထံ ရဟန်းတပါး  
တောင်းခံရန် သွားရာတွင် ယမန်နေ့က စာရင်းမသွင်းမီသဖြင့်  
ရဟန်းတော်တပါးမှရရန်မရှိတော့။ သူတပါးအိမ်မှထုတ်ဆောင်  
ပေးရန်လည်း မဖြစ်နိုင်ကြောင်းသိရသောအခါ မဟာဒုက္ခခမျှာ  
ခဲလေသမျှ သဲချေကျဖြင့် ငမ်းနည်းလှိုက်လှဲစွာ ငိုကြွေးလေ၏။

နှိုးဆော်သူ စာရင်းကိုင်လည်း မကြံနိုင်တော့သဖြင့် မဟာ  
ဒုက္ခအား (မြတ်စွာဘုရား တပါးသာ ပင့်ဆောင်ရန် ကျန်တော့  
သည်။ ဂန္ဓကုဋ်တိုက်၌ စံနေတော်မူသည်ကို ရလိုရငြား သင်သွား





၍ ပင့်ချေလော့၊ သင့်တွင် ဆောင်းမှုကံရှိပါစေ သပိတ်တော် ရလတံ့။) ဟု ညွှန်ကြား၍ လွှတ်လိုက်၏။

မဟာဒုက္ခလည်း ဘုရားကျောင်းတော်အဝသို့ ချဉ်းကပ်၍ သွားလေရာ ပြည့်ရှင်မင်းနှင့်တကွ မင်းသားများ၊ အမတ်များ၊ စစ်သူကြီးများသည် ဘုရားသခင်ကြွတော်မူလျှင် ပင့်ဆောင်ရန် အဆင်သင့် စောင့်မျှော်၍ နေကြသည်ကို မြင်လေရာ၊ မဟာဒုက္ခ မှာ အနားသို့ မရဲဘဲနှင့် ချဉ်းကပ်၍ သွားလေ၏။

### သပိတ်တော်ကို ရခြင်း

ဖာထေ၊ စုတ်ညစ် ခါးအဝတ်နှင့် စစ်သူကြီးများ၊ မင်းသား များကြားသို့ ဝင်လာသော မဟာဒုက္ခကို (ကျောင်းတွင် ထပ် နား၊ စားကြွင်းစား) ဟု အထင်မှားကာ ဆွမ်းစားချိန် မဟုတ် သေးပဲ လာရမည်လားဟု ဆိုကြ၏။ မဟာဒုက္ခက ဘုရားသခင် ကို ကြည်ညိုလွန်း၍ လာရပါသည်ဟု ပြောကာ ဂန္ဓကုဋ်တိုက် လှေကားခုံ၌ ဦးခေါင်းကို ထားပြီး ငါးပါးသော ထိခြင်းဖြင့် ရှိခိုး၍ ဂန္ဓကုဋ်တိုက်တံခါးအပြင်မှ တိုးတိုးပင်လျှောက်ကြား၏။ မဟာဒုက္ခလျှောက်ထားသံကြားသဖြင့် မြတ်စွာဘုရားသခင်သည် ဂန္ဓကုဋ်တိုက် တံခါးကို ဖွင့်တော်မူ၏။

ရှင်ဘုရင်နှင့် မှူးမတ်များ၊ စစ်သူကြီးများ၊ သဌေးကြီးများ က ဘုရားသခင် သပိတ်တော်ကို ဘုယံသူအား ပေးအပ်မလဲ ဟု တထိတ်ထိတ်နှင့် လှက်လှမ်းယူရန် ဟန်ပြင်နေကြ၏။ မြတ်စွာ ဘုရားသခင်သည် လှေကားခုံခြေရင်းမှ သူဆင်းရဲ မဟာဒုက္ခ၏ လက်သို့ သပိတ်တော်ကို ပေးလိုက်၏။

ဘုရင်မင်းမြတ် အကဲခတ်

မင်းနှင့်တကွသော မင်းသားများ၊ အမတ်၊ စစ်သူကြီးများ သည် အံ့အားသင့်၍ နေကြကုန်၏။ ဘုရားကိုယ်တိုင် လက် တော်နှင့် ပေးသော သပိတ်ဖြစ်၍ အာဏာနှင့်ယူခြင်းငှါလည်း မစွမ်း၊ သို့ဖြင့် သပိတ်တော်ကို အဖိုးအခကြီးစွာပေး၍ ဝယ် ကြ၏။ မဟာဒုက်ကလည်း မည်မျှပေးပေး မရောင်းဟုဆိုသဖြင့် လက်လျှော့ကာ ပြန်သွားကြတော့၏။

ရှင်ဘုရင်က လက်မလျှော့၊ ဤသူဆင်းရဲသားအိမ်တွင် ဟင်း ကောင်းကျွေးကောင်း ရှိမည်မဟုတ်။ ထိုအခါမှ ဘုရားသခင်ကို နန်းတော်သို့ ပင့်ဆောင်အံ့ဟု နောက်မှ အစဉ်လိုက်၏။ မဟာဒုက် အိမ်မှ သိကြားမင်းသည် လူဖွယ်ဘောဇဉ်တို့ကို အသင့်ပြင်ထား ၏။ မြတ်စွာဘုရား နေရာတော်တို့ကို ခင်းထား၏။

မဟာဒုက်အိမ်သည် တဲကုပ်မျှဖြစ်၏။

ဘုရား၏ အရပ်တော်သည် တံခါးနှင့်မလွတ်၊ သို့သော် ဘုန်း တော်ကြောင့် မြေသည် နိမ့်၍ အိမ်သည် မြင့်သွား၏။

မြတ်စွာဘုရား ပြန်ကြွတော်မူမှ မြေနှင့်အိမ်တို့သည် ပကတိ အတိုင်း ပြန်တည်၏။

ရှင်ဘုရင်သည် ဟင်းလျာညံ့လျှင် နန်းတော်သို့ ပင့်ဆောင် သွားရန် အကြံဖြင့် တစေ့တစောင်း အကဲခတ် ကြည့်သည်ကို သိကြားမင်းသိ၍ ခဲဖွယ်ဘောဇဉ်တို့ကို ဖွင့်လှစ်ပြပေး၏။

ထူးကဲသော ငါးကြင်းသား ဟင်းရနံ့တို့သည် တမြို့လုံးကို ကြိုင်လှိုင်ပျံ့နှံ့လေ၏။ ဘုရင်မင်းမြတ်လည်း တကြိမ်မှ မမြင်ဘူး သော ထူးကဲသော ဘောဇဉ်ကို တွေ့မြင်ရပြီး လက်လျှော့ကာ ပြန်သွားလေသတည်း။



ရတနာမိုး ရွာသွန်းမြို့

မြတ်စွာဘုရား ယွမ်းဘုဉ်းပေးတော်မူ၍ အနုမောဒနာပြုပြီး ကြွတော်မူရာ သိကြားမင်းက အရိပ်အခြည်ဖြင့် မဟာဒုက္ခသည် သပိတ်တော်ကိုထမ်းပြီး နောက်မှလိုက်၏။ သိကြားမင်းလည်း နောက်တော်မှအနည်းငယ်လိုက်ပြီး ပြန်ဆုတ်လာ၍ မဟာဒုက္ခ၏ အိမ်တံခါးဝမှရပ်လျက် ကောင်းကင်ကိုကြည့်ရှု၏။

ထိုဇာတိပင်လျှင် ရတနာခုနစ်ပါးမိုးသည် ရွာ၍ မဟာဒုက္ခအိမ်၌ အိုးခွက်အားလုံးနှင့် တအိမ်လုံးပင် ပြည့်လျှံစေသဖြင့် လူနေရန်ပင် နေရာမရှိ ဖြစ်လေ၏။

မဟာဒုက္ခမယားသည် အိမ်ပြင်ထွက်၍ ရပ်နေ၏။  
မဟာဒုက္ခပြန်လာလျှင် တအိမ်လုံး ရတနာခုနစ်ပါးနှင့်ပြည့်နေ၍ ဒါနအကျိုးပေးလေပြီဟု သိ၏။

ချက်ချင်းပင် နန်းတော်သို့ သွားရောက်၍လျှောက်ထား၏။  
မင်းကြီးလည်းလည်းတထောင်စေလွှတ်၍ နန်းတော်ရင်ပြင်ပေါ်၌ပုံစေ၏။ ထန်းပင် ပမာဏမျှပြင်၏။ မြို့သူမြို့သားဟို့သည် ဤမျှများပြားသော ရတနာတို့ကို မမြင်ဘူးကြပေ။ ထို့ကြောင့် မဟာဒုက္ခအား သဌေးကြီးစုထူးကို ပေး၏။

ထိုနောက် ရှေးက သဌေးကြီးနေဖူးသော နေရာကို ပေး၍ တိုက်အိမ်ဆောက်စေ၏။ မြေကြီးကိုတူးသောအခါ ရှေးကမြှုပ်ထားသော ရွှေအိုးတို့ပေါက်ကွဲ၍ထွက်၏။ ဘုရင်က အသင်၏ ကောင်းမှုကြောင့် ရပေသည်ဟု မဟာဒုက္ခကိုပင်ပေး၏။

မဟာဒုက္ခလည်း အသက်ထက်ဆုံး ကောင်းမှုဒါနပြု၍၊ သေလျှင် နတ်ပြည်ရောက်၏။

# ပဏ္ဍိတ သာမဏေဘဝ

ဂေါတမဘုရားပွင့်တော်မူလျှင် နတ်ပြည်မှစုတေ၍ သာဝတ္ထိ ပြည် သဌေးသမီး၏ဝမ်း၌ ဝင်စား၏။

သဌေးသမီးသည် ကိုယ်ဝန်တည်ပြီးနောက် အရှင်သာရိ ပုတ္တရာအားပင့်ပြီး ငါးကြင်းသားဟင်းဖြင့် သံဃာတော်ငါးရာ ကို ဆွမ်းကျွေးပြီး ဖန်ရည်စွန်းအဝတ်ကိုဝတ်ရုံ၍ ရဟန်းတို့၏ စားကြွင်း ငါးကြင်းသားကို စားလိုသော အာသာချင်ခြင်းဖြစ် ပေ၏။

သဌေးသမီး၏မိခင်ဖခင်တို့လည်း သမီး၏ ချင်ခြင်းအတိုင်း လိုက်လျောလှူဒါန်းပြုလုပ်ကြ၏။ အမည်ပေးအံ့သောအခါလည်း ရှင်သာရိပုတ္တရာကိုပင့်လျှောက်၏။ “ပဏ္ဍိတ” ဟု အမည်ပေး၏။

## ခုနစ်နှစ်သား သာမဏေ

ခုနစ်နှစ်သားရှိသောအခါ ရှင်သာရိပုတ္တရာ မထေရ်ထံတွင် ရဟန်းပြုပေးပါရန် ခွင့်တောင်း၏။

မိဘတို့က ရှင်သာရိပုတ္တရာထံအပ်နှံ၍ ရှင်သာမဏေအဖြစ်ကို ပြုပေး၏။ ဆွမ်းခံကြရာတွင် သာမဏေအား သင်္ကန်းသပိတ် ယူဆောင်နည်းတို့ကို သင်ကြားပေး၏။

## စူးစမ်းလိုလှ ပဏ္ဍိတ

အရှင်သာရိပုတ္တရာသည် ပဏ္ဍိတသာမဏေအား ပရိက္ခရာကို ယူစေ၍ နေမြင့်မှ ဆွမ်းအလို့ငှါ ကြွလေ၏။ သာမဏေသည် လမ်းတွင် ရေသွယ်မြောင်းကိုမြင်၍ မေးလျှောက်၏။

“ငါ့ရှင်သာမဏေ ရေမြောင်းဟု ခေါ်၏”

“ဤမြောင်းဖြင့် အဘယ်အမှုပြုသနည်း”

“ဤမြောင်းရေကို လိုရာအရပ်တွင် ထုတ်ဆောင်၍စိုက်ပျိုးမှု ပြုကြကုန်၏”

“အရှင်ဘုရား၊ ရေတွင်စိတ်ရှိပါကုန်သလော”

“ရေတွင်စိတ်မရှိပေ။ ငါ့ရှင်”

“စိတ်မရှိသောရေကို မိမိအလိုရှိရာသို့ ဆောင်ယူ နိုင်ပါ သလော”

“ဟုတ်ပေ၏ငါ့ရှင်” ဟု မိန့်တော်မူ၏။

သာမဏေက ကြံဆင်ခြင်သည်မှာ....

စိတ်မရှိသောရေကို လိုရာအရပ်သို့ စီးဆင်းစေပြီး အလိုရှိရာ အသုံးချနိုင်လျှင် -

စိတ်ရှိသော မိမိ၏စိတ်ကို မိမိအလိုသို့ လိုက်ပါစေပြီး တရား တော်ကိုအားထုတ်ခြင်းငှာ အဘယ်ကြောင့်မစွမ်းပဲ ရှိရမည်နည်း ဟုကြံမိ၏။

ထိုနောက် သာမဏေသည်ရှေ့သို့သွားပြန်သော် မြားသမား သည် မြားတံကိုမီးနှင့်ကင်ပြီး မျက်စိစာဘက်မှိတ်ကာ ဖြောင့် မဖြောင့် ကြည့်ရှုနေသည်ကိုမြင်သဖြင့်-

“အရှင်ဘုရား...ဤသူတို့ အဘယ်ကို လုပ်ကိုင် နေကြပါ သနည်း”

“မြားကို ပြုလုပ်သော မြားသမားများ ဖြစ်ကြပါသည် ငါ့ရှင်သာမဏေ”

“ထိုသူတို့ ယခုဘာလုပ်နေကြပါသနည်း”

“မီး၌ကင်၍ မြားတို့ကိုဖြောင့်အောင် လုပ်နေကြပါသည် ငါ့ရှင်”



“အရှင်ဘုရား ထိုမြား၌ စိတ်ရှိပါကုန်သလောဘုရား”

“ငါ့ရှင်သာမဏေ၊ စိတ်မရှိပေ” ဟုမိန့်၏။

သာမဏေ ကြံဆင်ခြင်ပြန်သည်မှာ-

စိတ်မရှိသည့်ဝါးကိုယူပြီး မီး၌ကင်၍ ဖြောင့်မတ်အောင်ပြု  
နိုင်ငြားအံ့၊ စိတ်ရှိသော မိမိ၏စိတ်ကိုမိမိအလိုသို့ လိုက်ပါစေပြီး -  
တရားတော်ကို အားထုတ်ခြင်းငှာ အဘယ်ကြောင့် မစွမ်းနိုင်ပဲ  
ရှိရမည်နည်း” ဟု ကြံမိ၏။

ရှေ့သို့ရောက်၍ ကြံပြန်သည်ရှိသော် သစ်ရွေသမားတို့သည်  
ရထားလှည်းဘီးအတွက် သစ်တို့ကိုရွေလျက် ရှိကြကုန်သည်ကို  
မြင်ရပြန်၏။

“အရှင်ဘုရား၊ ဤသူတို့သည် အဘယ်အလုပ်ကိုလုပ်ကိုင်ကြ  
ပါသနည်း”

“ငါ့ရှင်သာမဏေ၊ သစ်ရွေသမားများဖြစ်ကြသည်”

“ထိုသူတို့ ယခု ဘာလုပ်နေကြပါသနည်း”

“ထိုသူတို့ သစ်တို့ကိုယူပြီး ရွေ့နှောခွဲစိတ်၍ မိမိအလိုရှိသော  
လှည်းဘီးစသည် ပြုလုပ်ကြပေသည်ငါ့ရှင်”

“အရှင်ဘုရား၊ ထိုသစ်တို့၌ စိတ်ရှိပါကုန်သလော”

“ငါ့ရှင်သာမဏေ၊ စိတ်မရှိပေ” ဟုမိန့်၏။

သာမဏေက ကြံဆင်ခြင်သည်မှာ....

စိတ်မရှိသော ထင်းသစ်တို့ကိုယူ၍ လှည်းဘီး၊ စက် စသည်  
တို့ကို ပြုလုပ်ခြင်းငှာ စွမ်းနိုင်ငြားအံ့၊ စိတ်ရှိသော မိမိစိတ်ကို  
မိမိ၏အလိုသို့လိုက်ပါစေပြီး၊ တရားတော်ကို အားထုတ်ခြင်းငှာ  
အဘယ်ကြောင့် မစွမ်းပဲရှိရမည်နည်းဟု ကြံမိ၏။

သာမဏေသည် ဤအကြောင်းတို့ကို ကြံဆင်ခြင် မိသဖြင့် ဥပဇ္ဈာယ်ဆရာအား တောင်းပန်၍ ကျောင်းသို့ ပြန်လိုကြောင်း ခွင့်တောင်း၏။ ဆရာလည်း သာမဏေလက်မှ သပိတ်သင်္ကန်းကို လှမ်းယူခွင့်ပြု၏။ သာမဏေက ဆက်လက်လျှောက်ထား၏။

“အရှင်မြတ်ဘုရား၊ တပည့်ဘော်အတွက် ဆွမ်းကို ဆောင်ယူ ခဲ့ပါလျှင် ငါးကြင်းသားသာ အရဆောင်ယူခဲ့ပါဘုရား။”

“အဘယ်မှာ ရနိုင်ပါအံ့နည်း ငါ့ရှင်”

“တောင်းမှု ကုသိုလ်ကံကြောင့် ရနိုင်ပါလိမ့်မည် အရှင် ဘုရား။”

ရှင်သာရိပုတ္တရာ မထေရ်လည်း သာမဏေအား တိုက်ခန်း သံကောသက(သော့)ကို ပေးလိုက်၏။

နတ်သိကြားတို့ အစောင့်အရှောက်

သာမဏေသည် ဆရာအရှင်၏တိုက်ခန်းသို့ဝင်၍ မိမိ၏ခန္ဓာ ကိုယ်၌ ဉာဏ်ကိုသက်စေပြီး အတ္တဘောကို ဆင်ခြင်သုံးသပ်လျက် ထိုင်နေ၏။

ထိုအခါ သိကြားမင်း၏စံရာ၌ ပူလောင်သောအခြင်းအရာ ဖြစ်၍ စူးစမ်းဆင်ခြင်သော် ပဏ္ဍိတသာမဏေ တိုက်ခန်းတွင်း၌ တရားဝင်နေသည့်အဖြစ်ကို သိမြင်၍ နတ်မင်းကြီးလေးယောက် အား ကျောင်း၏ လေးထောင့်တွင် စောင့်ရှောက်စေ၏။ နေ နတ်သား လ၊ နတ်သားတို့အားလည်း နေ၊ လ တို့ကို ဆွဲငင်ထား စေ၏။ ကိုယ်တိုင်လည်း စောင့်ရှောက်၏။ သစ်ရွက်ကျသံမျှ မကြားရလေ။

သာမဏေ၏စိတ်သည် တည်ကြည်ခြင်းဖြစ်၏။ ဖိုလ်သုံးပါး သို့ဆိုက်ရောက်၏။

ငါးကြင်းသားအဆက်

ရှင်သာရိပုတ္တရာသည် ဆွမ်းလှူနေကျ ဒါယိကမအိမ်သို့ကြွ၏။  
 ထိုအိမ်၌ ငါးကြင်းသားဟင်းလျာကိုရ၍ အရှင်သာရိပုတ္တရာကို  
 ထပ်လှူရန် စောင့်နေ၏။ မြင်လျှင် အားရဝမ်းသာ ဖင့်ဖိတ်၍  
 ငါးကြင်းသားဟင်းလျာဖြင့် လောင်းလှူ၏။ မထေရ်သည် ယူ  
 ဆောင်သွားရန် ငြင်ဆင်၏။ အလှူခွင့်တို့က အရှင်မြတ် ဤမှာ  
 ဘုဉ်းပေးတော်မူပါ။ ဆောင်ယူသွားဖို့ရာလည်းလောင်းလှူလိုက်  
 ပါအံ့ဟု ဆွမ်းစားပြီးလျှင် ငါးကြင်းသားဟင်းလျာကို လောင်း  
 လှူလိုက်၏။

မြတ်စွာဘုရား စောင့်ရှောက်တော်မူခြင်း

ပဏ္ဍိတသာမဏေ၏ အားထုတ်မှုကို မြတ်စွာဘုရား သိမြင်  
 တော်မူပြီး ဖြစ်၏။ အရှင်သာရိပုတ္တရာ ငါးကြင်းသားဟင်း  
 ဆောင်ယူလာသည်ကို မြင်တော်မူရာ သာမဏေအတွက် တရား  
 ပြီးဆုံးခြင်း အန္တရာယ်ကို ဖြစ်လတံ့ ဟု မြတ်စွာဘုရားသခင်  
 ကိုယ်တိုင် တံခါးမုခ်၌ ရပ်တော်မူ၍ ရှင်သာရိပုတ္တရာအား ပဋိ  
 သန္တာရစကား ပြောကြားတော်မူပြီး ပုစ္ဆာလေးရပ်ကို မေး  
 တော်မူ၏။ ရှင်သာရိပုတ္တရာ ဖြေဆိုချိန်တွင် သာမဏေသည်  
 ပဋိသမ္ဘိဒါတို့နှင့်တကွ အရဟတ္တဖိုလ်သို့ ရောက်၏။

ခုနစ်နှစ်သားမျှရှိသော သူငယ်သည် သာမဏေပြု၍ ရှစ်ရက်  
 မြောက်၌ အရဟတ္တဖိုလ်သို့ရောက်၏။

မြတ်စွာဘုရားသခင်က သင့်သာမဏေအားဆွမ်းကိုပေးလော့  
 ဟုမိန့်တော်မူ၏။ မထေရ်လည်းတိုက်ခန်းတံခါးကို ခေါက်တော်  
 မူ၍ သာမဏေအား ဆွမ်းစားစေ၏။

အရှင်မြတ်.... ပြီးပါပြီလောဟု မေးလျှောက်၏။ ပြီးပေပြီ  
ဟုဆိုမှစား၏။

သာမဏေ ဆွမ်းစားခြင်းကိစ္စပြီး၍ သပိတ်ဆေးကြောသိမ်း  
ဆည်းပြီးမှ လ,နတ်သား နေ,နတ်သားတို့သည် နေ,လ,တို့ကို  
လှူတတ်၏။

နတ်မင်းကြီးလေးပါးလည်း ပြန်လည်သွားကြ၏။

နေ့သည် မွန်းတည့်ချိန်မှချက်ချင်းလျှောက်စောင်းသွား၏။  
ရဟန်းအများသည် တအံ့တဩ ဖြစ်ကြ၏။ မြတ်စွာဘုရားထံ  
လျှောက်ကြား ကြသောအခါ မြတ်စွာဘုရားက အကျိုး  
အကြောင်းကို ရှင်းပြ၍ နေနတ်သား လနတ်သား တို့သာမက၊  
သိကြားမင်းနှင့် ငါဘုရားကိုယ်တော်တိုင် စောင့်ရှောက်တော်  
မူရသည်ဟု...

သာမဏေသည် မြောင်းဖြင့်ရေယူသည်ကို လည်းကောင်း၊  
မြားသမားတို့ မြားဖြောင့်နေသည်ကို လည်းကောင်း၊ သစ်ရွေ  
သမားတို့ သစ်ရွေသည်ကို လည်းကောင်း၊ မြင်ခဲ့ရသောအာရုံ  
တို့ကိုယူပြီး မိမိကိုယ်ကို ဆုံးမ၍ အရဟတ္တဖိုလ်ကိုရယူကုန်သည်  
ဖြစ်ပေ၏ဟု အနုသန္ဓေစပ်တော်မူပြီး-

၈၀။ ဥဒကံ ဟိ နယန္တိ နေတ္ထိကာ၊  
ဥသုကာရာ နမယန္တိ တေဇနံ။  
ဒါရုံ နမယန္တိ တစ္ဆိကာ၊  
အတ္တနံ ဒမယန္တိ ပဏ္ဍိတာ။

၈၀။ တောင်သူလယ်သမား တို့သည် ရေကို ဖြောင်းသွယ်၍ယူသကဲ့သို့၊ မြားသမားသည် မြားကောက်ကို ဖီးပြ၍ ဖြောင့်ကြကုန်သကဲ့သို့၊ သစ်ရွှေသမားတို့သည် သစ်ကိုရွှေသကဲ့သို့ ပညာရှိသည် မိမိကိုယ်ကို ဆုံးမကြကုန်၏။

ဤကဲ့သို့ မြတ်စွာဘုရားသခင်၏ အစောင့်အရှောက်ကို ခံယူပြီး ရေမြောင်းဥပမာ၊ မြားဥပမာတို့ကို မိမိအလိုအလျောက် သဘောပေါက် သိမြင်၍ သိကြားမင်းနှင့် တေုလောကပါဿနတ်တို့ စောင့်ရှောက်ရသောကြောင့် ပွဲလမ်းအထူးရ သာမဏေကျော်ဟု သတ်မှတ်ခံရ၏။

(ဓမ္မပဒ ပဏှိတဝဂ် ငါးခုမြောက် ပဏှိတ သာမဏေဝတ္ထု၊ ခေတ်မီဓမ္မပဒ၊ ဒုတိယတွဲ စာမျက်နှာ ၃၀၃။)





# သံကိစ္စသာမဏေ ဝတ္ထု

အကျင့်ပျက်စွာ၊ နှစ်တရာပင်  
အသက်ရှင်ကာ၊ နေရသည်ထက်  
တရက်တည်းပင်၊ သီလစင်က မွန်မြတ်လှ၏။

ဤဒေသနာတော်ကို သာဝတ္ထိပြည် ဇေတဝန်ကျောင်းတော်  
၌ သံကိစ္စသာမဏေကို အကြောင်းပြု၍ ဟောတော်မူ၏။

ဝတ္ထုကြောင်းကား ဤသို့တည်း

သာဝတ္ထိပြည်မှ သုံးကျိပ်မျှလောက်သော အမျိုးသားတို့  
သည် သာသနာတော်၌ ရဟန်းပြုကြပြီး ငါးဝါမြောက် ရောက်  
လျှင် အသက်ကြီးမှရဟန်းပြုရသဖြင့် ကျမ်းဂန်၌ အားထုတ်ခြင်း  
မပြုနိုင်ပဲ ဝိပဿနာကိုသာ ဖြည့်တင်းခြင်းငှာ ကမ္မဋ္ဌာန်းတရားကို  
သင်ယူကြပြီး တောအုပ်သို့သွားမည်ဟု ပန်ကြားကြ၏။

ခုနစ်နှစ်သား သာမဏေ

မြတ်စွာဘုရားသခင်က ဘယ်အရပ်သွားမည်နည်း ဟု မေး  
တော်မူ၏။

ဤသို့သောအရပ်သို့သွားပါကုန်အံ့ဟု လျှောက်ကြားကြ၏။  
ထိုအရပ်၌ စားကြင်းစားတယောက်ကြောင့် ဤရဟန်း သုံး  
ကျိပ်တို့ ကြောက်မက်ဖွယ်ဘေးကြီးတွေ့လတံ့။ သံကိစ္စသာမဏေ  
လိုက်ပါသွားသော် ထိုဘေးကြီးကိုလွန်မြောက်၍ သုံးကျိပ်သော  
ရဟန်းတို့သည် ရဟန်းကိစ္စပြီးဆုံးခြင်းသို့ ရောက်လတံ့ ဟု မြင်  
တော်မူ၏။



သံကိစ္စသာမဏေသည် ခုနစ်နှစ်အရွယ်သာရှိသေး၍ အရှင် သာရိပုတ္တရာမထေရ်၏ တပည့်ဖြစ်၏။

### သံကိစ္စသာမဏေ အကြောင်း

သာဝတ္ထိပြည်၌ ပစ္စည်းဥစ္စာ ချမ်းသာသော အမျိုးသမီး တဦးသည် ကိုယ်ဝန်အရင့်အမာနှင့် ကွယ်လွန်သဖြင့် အလောင်း ကို သုသာန်သို့ယူ၍ မီးရှို့ကြသည်။ ကျန်သောအသားအရေတို့ မီးကျွမ်းသော်လည်း ဝမ်းဗိုက် သားသည် မီးမလောင်သဖြင့် တံစူးဝါးဖြင့် ဝမ်းဗိုက်ကိုထိုးလေ့သော် ဝမ်းတွင်းရှိ သူငယ်၏ မျက်စိအစွန်းကို ထိုးမိလေ၏။ ဝမ်းဗိုက်သားကို ထိုးကျိတ်၍ မီးကျိုးတို့ဖြင့် ဖုံးလွှမ်းပြီးပြန်သွားကြကုန်၏။ ဝမ်းဗိုက်သားကို မီးလောင်ကျွမ်းပြီး မီးကျိုးအထက်၌ ရွှေဆင်းတုနှင့် တူသော သူငယ်သည် ပဒုမ္မာကြာထက်၌ လျောင်းအိပ်သကဲ့သို့ဖြစ်လေ၏။

နောက်တနေ့၌ ထင်းပုံကိုမီးငြိမ်းရန်လာကြရာ လျောင်းအိပ် နေသောသူငယ်ကိုမြင်၍ မိခင်အလောင်းပြာကျပါလျက် သူငယ် ကို မီးမလောင်ကျွမ်း၍ အံ့သြပြီး သူငယ်ကိုယူ၍ နိမိတ်ဖတ် တတ်သောသူတို့ကို မေးမြန်းကြကုန်၏။

ဤသူငယ်သည် လူ့ဘောင်၌နေပါက ဆွေခုနစ်ဆက် တိုင် အောင် ပင်ပန်းဆင်းရဲခြင်း ဖြစ်လေတံ့။ သာသနာ့ဝန်ထမ်း ရဟန်းဖြစ်ခဲ့ပါလျှင် ငါးရာကုန်သောရဟန်းတို့ဖြင့် ခြံရံလျက် လှည့်လည်ရလေတံ့ဟု နိမိတ်ဖတ်ကြ၏။

### သံကိစ္စအမည်ပေးခြင်း အကြောင်း

သူငယ်၏မျက်စိအစွန်းမှာ တံစူးဝါးဖြင့်ထိုးမိ၍ ပျက်စီး နေသောကြောင့် “သံကိစ္စ” အမည်မူည့်ကြ၏။ ဆွေမျိုးတို့သည်

ခုနစ်နှစ်သာ၊ အရွယ်ရောက်လျှင် အရှင်သာရိပုတ္တရာမထေရ်ထံ အပ်နှံ၍ ရဟန်းပြုစေ၏။

“တစပဉ္စက” ဇာတိဌာနကိုပေး၍ သာမဏေပြုရာ သင်ဓုန်း ရိတ်ပြီးသည်အဆုံး၌ပင် ပဋိသမ္ဘိဒါတို့နှင့်တကွ အရဟတ္တဖိုလ်သို့ ရောက်၏။

ရဟန်းသုံးကျိပ်ကို ညွှန်ကြားခြင်း

မြတ်စွာဘုရားသည် ရဟန်းသုံးကျိပ်တို့အား တောသို့မဝင်မီ နောင်တော်ကြီး ဖြစ်သော “ရှင်သာရိပုတ္တရာကို ဖူးမြော်ပြီးမှ သွားကြကုန်လော့” ဟု မိန့်တော်မူသဖြင့် အရှင်သာရိပုတ္တရာထံ သွားရောက် ဖူးမြော်ကြကုန်၏။

မထေရ်သည် “မြတ်စွာဘုရားက အကြောင်း တစုံ တခု ကြောင့်သာ စေလွှတ်မည်ဖြစ်ပေသည်” ဟု ဆင်ခြင်တော်မူသည် ရှိသော် မြတ်စွာဘုရား သိမြင်တော်မူသည့်အတိုင်း “မြတ်စွာ ဘုရားသည် အသင်တို့အား ငါ၏ထံစေလွှတ်လိုက်သည်မှာ အသင် တို့နှင့်အတူတကွ သံကိစ္စသာမဏေကို ထည့်စေလိုသောဆန္ဒဖြင့် စေလွှတ်ခြင်းဖြစ်သည်။ သို့ဖြစ်၍ သာမဏေကို ခေါ်သွားကြကုန် လော့” ဟု မိန့်တော်မူ၏။

ရဟန်းသုံးကျိပ်နှင့် သာမဏေတို့သည် ယူဇနာဘရာဇွန်ဆယ် ကျော်ဝေးသော အိမ်ခြေတစ်ဆောင်ရှိသည့်ရွာတရွာသို့ရောက်ကြ ၏။ ရွာသားတို့သည် ဤရွာတွင် ဝါကပ်ဆိုရန် တောင်းပန်ကြ၏။ မထေရ်တို့လည်း ဝန်ခံကြကုန်၏။ လူတို့သည် သစ်ရွက်မိုးသော ကျောင်းဇရပ်ကို ဆောက်လုပ်၍ ဆွမ်းကွမ်းတို့ကို အလှည့်ကျ လှူဒါန်းကြ၏။



ဝါကပ်သောနေ့၌ မထေရ်တို့သည် တိုင်ပင်ကြကုန်၏။

“နေ့ည၌တို့ပတ်လုံး မမေ့မလျော့ပဲ ဆမ္မဋ္ဌာန်း တရားကို အားထုတ်ကြကုန်အံ့။ နံနက်စောစော ဆွမ်းခံသော အချိန်၊ ညနေ ချမ်းမထေရ်ကြီးအား စားသောအချိန်မှလွဲ၍ ကျန်အချိန်တို့ တွင် တနေရာတည်း ရဟန်းနှစ်ပါး မနေကြပဲ၊ တနေရာလျှင် ရဟန်းတပါးကျ အားထုတ်ရမည်။ အကြောင်းရှိသ ကျောက် စည်ကို ထိုးခတ်သော အထိမ်းအမှတ်ဖြင့် ထိုရဟန်း၏အထံသို့ သွားကြကုန်အံ့” ဟု ကတိကဝတ်ပြုကြ၍ တရားကို အားထုတ် လျက် နေကြကုန်၏။

ငတ်မွတ်ယောကျ်ား စားကြွင်းစား

ထိုအခါ၌ ဆင်းရဲသားတယောက်သည် သမီးကိုမှီခို၍ စား နေရ၏။ ထိုအရပ်၌ ငတ်မွတ်ခြင်းဖြစ်သည်ရှိသော် အခြားသမီး တယောက်ထံ မှီခိုစားသောက်ရန် တောလမ်းအတိုင်း လာခဲ့၏။

မထေရ်သုံးကျိပ်တို့သည် ရွာ၌ ဆွမ်းခံပြီး သီတင်းသုံးရာ ခရီး အကြား မြစ်ဆိပ်၌ ရေချိုးပြီး သဲသောင်ပြင်တို့၌ထိုင်၍ ဆွမ်း စားကြ၏။

ထိုခဏ၌ ခရီးသွားယောကျ်ားသည်ရောက်လာပြီး လျှောက် ပက်သော အရပ်၌ ထိုင်နေ၏။ ထိုဒါယကာကို မထေရ်တို့ထံ အဘယ်အရပ်သို့ သွားမည်နည်းဟု မေးကုန်၏။ ထိုယောကျ်ား သည် အကြောင်းစုံကို လျှောက်ကြား၍ ကရုဏာစိတ်ဖြစ်ပေါ် ပြီး-

“ဒါယကာ....အသင်သည် အလွန် ဆာလောင်မွတ်သိပ်ဟန် ရှိပေသည်။ သစ်ရွက်ကို ဆောင်ယူခဲ့လော့” ဟု ပြောဆို၍ သစ် ရွက်တွင် မိမိတို့ သုံးဆောင် စားသောက်အပ်သော အမှတ်ဖြင့်



ဟင်းလျာတို့တင်၍ တပါးတပါးသောရဟန်းတို့သည် တခုတခု သော ထမင်းခဲကို ပေးကုန်၏။

ဒါယကာသည် ထမင်းစားပြီးသော အခါ မထေရ်တို့ကို ဦးချ၍-

“အရှင်ဘုရားတို့...ယနေ့ တစုံတယောက်စာ ပင့်ဖိတ်ပါ သလော” ဟု မေးလျှောက်၏။

“ဒါယကာ...လူတို့သည် နေ့တိုင်း နေ့တိုင်း ဤသို့သော အာဟာရကို ပေးလှူကုန်၏” ဟု ဆို၏။

ထိုယောက်ျားက စဉ်းစားသည်မှာ ငါတို့သည် အချိန်ရှိ သရွှေ ကြိုးစားလုပ်ကိုင်ပါသော်လည်း ဤသို့သောအစားအစာ ကို မရနိုင်၊ ငါသည် အခြားသို့သွား၍ အဘယ်အကျိုးရှိအံ့နည်း၊ ဤမထေရ်တို့၏အထံ၌သာ နေတော့အံ့ ဟု-

“တပည့်တော်သည် ဝတ်ကြီး ဝတ်ငယ်ကို ဆောင်ရွက်၍ အရှင်ဘုရားထံတို့၌ နေလိုပါသည်” ဟု လျှောက်၏။ ရဟန်း တို့က ထောင်းပဲပြီ ဟု လက်ခံ၏။

ထိုယောက်ျားသည် ဝတ်ကြီးဝတ်ငယ်ပြုလျက် ရဟန်းတို့ကို အလွန်နှစ်သက်စေလျက် နှစ်လ တို့ကို လွန်မြောက်ခဲ့ပြီးနောက် သမီးကိုအောက်မေ့ပြန်၍ သွားလိုစိတ်ပေါ်လာပြန်၏။ ရဟန်း တို့ထံ ခွင့်တောင်းလျှင် မလွှတ်မည်စိုး၍ အကြောင်းမကြားပဲ ထွက်သွား၏။

ဤသို့ မပန်ကြားပဲ သွားခြင်းသည် ထိုယောက်ျား၏ အမှား ပင်တည်း။



## ယဇ်နတ်ပူဇော်လိုသော ခိုးသားငါးရာ

တခုသောတေ့အုပ်၌ ခိုးသားငါးရာတို့သည် ၎င်းတို့ ကိုးကွယ်သောနတ်အား ဤတောအုပ်သို့ဝင်လာသူကို သတ်ပြီး အရှင်တို့အား ပူဇော်ပါမည်ဟု တောင်းပန် လျှောက်ထား၍ ခရီးသွား ခရီးလာတို့ကိုစောင့်၏။

ထိုယောကျ်ားသည် တောအုပ်အလယ်သို့ရောက်လျှင် ဝိုင်းဝန်းဖမ်းဆီးပြီး ကြိုးဖြင့်တုပ်၍ထားကာ ကြီးစွာသောမီးပုံကြီးကိုပြုပြီး တံစို့တို့ကို ပြုလုပ်နေကြ၏။

ထိုသူသည် ခိုးသူတို့လုပ်ကိုင်နေသော အခြင်းအရာကိုမြင်၍ ဤအရပ်၌ ပက်သည်လည်းမရှိ၊ သားသမင် စသည်တို့ကိုလည်း မမြင်၊ အဘယ်ကြောင့် မီးပုံကြီးကိုပြုပြီး တံစို့များလုပ်နေပါသနည်းဟုမေးသဖြင့် အသင့်ကိုသတ်၍ အသင်၏အသွေးအသားဖြင့် နတ်ပူဇော်ရန် ပြုလုပ်နေကြသည်ဟုပြော၏။

ထိုယောကျ်ားသည် မိမိ၏အသက်ဘေးကို ကြောက်လန့်၍ ရဟန်းတို့၏ကျေးဇူးကို မအောက်မေ့နိုင်ပဲ မိမိအသက်မှ လွတ်မြောက်စေခြင်းငှာ-

“အရှင်တို့.... ကျွန်ုပ်သည်ကား စားကြွင်းစားပါ၊ သူများစားပြီးထမင်းကိုစားရသောသူမည်သည် ယုတ်မာသူပါ၊ ရဟန်းတော်တို့သည် မင်းမျိုးတို့မှ ရဟန်းပြုကြသည်ဖြစ်သောကြောင့် ဤအမျိုးမြတ်သော ရဟန်းတို့ကို သတ်၍ပူဇော်ပါက အသင်တို့အား နတ်မင်းသည် အလွန်နှစ်သက်ပေလိမ့်မည်။ ထိုအရပ်၌ သုံးကျိပ် တပါးဆောရဟန်းတို့ ရှိကြပါသည်”ဟု ညွှန်ကြားပြောဆို၏။

ခိုးသူတို့သည် ဤသူ၏အကြံသည်ကောင်း၏။ ဤသူယုတ်မာ  
ကို သတ်၍ပူဇော်သဖြင့်အကျိုးမရှိ။ မင်းမျိုးတို့ကိုသတ်ပြီးပူဇော်  
ကြအုန်အံ့ဟု ထိုယောက်ျားကို ခရီးလမ်းညွှန်ပြ၍ သွားကြ၏။

ကျောင်းသို့ရောက်လျှင် ရဟန်းတပါးကိုမျှ မမြင်ရ။ ထိုသူထံ  
ဓာတ်သိဖြစ်၍ ကျောက်စည်ကို ထိုးခတ်၏။ ရဟန်းတို့သည်  
အကြောင်းထူးရှိပေလိမ့်မည်ဟု ကျောင်း၏အလယ်သို့ကြွလာကြ  
ပြီး ဝါစဉ်အလိုက်ထိုင်နေကြကုန်၏။

သံဃာ့ထေရ်က အဘယ်သူသည် ဤကျောက်စည်ကို ထိုး  
ခတ်သနည်းဟု မေး၏။ ခိုးသူအကြီးအကဲက တပည့်တော်တို့ထိုး  
ခတ်ကြောင်းလျှောက်၏။ အဘယ်အကြောင်းကြောင့် ထိုးခတ်  
သနည်းဟု မေးပြန်လျှင်-

“တပည့်တော်တို့သည် ဤတောအုပ်ကို စောင့်ရှောက်သော  
နတ်အားပူဇော်ရန် ရဟန်းတပါးကို ခေါ်ဆောင်သွားလိုပါ၍  
ကျောက်စည်ကိုထိုးခတ်ပါသည်”ဟု လျှောက်၏။

စားကြွင်းစားကြောင့် ဒုက္ခများကြရခြင်း

ထိုစကားကိုကြားလျှင် မထေရ်ကြီးက....

“ငါ့ရှင်တို့၊ ညီ၊ သား၊ အစ်ကိုတို့တွင် ဖြစ်ပွားလာသော  
ကိစ္စသည် အကြီးဆုံးနောင်တော်သာပြုလုပ်ပြီးငြိမ်းစေရာသည်၊  
ထို့ကြောင့် ငါပင်လိုက်ပါသွားမည်။ ညီချစ် ဖြစ်ကုန်သော  
အသင်တို့သည် ရဟန်းတရားကို မမေ့မလျော့ဘဲ အားထုတ်ရန်ကြ  
ကုန်လော့”ဟု ပြောဆိုမှား၏။

ဒုတိယမြောက်သေဓမ္မထေရ်က....

စတုတ္ထအကြိမ်



“နောင်တော်ဘုရား၊ နောင်တော်ကြီးတို့၏ ကိစ္စတာဝန်မှာ မိမိအောက် ဒုတိယညီငယ်၏ တာဝန်ဖြစ်ပါသည်။ တပည့်တော် လိုက်သွားပါအံ့” ဟု လျှောက်ထားပြန်၏။

“ဤသို့လျှင် သုံးကျိပ်သော ရဟန်းတို့သည် အသီးသီးပြော ဆိုကြကုန်၏။ သုံးကျိပ်သောရဟန်းတို့သည် ညီအစ်ကိုရင်းများ လည်း မဟုတ်ကြ၊ တပ်မက်ခြင်း ရာဂကင်းသော ရဟန္တာများ လည်း မဟုတ်ကုန်သေး၊ ကျန်သောရဟန်းများ ရဟန်းတရားကို ကောင်းစွာ အားထုတ်နိုင်ကြစေရန် မိမိကိုယ်ကို စွန့်လွှတ်ပေး လှူကြခြင်း ဖြစ်ပေသည်။

### သံကိစ္စသာမဏေ၏ တာဝန်

သံကိစ္စသာမဏေသည် ထိုရဟန်းတို့စကားကို ကြားလေလျှင် “အရှင်ဘုရားတို့...အရှင်မြတ်တို့သည် ဤအရပ်၌ သီတင်း သုံးနေတော်မူကြပါကုန်။ အရှင်ဘုရားတို့ တရားကို အားထုတ် နိုင်ရန်အတွက် တပည့်တော်ပင်လိုက်သွားပါအံ့” ဟု လျှောက်၏။ ထိုအခါ ရဟန်းတို့က ‘ငါ့ရှင်သာမဏေတယောက်တည်း လွှတ် မည်မဟုတ်’ ဟုဆို ပြောဆိုကုန်၏။

သံကိစ္စသာမဏေက-

“အဘယ်ကြောင့် တပည့်တော်ကို မလွှတ်ပါကုန်သတည်း” ဟု မေးလျှောက်၏။

“ငါ့ရှင်သာမဏေ၊ သင်သည် အရှင်သာရိပုတ္တရာမထေရ်၏ တပည့်ရင်းပေတည်း။ သင့်ကို ထည့်လိုက်လျှင် မထေရ်ထံတွင် ငါတို့ ဖြေရှင်းခြင်းငှာ မစွမ်းနိုင်ပါ”



သံကိစ္စ သာမဏေက....

“အရှင်ဘုရား.... ဘုရားသခင်သည် အရှင်တို့ကို တပည့်တော်၏ ဥပဇ္ဈာယ်ဆရာထံ စေလွှတ်ဘော်မူခြင်းမှာ ဤယခု ဖြစ်လတ်သော အကြောင်းကို သိမြင်တော်မူသောကြောင့် ထည့်ပေးစေတော်မူသည်။ သို့ဖြစ်၍ တပည့်တော်သာ လိုက်သွားပါတော့မည်” ဟု ပြောဆို၍ မထေရ်မြတ်တို့ကို ရှိခိုးဦးချပြီး....

“အရှင်ဘုရား.... တပည့်တော်တွင် အပြစ်ကြီး အပြစ်ငယ်ရှိခဲ့ပါအံ့၊ သည်းခံတော်မူကြပါကုန်လော့” ဟု ဇာန်တော့ ဝန်ချတောင်းပန်၏။ မထေရ်တို့က အတန်တန်တောင်းပန်တားမြစ်ပါသော်လည်းမရ၊ ခိုးသူတို့နှင့် လိုက်ပါသွားတော့၏။

ရဟန်းသုံးကျိပ်တို့သည် ကြီးစွာသောထိတ်လန့်တုန်လှုပ်ခြင်းနှင့် သောကတို့ကြောင့် မျက်ရည်ဖြိုင်ဖြိုင် ကျကုန်၏။ ထိုအခါ မထေရ်က ခိုးသူအကြီးအမှူးအား—

“ဒါယဇာတို့.... ခုနစ်နှစ်အရွယ် ဤသူငယ် စာလေးသည် အသင်တို့မီးဖိုနေစဉ် တံစို့ပြုလုပ်နေစဉ်တွေ့မြင်ရပါက တုန်လှုပ်ကြောက်ရွံ့ခြင်း ဖြစ်ပါလိမ့်မည်။ ဤသူငယ်စာလေးကို မမြင်ရာ အရပ်၌ထားပြီးမှ ဆောင်ရွက်ဖွယ်တို့ကို ပြုလုပ်ကြပါ” ဟု မှာထားပြောဆို၏။

သာမဏေကို ခုတ်သတ်ခြင်း

ခိုးသူတို့သည် သာမဏေကို ခေါ်ဆောင်သွားပြီး တနေရာ၌ ထား၍ သာမဏေမမြင်ရာအရပ်၌ ပြုဖွယ်ရှိသမျှ ပြုလုပ်ပြီးမှ သာမဏေထံ သန်လျက်ခင်းကို အိမ်မှချွတ်ပြီးလာ၏။

ရဟန္တာဖြစ်ပြီးသော သာမဏေသည် ဈာန်ကိုဝင်စား၍သာ လျှင်ထိုင်နေတော်မူ၏။



ခိုးသူအကြီးအမှူးသည် သာမဏေ၏ပခုံးကို နောက်မှတအား ပိုင်းခုတ်လိုက်၏။ သန်လျက် ဓားသည် ညှစ်ခွေလိပ်သွား၏။

ခိုးသူကြီးသည် သန်လျက်ဓားသွားကို အကြိမ်ကြိမ်အဖန်ဖန် ဖြောင့်၍ ခုတ်၏။ သန်လျက်ဓားသည် ထန်းရွက်ကဲ့သို့ ခွေလိပ် လျက်သွား၏။

(ဈာန်ဝင်စားသော အခိုက်အကန့်၌ မြင့်မိုရ်တောင်ကြီးဖြင့် ဖိ၍ သတ်ခြင်းဝင် မစွမ်းနိုင်ရာ။ ဤသန်လျက်ဓားငယ်ဖြင့် သတ် ရာ၌ အကယ် ဆိုဖွယ်ရာရှိပါအံ့နည်း။)

### မကြောက်လန့်သော တရား

ဤသို့သော အံ့ဖွယ်သုရဲ တန်ခိုးတော်ကိုမြင်၍ ခိုးသူကြီးက ငြင်းစားသည်မှာ-

“ငါ၏သန်လျက်သည် ကျောက်တိုင်ကိုသော်လည်း သစ် ညွန့်ကဲ့သို့ အပိုင်းပိုင်းပြတ်ခဲ့၏။ ယခု ထန်းရွက်ကဲ့သို့ ရစ်ပတ်ခွေ လိပ်သွားပေသည်။ သန်လျက်မည်သည် စိတ်ကည်း ဟူသော အသိဉာဏ်မရှိပဲ ဤမောင်ရှင်၏ ဂုဏ်ကျေးဇူးကို သိသေး၏။ ငါသည် စိတ်ကည်းဟူသော အသိဉာဏ်ရှိပါလျက် မသိချေ တကား” ဟု ငြင်းစားပြီးသော် သန်လျက်ကို ပစ်ချကာ သံကိစ္စ သာမဏေ၏ ခြေရင်း၌ ဝပ်စင်းလျက်-

“အရှင် ဘုရား...တပည့် တော် တို့သည် ဥစ္စာ ဟူ သော အကြောင်းဖြင့် ထောင့်၍ နေကြပါသည်။ တပည့်တော်တို့ကို အဝေးမှမြင်လျှင် လူတထောင်သည်လည်း တုန်လှုပ် ကြောက် ရွံကုန်၏။ ကောင်းသုံးခွန်းမျှပင် မပြောဆိုဝံ့ကြပါ။ မောင်ရှင် သာမဏေငယ်သည် အေးတေးနှင့် ရင်ဆိုင် တွေ့နေသောအခါ၌ ပင် တုန်လှုပ်ခြင်း၊ ပူပန်ခြင်း၊ ထိတ်လန့်ခြင်း၊ ကြောက်ရွံ့ခြင်းမရှိ၊

အဆင်းသဏ္ဌာန်မှလည်း ရှေးအခါကထက် ပိုမိုကြည်လင်၍ပင် နေတိသည်။ “အဘယ်အကြောင်းကြောင့်ပါနည်း....”ဟု မေး လျှောက်၏။

သံကိစ္စသာမဏေသည် စျာန်မှထတော်မူပြီး-

“ဒါယကာ ရွာသူကြီး....အာသဝေါကုန်ပြီးသော ရဟန္တာ ပုဂ္ဂိုလ်၏ ခန္ဓာကိုယ် အတ္တဘောမှာ ဦးခေါင်း၌ ရွက်၍ထားရ သော လေးစွာသော ဝန်ထုပ်ဝန်ပိုးကဲ့သို့ဖြစ်၏။ ထိုခန္ဓာကိုယ် သည် ကဲ့သော် လည်းကောင်း၊ ပျက်စီးသော် လည်းကောင်း ဦးခေါင်းထက်၌ ရွက်ထားရသောဝန်ကိုပစ်ချဘိသကဲ့သို့ နှစ်သက် သည်သာလျှင်တည်း။ ရွံ့ကြောက် တုန်လှုပ် ထိတ်လန့် ခြင်း ခြေစံ”ဟု မိန့်တော်မူ၏။

ခိုးသားငါးရာ ရဟန်းပြုကြခြင်း

သံကိစ္စသာမဏေ၏ တရားစကားကို နာကြားရလျှင် ခိုးသူ ကြီးသည် ခိုးသားငါးရာတို့အား- “အို-အချင်းတို့ .... ငါသည် ဤသို့သော တန်ခိုးကုဒ္ဒိပိန်ကို မြင်ရ၍ လူ့ဘောင်၌ မနေလို တော့ပြီ၊ အရှင်မြတ်၏အထံ၌သာ ရဟန်းပြုတော့အံ့၊ အသင်တို့ အဘယ် အကြံရှိပါသနည်း”ဟု မေး၏။

ခိုးသားငါးရာတို့လည်း အကျွန်ုပ်တို့ အတူတကွပင် ရဟန်း ပြုကြပါကုန်အံ့” ဟု သံကိစ္စသာမဏေကို ခိုးသားငါးရာစလုံး တို့က ရှိခိုးဝန်ချ တောင်းပန်ကြပြီးသော် .... ရဟန်း အဖြစ်ကို လျှောက်ထားကြ၏။

သာမဏေသည် ထိုခိုးသားငါးရာတို့အား မိမိတို့ သန်လျက် ဓားဖြင့်ပင် ဦးခေါင်းကို ရိတ်စေပြီး အဝတ်ပုဆိုးတို့၏ အစွန်း အမြိတ်တို့ကိုဖြတ်စေ၍ နီသောမြေညက်တို့ဖြင့်ဆိုးစေပြီး၊ ဆယ်

ပါးသောသီလကို ဆောက်တည်စေ၍ ထိုခိုးသူရဟန်းငါးရာတို့  
ကို မြတ်စွာဘုရား ကျောင်းတော်သို့ ခေါ်ဆောင်ပြီး သွား၏။

သံကိစ္စသာမဏေသည် ခရီးအကြား၌ စဉ်းစားဆင်ခြင်သည်  
မူ။ “တောကျောင်း၌ ကြွင်းကျန်ခဲ့သော မထေရ်တို့ကို အသိ  
မပေးပဲသွားခဲ့ပါလျှင် မထေရ်အရှင်တို့သည် တရားအားထုတ်  
ခြင်းငှာ မစွမ်းနိုင် ဖြစ်လိမ့်မည်။ ငါ့ကို ခိုးသူတို့ ယူဆောင်ထွက်  
လာခဲ့သောအချိန်မှစ၍ တပါးသောအရှင်မျှ မျက်ရည်ကိုသိမ်း  
ဆည်းခြင်းငှာ မစွမ်းနိုင်ကြ။” ငါ့တို့ သာမဏေငယ်သည် သေရ  
လေပြီလော၊ မစောသေးပဲပင် ရှိသေး၏လောဟု တွေးတောကြံ  
စည် စိတ်မတည်ပဲ ကမ္မဋ္ဌာန်းတရား၌ ရွှေ့ရှုခြင်းငှာမရပေလတံ့။  
ဟုကြံစည်ဆင်ခြင်ပြီး တောကျောင်းသို့ ခိုးသားရဟန်း ငါးရာ  
တို့နှင့် အတူ သွားရောက်ပြီးမှ မထေရ်တို့ကို သက်သာရာ  
ရစေ၏။

သံကိစ္စသာမဏေကို မထေရ်တို့ တအံ့တဩမေးကြလျှင်....

“အရှင်ဘုရားတို့.... ဤခိုးသားတို့သည် တပည့်တော်အား  
သတ်ကြသော်လည်း သတ်ခြင်းငှာ မစွမ်းနိုင် သောကြောင့်  
တပည့်တော်၏ ဂုဏ်ကျေးဇူး၌ အထူးကြည်ညိုပြီး တပည့်တော်  
၏တရားကို နာကြားရပါ၍ ရဟန်းပြုကြပါသည်။ တပည့်တော်  
သည် အရှင်ဘုရားတို့ကို တွေ့မြင်လိုသောအားဖြင့် လာရောက်  
ပါသည်။ တပည့်တော် ဘုရားသခင်အထံသို့သွားပါတော့မည်။  
အရှင်မြတ်တို့သည် မမေ့မလျော့ အားထုတ်တော်မူကြပါကုန်  
လော့” ဟု လျှောက်ထားပြီးသော် မထေရ်အပေါင်းတို့ကို ရှိခိုး  
ပြီး တပည့်သစ်ငါးရာတို့နှင့် ကြသွားလေ၏။



ခိုးသားငါးရာ ရဟန္တာဖြစ်ကြခြင်း

သံကိစ္စသာမဏေသည် ပထမဦးစွာ ဥပဇ္ဈာယ်ဆရာဖြစ်သော  
အရှင်သာရိပုတ္တရာမထေရ်ထံ ဝင်ရောက်ဖူးမြော်၏။

“ငါ့ရှင်သံကိစ္စ.... အသင့်အား အဘွင်းနေတပည့်တို့ကိုရအပ်  
သောလော”

“ဪ... ဟုတ်ပါ၏အရှင်ဘုရား” ဟု ဝန်ခံ၍ အကြောင်း  
စုံကို လျှောက်ကြား၏။

“ငါ့ရှင်သံကိစ္စ သွားချေ၊ မြတ်စွာဘုရားသခင်ကို ဖူးမြင်လေ  
လော့” ဟု မိန့်တော်မူ၏။

သံကိစ္စသာမဏေသည် မြတ်စွာဘုရားအထံတော်သို့ ရဟန်း  
ငါးရာကို ခေါ်ယူပြီး ဝင်ရောက်ဖူးမြော်၍ အကြောင်းစုံကို  
လျှောက်ထား၏။

မြတ်စွာဘုရားက ရဟန်းငါးရာတို့အား-

“ချစ်သားရဟန်းတို့.... အသင်တို့သည် ခိုးသူအမှုကိုပြု၍  
ဒုဿိသအဖြစ်၌ အနှစ်တရာ အသက်ရှည်ရသည်ထက် သီလ၌  
တည်၍ တနေ့တရက်မျှ အသက်ရှည်ရခြင်းက မြတ်၏” ဟု အနန္တ  
သန္ဓေကိုစပ်၍-

၁၃၀။ ယော စ ယေသတံ ဇီဝေ၊  
ဒုဿိလော အသမာဟိတော။  
ကောဟံ ဇီဝိတံ သေဇယျာ၊  
သီလဝန္တဿ ဈာယိနော။


ဓမ္မပဒအပိုင်း



၁၅၀။ အကြင်ပုဂ္ဂိုလ်သည် အကျင့်ကင်းမဲ့၍၊ မတည်ကြည်သည်  
ဖြစ်၍ အနှစ်တရာပတ်လုံး အသက်ရှည်ငြားအံ့၊ မမြင့်မြတ်။  
သီလရှိသော ဈာန်တရား၌ လေ့လာသော ပုဂ္ဂိုလ်၏  
တနေ့တရက်မျှ အသက်ရှည်ရခြင်းသည် မြင့်မြတ်၏။

ဒေသနာတော်၏အဆုံး၌ ငါးရာကုန်သော ရဟန်းတို့သည်  
ပဋိသန္ဓိဒါပတ္တတို့နှင့်တကွ အရဟတ္တဖိုလ်သို့ ရောက်ကြကုန်၏။  
များစွာသော လူအပေါင်းတို့အားလည်း အကျိုးရှိသော ဓမ္မ  
ဒေသနာသည် ဖြစ်၏။

(ဓမ္မပဒ သဟဿဂင်္ဂ် ကိုးခုမြောက် သံကိစ္စသမ္ပဏေဝတ္ထု  
ခေတ်မီ ဓမ္မပဒ တတိယတွဲ၊ စာမျက်နှာ ၁၅၁။)







စာနိဒ္ဒိးထက်သည့် ခုနစ်နှစ်သားသာမဏေ

## ၄။ သုမနသာမဏေဝတ္ထု

အကြင်ရဟန်းသည် ငယ်ရွယ်သော်လည်း  
သာသနာတော်၌ လုံ့လဖြင့်အားထုတ်၏။  
ထိုရဟန်းသည် ဧကကကို ထွန်းလင်းတောက်ပစေ၏။

ဤဒေသနာတော်ကို ပုဗ္ဗာရုံကျောင်းတော်ကြီး၌ သုမန  
သာမဏေကို အကြောင်းပြု၍ ဟောကြားတော်မူ၏။

ဝတ္ထုကြောင်းကား ဤသို့တည်း  
(အရှင်အနုရုဒ္ဓါနှင့် သုမနသဌေးအတိတ်ဇာတ်)

ဤဘဒ္ဒကမ္ဘာမှအထက်တပ်တသိန်း မြောက်အကျတွင်အမျိုး  
သားတဦးသည် ပရိသတ်လေးပါးအလယ်၌ ဒိဗ္ဗစက္ခုအဘိညာဉ်  
တွင် တေဒဂ်ဘွဲ့ထူးရသောရဟန်းတော်ကိုတွေ့မြင်၍ အထူးအား  
ကျလျက် မြတ်စွာဘုရားနှင့် ရဟန်းတော် အပေါင်းအားပင့်၍  
ခုနစ်ရက်ပတ်လုံး အလှူကြီးပေးပြီး-

“တပဲ့ည့်တော်သည် နောင်အနာဂတ်၌ အရှင်ဘုရားကဲ့သို့  
သော ဘုရားရှင်၏ သာသနာတော်၌ ဒိဗ္ဗစက္ခု အဘိညာဉ်တွင်  
တေဒဂ်ရပါလို၏” ဟုဆုတောင်းပတ္တနာပြု၏။

မြတ်စွာဘုရားသခင်သည် ကမ္ဘာတသိန်း ကာလကိုကြည့်  
တော်မူ၍ ဂေါတမဘုရားရှင် သာသနာတော်၌ ဒိဗ္ဗစက္ခုအဘိ  
ညာဉ်ရကုန်သော ပုဂ္ဂိုလ်တို့တွင် အထွတ်အမြတ်ဖြစ်သော အနု  
ရုဒ္ဓါအမည်ဖြစ်လတ်” ဟု မိန့်ကြားတော်မူ၏။

ထိုအမျိုးသားသည်ဝမ်းမြောက်လှ၍ ဘုရားသခင် ပရိနိဗ္ဗာန်  
စံဝင်လျက် ဒိဗ္ဗစက္ခုအဘိညာဉ်ပရိကံကို မေးလျှောက်၍ ခုနစ်  
ယူဇနာရှိသော ရွှေစေတီကြီးကို ဆီမီးများပူဇော်၍ ထိုဘဝမှ  
စံစော့လျှင် နတ်ပြည်၌ဖြစ်၏။ နတ်ပြည်လူ့ပြည်တို့၌ ကျင်လည်  
၍ ဤဘဒ္ဒကမ္ဘာ၌ ဗာရာဏသီပြည်ဝယ် သုမနသဌေးကိုအမှီပြု  
ပြီး မြက်ထမ်းသမားဖြစ်၍နေ၏။

### အန္ဓဘာရမြက်ထမ်းသမား

အန္ဓဘာရမြက်ထမ်းသမားဟု အမည်တွင်၏။ သုမနသဌေး  
သည် အစဉ်မပြတ် ကြီးကျယ်သောအလှူကို ပေးလှူ၏။ တနေ  
၌ ဥပရိဋ္ဌအမည်တော်ရှိ ပစ္စေကဗုဒ္ဓါသည် နိရောဓသမာပတ်မှ  
ထ၍ ချီးမြှောက်သင့်သူကို ကြံစည်တော်မူသော် အန္ဓဘာရအား  
မြင်တော်မူ၍ သပိတ်သင်္ကန်းကို ဆင်မြန်းလျက် အန္ဓဘာရ၏  
ရှေ့၌ ရပ်တော်မူ၏။

အန္ဓဘာရသည် အရှင်မြတ်ကိုမြင်လျှင် မြက်ထမ်းကိုချ ချီခိုး၍  
“ခေတ္တရပ်တော်မူပါဦး” ဟု လျှောက်ထားပြီး အိမ်သို့ပြေး၍  
ထမင်းကိုယူပြီး သပိတ်တော်၌ လောင်းထည့်ဆက်ဆပ်၍-

“အရှင်ဘုရား.... ယခုမြက်ထမ်းသမားဘဝမှ လျင်လျင် မြန်  
မြန် လွတ်မြောက်ရပါလိမ့်။ ဘဝဆက်တိုင်းမရှိဟူသောစကား  
ကို မကြားမသိရပါလိမ့်” ဟုဆုတောင်း၏။ ပစ္စေကဗုဒ္ဓါအရှင်  
က “အသင် ဆုတောင်းပတ္တနာသည့်အတိုင်း ဖြစ်စေသတည်း”  
ဟုမိန့်ဆိုအနုမောဒနာပြု၍ ကြွသွားတော်မူ၏။

သုမနသဌေး၏ ထီး၌စောင့်သော နတ်သည် သုံးကြိမ်တိုင်  
သာစုခေါ်၏။ သဌေးကြီးကြားသော် “ဤသို့ကြာမျှင်သည်  
အလ္လုဒါနပေး၏။ ယခုမှသာစုခေါ်သလော” ဟု မေး၏။

နတ်မင်းက “သင့် အလှူအတုက် မဟုတ်၊ အန္တဘာရသည် အရှင်ပစ္စေကဗုဒ္ဓါအား ပေးလှူသောဆွမ်း၌ ကြည်ညိုသည်ဖြစ်၍ ငါသည် ဤသို့ သာဓုခေါ်သည်” ဟု ပြောဆို၏။

မြက်ထမ်းသမား သဌေးကြီးဖြစ်ခြင်း

နတ်မင်း၏စကားကိုကြားလျှင် သဌေးသည် များစွာ ဝမ်းမြောက်၍ အန္တဘာရ မြက်ထမ်းသမားထံမှ အလှူကို ဝယ်၏။ အသပြာတစ်ထောင်အထိပေး၏။ အန္တဘာရသည် ပစ္စေကဗုဒ္ဓါထံ အမှီလိုက်ကာ လျှောက်ထား၏။ အရှင်ပစ္စေကဗုဒ္ဓါက...

“အို-ပညာရှိ ... အိမ်တရာရှိသောရွာတွင် အိမ်တအိမ်ဆီမီး ထွန်းညှိထား၏။ ထိုအိမ်မှဆီမီးကို အိမ်ပေါင်းတရာ လှာ၍ ညှိသော် ထိုအိမ်မှဆီမီးသည် အရောင်မှိန်၍ သွားသည်လော၊ ကုန်ပျောက်၍သွားသည်လော” ဟု မေးတော်မူ၏။ ထိုအခါ အန္တဘာရက...

“အရှင်ဘုရား... အရောင်ရှိသည်ဖြစ်ပါ၏”

“အို-ပညာရှိ ... ဤဥပမာ အတိုင်း တဇွန်း တယောက်မမျှသော ဆွမ်းအလှူပင် ဖြစ်စေကာမူ သူတပါးတို့အား ကုသိုလ်အဖို့ကို အမျှပေးဝေ၏။ အဘယ်မျှလောက်ပင် ပေးဝေကောင်းမူ ပေးဝေသမျှကုသိုလ်သည် တိုးပွားတော့သည်သာတည်း။ သဌေးကြီးအား အမျှပေးဝေလော့”

ဟု မိန့်တော်မူ၏။ အန္တဘာရသည် သဌေးကြီးထံ ပြန်သွား၍ သဌေးကြီးအား အမျှပေးဝေ၏။ အသပြာ တစ်ထောင်ကို ပေးလျှင် လှူဒါန်းသောဆွမ်းကို ရောင်းချသည်မဟုတ်ပါ။ သဒ္ဓါတရားဖြင့်သာ ပေးဝေပါသည်ဟု ပြော၏။ သဌေးကြီးလည်း ဝမ်းမြောက်လှ၍ “အသင်၏ သဒ္ဓါတရားဖြင့် ပွားသော အဖို့



အမျှကို ငါယူပါ၏။ အသင်အား ဤအသပြာဘစ်ထောင်ဖြင့် ပူဇော်ပါ၏။ ယနေ့မှစ၍ အိမ်တဆောင်ကို ဆောက်၍ နေပါ သော့။ အမှုကြီးငယ်ကိုမပြုပါနှင့်။ အသင်အလိုရှိသမျှ ဥစ္စာကို ငါ့ထံမှ ယူလော့” ဟု ဆို၏။

နိရောဓ သမာပတ်မှ ထသော ပစ္စေကဗုဒ္ဓါအား လူရသည် အကျိုးသည် နေ့ချင်းပင်အကျိုးပေး၏။ ပြည့်ရှင်မင်းသည် ထို အကြောင်းကို ကြားသိလျှင် အန္တဘာရထံမှ အမျှပေးဝေခြင်း ပြုစေပြီးသော် သဌေးကြီးအရာ၌ ချီးမြှောက်၏။ သုမန သဌေး နှင့် အန္တဘာရသဌေးတို့သည် တသက်လုံးချစ်ကြည်စွာနေကြ၏။

အနုရုဒ္ဓါမင်းသားကို ဖွားမြင်ခြင်း

အန္တဘာရသဌေးသည် ကုသိုလ်ကောင်းမှုတို့ကိုပြု၍ စုတေ သော် လူ့ပြည် နတ်ပြည်ဘို့၌ ကျင်လည်ခံစားလျက် ဂေါတမ ဘုရား ပွင့်တော်မူသောအခါ ကပိလဝတ်ပြည်၌ သုဒ္ဓေါဒနမင်း ကြီး၏ ညီတော်အရင်း အမိတောဒနသကာဝိဝင်မင်း၏သားတော် အနုရုဒ္ဓါ ဖြစ်လာ၏။

အနုရုဒ္ဓါသည် အလွန် ဘုန်းကြီး၏။ ကစားရာတွင်ပင် မုန့် များရှုံး၍ အိမ်သို့ အကြိမ်ကြိမ် စေလွှတ်ရာ မုန့်ကုန်သောအခါ ရွှေခွက်ကို အုပ်၍ မရှိမုန့်ကို ပို့စေ၏။ ရှေးဆုတောင်းကြောင့် နတ်တို့ နေသာ၍ နတ်၌ဖြစ်သောမုန့်တို့ကိုပေး၏။ အနုရုဒ္ဓါသည် ထမင်းဖြစ်ရာဌာနကိုပင် မသိ။ မရှိစကား နားမူလေသံ မကြား ဘူးချေ။

တနေ့တွင် အနုရုဒ္ဓါမင်းသား၏ နောင်တော် မဟာနာမက ထွန်းမြင်ပေါ်လာရာကို သိစေခြင်းငှာ လယ်ကို ထွန်စေ၏။ လူ့ဘောင်၌ ပြုဖွယ်ကိစ္စတို့ကို ညွှန်ပြပြောဆို၏။ အနုရုဒ္ဓါသည်



လူ့ဘောင်ကို ကြောက်လန့်၍ ဘဒ္ဒိယမင်းသား အမှူးရှိဆော  
ငါးဦးသော သာကီဝင်မင်းသားတို့နှင့်အတူ ရဟန်းပြု၏။ ကျင့်  
ဝတ်ပဋိပတ်ကို နေ့ညဉ့်မပြတ် အားထုတ်လျက် အစဉ်အတိုင်း  
အားဖြင့် ပုဗ္ဗေနိဝါသဉာဏ်၊ ဒိဗ္ဗစက္ခုဉာဏ်၊ အာသဝက္ခယဉာဏ်  
ဆိုအပ်သော သုံးပါးကုန်သော အဝိဇ္ဇာတို့ကို မျက်မှောက်ပြု  
တော်မူရ၍ တနေရာ၌ထိုင်ယင်းပင် ဒိဗ္ဗစက္ခု အဘိညာဉ်ဖြင့်  
အထောင်သောစကြာဝဠာကို ထုတ်ချင်းခပ်မြင်နိုင်၏။ ဤအား  
ပဒုမတ္ထရာဘုရား ခြေတော်ရင်း၌ ဆုတောင်း ပတ္တနာခြင်း၏  
အကျိုးဆက်တည်း။

### သုမနသဌေးကိုရှာဖွေခြင်း

အရှင်အနုရုဒ္ဓါသည်အဘယ်ကောင်းမှုကံကြောင့်ဤသို့သော  
ဝိဇ္ဇာသုံးပါးနှင့် ပြည့်စုံခြင်းဖြစ်ရလေသနည်းဟု ကြည့်ရှုတော်  
မူသော် အနွှံဘာရမြက်ထမ်းသမား ဘဝအဖြစ်ကို ပြန်မြင်တော်  
မူ၏။ ငါ၏အဆွေခင်ပွန်း သုမနသဌေး အဘယ်အရပ်၌ဖြစ်လေ  
သနည်းဟု ကြည့်ရှုတော်မူသော် မုဏ္ဍနိဂုံး၌ မဟာသုမန၊ စူဠ  
သုမနတို့ အငယ်စူဠသုမန ဖြစ်သည်ကို မြင်တော်မူ၏။ ထိုစူဠ  
သုမနသည် သာသနဝန်ထမ်း ရဟန်းပြုလျက် ဆံရိတ်သည့်  
သင်ခန်း၏ အဆုံး၌ပင် အရဟတ္တဖိုလ်သို့ ရောက်တော်မူမည့်  
အကြောင်း ကောင်းစွာသိတော်မူ၏။

သို့ဖြစ်၍ ဝါကပ်ဆိုမည့် လပြည့်ကျော် တရက်နေ့တွင်  
ဆောင်းကင်ခရီးဖြင့် ကြွသွားတော်မူ၍ မဟာမုဏ္ဍဥပသကာ၏  
ရွာတံခါးအနီး၌ သက်ဆင်းတော်မူ၏။ မဟာမုဏ္ဍဥပသကာမြင်  
လျှင် သားကြီးသုမနကို အိမ်သို့ပင့်စေ၍ ဝါတွင်းသုံးလပတ်လုံး  
ဤအိမ်၌သီတင်းသုံးပါရန် ခွင့်တောင်းလျှောက်ထား၏။ အနု

ရုဒ္ဓါမထေရ်လည်း ဆည်းခံတော်မူ၍ ဝါတုင်းသုံးလ ပတ်လုံး သီတင်းသုံးတော်မူ၏။

စူဠသုမန ရဟန်းပြုခြင်း

သီတင်းကျွတ်သော် မဟာသုမနသည် အရှင်မြတ်အားသင်္ကန်းသုံးထည်နှင့် ဆီ ဆန် တင်လဲတို့ကို လှူဒါန်း၏။ ငါမယူလိုဟု ငြင်းပယ်တော်မူ၏။ ဝါကပ်ဆိုသောပုဂ္ဂိုလ်တို့က “ရသင့်ရထိုက်သော ဝဿဝါသိက လာဘ်ဖြစ်၍ အလှူခံထိုက်ပါသည်” ဟု လျှောက်ထား၏။ ထိုအခါ အနုရုဒ္ဓါမ ငါ၌ ကပ္ပိယလည်းမရှိ သာမဏေလည်း မရှိခြင်းကြောင့် မခံယူခြင်း ဖြစ်ပေသည်ဟု မိန့်၏။

ထိုသို့ဖြစ်လျှင် မဟာသုမနကို သာမဏေပြု၍ ခေါ်ထားပါဟုလျှောက်၏။ “မဟာသုမနကို ငါအလိုမရှိ” ဟု မိန့်တော်မူပြန်သော် “စူဠသုမနကို သာမဏေပြုပါလော့” ဟု လျှောက်ထား၏။ ထေရ်သည် “ကောင်းလှပါပြီ” ဝန်ခံ၍ စူဠသုမနကိုသာ သာမဏေ ပြုတော်မူ၏။

စူဠသုမနသည် ဆံရိတ်ယင်း သင်ကြားပေးထားသော တုစပဉ္စက ကမ္မဋ္ဌာန်းကို နှလုံးသွင်းရာမှ ဆံရိတ်ပယ်သုံး သင်ရုန်း၏ အပြီးဆုံး၌သာ အရဟတ္တဖိုလ်သို့ ရောက်လေ၏။

သုမနသာမဏေနှင့် ပန္နကနဂါးမင်း တန်ခိုးပြိုင်ခြင်း

အနုရုဒ္ဓါမထေရ်သည် တဆယ့်ငါးရက်မျှ ထိုရွာ၌ သီတင်းသုံးပြီး မြတ်စွာဘုရားထံ ပူးမြော်ရန်ကြံစည်၍ သုမနသာမဏေ၏ ဆွေမျိုးတို့ကို ခွင့်ပန်ကြားပြီး အနုရုဒ္ဓါမထေရ်နှင့် သုမနသာမဏေတို့သည် ကောင်းကင်ခရီးဖြင့် ကြွသွားတော်မူကြ၏။

## စူဠသုမန ရဟန်းပြုခြင်း



မာရှင်အနုရုဒ္ဓါသည် အမြဲမပြတ် အားထုတ်အပ်သော ဝီရိယ  
ရှိသည့် ပုဂ္ဂိုလ်ပေတည်း။ လမ်းခရီးတွင် ဟိမဝန္တာအရပ်ဝယ်  
တောကျောင်း၌ သက်ဆင်းတော်မူ၍ နား နေ တော် မူ စဉ်....  
တညဉ့်ပတ်လုံး စကြိုန်ကြွ၍ အားထုတ်တော်မူရာမှ လောနာသည်  
ပြင်းထန်စွာ ပေါ်ပေါက်လာ၏။ မရှင်မလန်း ဝေဒနာခံစားရ

သောအရှင်ကိုမြင်၍ သုမနသာမဏေက လျှောက်မေးလေလျှင်  
 “ငါ့အား ရင်၌လေနာသည် ပြင်းထန်စွာဖြစ်ပေါ်နေ၏” ဟု မိန့်  
 တော်မူ၏။ “ယခင်ကဖြစ်ဖူးပါသလော” ဟု မေး၏။ “ဖြစ်ဖူးပေ  
 ၏” ဟု မိန့်တော်မူ၏။ “အဘယ်ဆေးဖြင့် ချမ်းသာပါသနည်း”  
 ဟုမေးလေလျှင် “ငါ့ရှင်သာမဏေအနောတတ္တအိုင်မှရေဖြင့်  
 ချမ်းသာသည်ဖြစ်ပေ၏” ဟု ဆိုလျှင် “အရှင်ဘုရား-အနောတတ္တ  
 အိုင်မှရေကို တပည့်ဘက် ဆောင်ယူပါအံ့” ဟု လျှောက်၏။

“အသင်စွမ်းနိုင်သလော” ဟု မေး၏။ “စွမ်းနိုင်ပါသည်” ဟု  
 လျှောက်လေလျှင် “ကောင်းလှပေပြီ။ ထိုအနောတတ္တအိုင်မှ  
 ပန္နကနဂါးမင်းသည် ငါ့ကိုသိ၏။ နဂါးမင်းအား ပြောကြား၍  
 ရေတအိုးကိုဆောင်ခဲ့လော့” ဟု မိန့်တော်မူ၏။ သာမဏေသည်  
 ထောင်းကင်ခရီးဖြင့် ယူဇနာငါးရာကွာသော အနောတတ္တအိုင်  
 ရှိရာအရပ်သို့ ကြွသွား၏။

### နဂါးမင်း စိတ်ဆိုးခြင်း

ထိုနေ့တွင် နဂါးမင်းသည် နဂါးမက၊ ချေသည်အပေါင်း  
 နှင့် ရေကစားပျော်မြူးနေ၏။ ထောင်းကင်ခရီးဖြင့် သာသော  
 သုမနသာမဏေကိုမြင်ရုံနှင့် အမျက်ထွက်၏။ အနောတတ္တအိုင်မှ  
 ရေကို ယူရန်လာသည် ဖြစ်ပေလေတံ့။ ငါမပေးဟု ယူဇနာ  
 ငါးဆယ်ရှိသော အနောတတ္တအိုင်ကို မိမိ၏ပါးပျဉ်းဖြင့် ဖုံးအုပ်  
 ၍ အိပ်နေ၏။ သာမဏေသည် နဂါးမင်း ငါ့ကို အမျက်ထွက်  
 သည်ဟု သိတော်မူသောကြောင့်....

“လျင်မြန်သောတန်ခိုးရှိသော ခွန်အားစွမ်းပကား ရှိသော  
 နဂါးမင်း....ငါ၏စကားကို နားထောင်ပါဦးလော့၊ ဆေး အ



တုက် လာခဲ့သည်ဖြစ်ပါ၏။ ရေတအိုးလောက် ငါ့အား ပေးပါလော့”

“သာမဏေ ဤအရပ်မှ အရှေ့အရပ်၌ ဂင်္ဂါမြစ်ကြီးသည် သမုဒ္ဒရာသို့ စီးဝင်နေ၏။ ထိုဂင်္ဂါမြစ်မှ အဆင်သည် ရေကို ယူဆောင်လေလော့”

“နဂါးမင်း....ဤအနောက်တတ္တအိုင်မှ သောက်ရေကိုသာ ငါသည် ယူဆောင်ပေအံ့။ ဤအနောက်တတ္တရေကိုသာ ငါ၏ဆရာ အလိုရှိသည်။ သင်နဂါးမင်းသည် တန်ခိုးစွမ်းအင် အဏယ်ရှိ ရှိခဲ့ပါလျှင် မယူနိုင်အောင်ကြံဆောင်လေလော့”

“မောင်ရှင်သာဓဏေလေး....သင် ရဲစွမ်းရှိလျှင် ငါ၏ ရေကို သင်သည် မရ ရအောင် ယူဆောင်လေလော့”

“ကောင်းပြီနဂါးမင်း....အသင်၏စကားကို စောင်းစွာမှတ် သားပေလော့” ဟု သုံးကြိမ်တိုင်တိုင် ဝန်ခံမှု ပဋိညာဉ်ကိုယူပြီး နောက် အာကာသဌနတ်မင်းထံသွား၍လည်းကောင်း၊ လောက ပါသနတ်မင်းကြီးလေးပါး၊ သိကြားမင်း၊ သုရာမနတ်၊ သန္တုသိ ဟနတ်မှစ၍ ဗြဟ္မာ့ပြည်တိုင်အောင် သွားရောက်ပြီးမှ တမုဟုတ် ချင်းဖြင့် လှည့်လည်၍....

“အနောက်တတ္တအိုင်၌ နဂါးမင်းနှင့်စစ်ထိုးမည်။ လာရောက် ကြည့်ရှုကြကုန်လော့” ဟု လှည့်လည်ပြောကြား၏။ နတ်ဗြဟ္မာ အပေါင်းတို့သည် အနောက်တတ္တအိုင်အထက်၌ အကြွားမလပ် ပြည့်ကျပ်၍ ရောက်လာကြ၏။ ထိုအခါ သုမနသာမဏေသည် ကောင်းကင်၌နေ၍ နဂါးမင်းကို သုံးကြိမ်တိုင်တိုင် ယခင်အတိုင်း ပြောကြား၏။ နဂါးမင်းက “သင်ယူနိုင်လျှင် ယူလော့” ဟု သုံးကြိမ်တိုင်တိုင် ပြန်ကြား၏။







သုမနသာမဏေသည် တဆယ့်နှစ်ယူဇနာရှိသော ဗြဟ္မာစင်းကြီး ခန္ဓာကိုယ်ကို ဖန်ဆင်း၍ နဂါးမင်း၏ ပါးပျဉ်းကိုနှင်း၏။ ပါးပျဉ်းသည် ရေအောက်သို့ကျသွားလျှင် ပါးပျဉ်း၏အပေါ်သို့ ရေတို့သည် အံထွက်၍တက်လာ၏။ သာမဏေသည် ကောင်းကင်မှပင် ရေအိုးကို ပြည့်စေ၏။ နတ်ဗြဟ္မာ အပေါင်းတို့သည် တပြိုင်နက် ကောင်းချီးပေးကြကုန်၏။

### နဂါးမင်းစိတ်ဆိုး၍လိုက်ခြင်း

နဂါးမင်းသည် ဤသာမဏေငယ်သည် နတ်ဗြဟ္မာအပေါင်း အသက်တိုင်းကိုအရှက်ခွဲ၏-ငါ့ရေကိုယူ သွားသည်။ သာမဏေငယ် စိတ်မင်း၍ ခံတွင်း၌ထည့်သွင်းပြီးဂင်္ဂါမြစ်တဘက်သို့ ပစ်လွှင့်အံ့ဟုကြံပြီး သာမဏေနောက်မှ အဟုန်ပြင်းစွာဖြင့် လိုက်၏။ သာမဏေ၏တန်ခိုးကြောင့် နဂါးသည်လိုက်၍မမီ။

သုမနသာမဏေသည် ခုနစ်နှစ်သားအရွယ်နှင့်ပင် ဥပဇ္ဈာယ်ဆရာ၏သက်သို့ ရေကို ဆက်ကပ် လှူဒါန်း၏။ နဂါးမင်းသည် နောက်မှလိုက်၍- “အရှင်အနုရုဒ္ဓါ...ဤသာမဏေသည် ငါ့မပေးပဲ ရေကိုယူ၍လာသည်၊ သောက်တော်မမူပါနှင့်” ဟု ဟစ်အော် လျှောက်ထား၏။

အရှင်အနုရုဒ္ဓါက ငါ့ရှင်သာမဏေ-ဟုတ်မှန်ပေသလော” ဟု မေးတော်မူလျှင်-

“အရှင်ဘုရား...သောက်တော်မူပါ။ ဤနဂါးမင်းက တပည့်ကော်အား ဆောင်ယူနိုင်သော် ရေကိုယူပေတော့ဟု ပေးအပ်ပါသည်” ဟု လျှောက်၏။ အရှင်အနုရုဒ္ဓါသည် ရဟန္တာဖြစ်ပြီးသော သာမဏေမှာ မုသားပြောဆိုခြင်းမရှိဟု သိတော်မူခြင်း

ကြောင့် မျှော်သောသုံးတော်မူသောဇာတိပင် ပြင်းစွာတက်ကြွသော လေနာသည် ပျောက်ကင်းလေ၏။

နဂါးမင်းက မိတ်ဖွဲ့ခြင်း

အရှင်အနုရုဒ္ဓါအား နဂါးမင်းက “အရှင်ဘုရား....ဤသာမဏေငယ်သည် နတ် ဗြဟ္မာတို့အလယ်တွင် တပည့်တော်ကို အရှက်ခွဲပါသည်။ တပည့်တော်သည် ထိုသာမဏေ၏ နှလုံးကိုလည်း ခွဲအံ့၊ ခြေတို့ကိုမူလည်း ကိုင်ဆွဲ၍ ဂင်္ဂါမြစ်တဘက်ကမ်းသို့ ပစ်ချော့အံ့ဟု ကြံစည်မိပါသည်” ဟု လျှောက်ထား၏။

“တကာတော် နဂါးမင်း....သာမဏေငယ်သည် ကြီးကျယ်မြင့်မြတ်သော အာနုဘော်ရှိ၏။ အသင်သည် မနိုင်အနိုင် စစ်ပြိုင်ခြင်းငှာ စွမ်းနိုင်မည်မဟုတ်၊ သာမဏေငယ်ကို သည်းခံစေ၍ ပြန်ပေလော့” ဟု မိန့်တော်မူ၏။

နဂါးမင်းကိုယ်တိုင် သာမဏေ၏ ဟန်ခိုးကို သိ၏။ ရှက်လှ၍ နောက်ကလိုက်ခဲ့ခြင်းဖြစ်၏။ မထေရ်မိန့်ဆိုသောစကားဖြင့် သာမဏေငယ်အား သည်းခံစေ၍ အဆွေခင်ပွန်းအဖြစ် တရင်းတနှီးပြုပြီးနောက် “အရှင်ဘုရား.... အနောတတ္တဓရကို ယနေ့မှစ၍ အလိုရှိပါလျှင် အရှင်ဘုရား ကြွလာပါနှင့်တော့၊ တပည့်တော်ထံ အကြောင်းကြားပါလျှင် တပည့်တော် ယူဆောင်၍ ပေးလှူပါမည်” ဟု လျှောက်ထား၍ ပြန်သွားလေ၏။

မြတ်စွာဘုရားက ဟန်ခိုးပြစေတော်မူခြင်း

အရှင်အနုရုဒ္ဓါသည် သုမနသာမဏေကိုခေါ်၍ ကြွတော်မူ၏။ မြတ်စွာဘုရားသည် ပုဗ္ဗာရုံကျောင်းတော်၌ သီတင်းသုံးယင်း မထေရ်၏ ကြွလာခြင်းကို ကြည့်ရှုတော်မူ၏။ ရဟန်းတို့သည် အရှင်

အနုရုဒ္ဓါမထေရ်အား ခရီးဦးကြိုဆိုလျက် သပိတ်၊ သင်္ကန်းကို လှမ်း၍ ယူကုန်၏။

ကျောင်းတော်ရှိ ရဟန်းငယ်နှင့် သာမဏေများက သုမန သာမဏေအား ငယ်ရွယ်လှသည်ဟု ချစ်စနိုးဖြင့် ဦးခေါင်းကို ပုတ်၊ နားကိုဆွဲ၊ လက်ကိုဆွဲနှင့် နှုတ်ဆက်ကြ၏။ မြတ်စွာဘုရား သည် ထိုရဟန်းငယ်နှင့် သာမဏေငယ်တို့မှာ အဆိပ်ရှိသောမြေ ကို လည်ပင်းမှကိုင်သကဲ့သို့ ကိုင်ကြကုန်၏။ သုမနသာမဏေ၏ တန်ခိုးကို မသိကြ။ ရဟန္တာဖြစ်ကြောင်းလည်း မသိကြ။ ယခု သုမနသာမဏေ၏ဂုဏ်ကျေးဇူး ထင်ရှားစေအံ့ဟု ကြံစည်တော် မူ၏။ အရှင်အနုရုဒ္ဓါနှင့်ပဋိသန္ဓာရက်ပြုပြီး အာနန္ဒာမထေရ်ကို

“ချစ်သား အာနန္ဒာ.... အနောတတ္တဇေအိုင်မှ ရေဖြင့် ခြေ တော်တို့ကို ဆေးကြောလိုသည်၊ သာမဏေတို့အား ရေအိုးကို အပ်၍ ရေကိုဆောင်ယူစေလော့” ဟု မိန့်တော်မူ၏။

အရှင်အာနန္ဒာသည် ကျောင်းတော်မှ ငါးရာခန့် မျှသော သာမဏေတို့ကို စုရုံးစည်းဝေးစေ၏။ ထိုသာမဏေတို့တွင် သုမန သာမဏေသည် အားလုံးထက် အငယ်ဆုံးဖြစ်၏။ အရှင်အာနန္ဒာ သည် သာမဏေတို့အား “မြတ်စွာဘုရားသခင် ခြေတော်ဆေး ရန်အတွက် အနောတတ္တအိုင်မှ ရေကို ဤရေအိုးဖြင့် ယူငင်၍ ဆောင်ယူစေလော့” ဟု မိန့်တော်မူ၏။

သာမဏေအားလုံးက “တပည့်တော်တို့ မစွမ်းနိုင်ပါ” ဟု လျှောက်ကြ၏။

ဤသာမဏေအားလုံးတို့တွင် ရဟန္တာဖြစ်ပြီးသောသာမဏေ တို့ ပါရှိကြသော်လည်း ဤပန်းထုပ်သည် သုမန သာမဏေ အတွက်သာရည်ရွယ်သော ပန်းထုပ်ဟု သိတော်မူသောကြောင့်



သွားရောက်ဆောင်ယူခြင်းပြုပါမည်ဟု မလျှောက်ထားကြခြင်း ဖြစ်ပေသည်။ သုမနသာမဏေ အလှည့်သို့ရောက်သော် “တပည့် တော်ဆောင်ယူပါအံ့”ဟု ကျောင်းတွင်ရှိသော ပကတိ ရေအိုး အလုံးခြောက်ဆယ်မျှ ဆံ့ဝင်သည့် ရေအိုးကြီးကို တံလဲ ဆွဲကိုင် ၍ ကောင်းကင်သို့တက်ပြီး ဟိမဝန္တာသို့ ရွှေ့ရုံ ကြသွားတော် မူ၏။

နဂါးမင်းသည် သာမဏေကို အဝေးမှမြင်လျှင် ခရီးဦးကြို ပြု၍ ရေအိုးကိုထမ်းယူပြီး- “တပည့်တော်ရှိပါလျက် အဘယ် ကြောင့် ကိုယ်တိုင်ကြွလာပါသနည်း၊ သတင်းကောင်းစေလွှတ်ပါ က တပည့်တော်ကိုယ်တိုင် လာ၍ပို့ပါမည်”ဟု ရေအိုးကို ရေ ဖြင့် ခပ်ယူပြီး နဂါးမင်းကိုယ်တိုင်ထမ်း၍ “အရှင်ဘုရား- ရွှေ မှု ကြွပါ၊ တပည့်တော် ထမ်းခဲ့ပါမည်”ဟု ပြောဆို၏။

“မြတ်သောမင်းကြီး.... အဆင် နေခဲ့ပါလော့၊ ငါ့ကိုသာ မြတ်စွာဘုရား ကခေါ်ခေါ်တော်မူပေသည်”ဟု ပြောဆို၍ ရေအိုးကို မျက်နှာဝ၌ လက်ဖြင့် ကိုင်ငင်ဆွဲယူ၍ ကောင်းကင်ခရီးဖြင့် မြန် ကြွတော်မူ၏။

ရဟန်းအဖြစ် ချီးမြှင့်ခြင်း

မြတ်စွာဘုရားသည် ရွှေ့ရုံ လာနေသော သုမန သာမဏေကို ကြည့်ရှုတော်မူပြီး ရဟန်းတို့ကို ခေါ်တော်မူကာ-

“ချစ်သားတို့... သုမန သာမဏေ၏တင့်တယ်ခြင်းကိုကြည့်ရှု ကြကုန်လော့၊ ကောင်းကင်၌ ဟင်္သာမင်းကဲ့သို့အလွန်တင့်တယ် လှ၏”ဟု မိန့်တော်မူ၏။

သုမန သာမဏေသည် ရေအိုးကို သင့်လျော်ရာ၌ ချထားပြီး မြတ်စွာဘုရားအား ရှိခိုး၍နေ၏။ မြတ်စွာဘုရားက-

ဓမ္မအကြွေ





“ချစ်သား သုမန.... အသက်ဘယ်နှစ်ရှိသနည်း” ဟုမေးတော်မူ၏။

“အသက်ခုနစ်နှစ်ရှိတော်မူပါပြီဘုရား”

“ခုနစ်နှစ်ရှိလျှင် ချစ်သား သုမန.... ယနေ့မှစ၍ မြင့်မြတ်သောရဟန်း ဖြစ်ပေလော့” ဟု မိန့်တော်မူ၍ ဒါရဇ္ဇအတွင်း ပဉ္စင်းအဖြစ်ကို ပေးသနားတော်မူ၏။


ထိုနေ့ တရားသဘင်၌ သာမဏေဆလေး၏ တန်ခိုးကို ချီးကျူး၍ ‘ဤသို့သော တန်ခိုးအာနုဘော်ကို မမြင်ဘူးပေ’ ဟု အံ့ဩတုန့် ရဟန်းတို့ ပြောဆိုနေကြသည်ကို မြတ်စွာဘုရား သခင် ကြားတော်မူ၍ တရားကို ဟောကြားတော် မူလိုသောကြောင့်-

၃၀၂။ ယော ဟဓေ ဒဟဇရာ ဘိက္ခု၊  
ယုဒ္ဓတိ ဗုဒ္ဓသာသနေ။  
သော မံ လောကံ ပဘာသေတိ၊  
အဟ္တာ မုတ္တော ဝ စန္ဒိမာ။

၃၀၂။ အကြင်ရဟန်းသည် ငယ်ရွယ်သော်လည်း ဗုဒ္ဓသာသနာတော်၌ စင်စစ်လုံ့လ ကြိုးစားအားထုတ်ပေ၏။ ထိုရဟန်းသည် တိမ်တိုက်မှလွတ်သော လမင်းကဲ့သို့ ဤလောကကို ထွန်းလင်းတောက်ပစေ၏။

(ဓမ္မပဒ ဘိက္ခုဝဂ် တဆယ့်နှစ်ခုမြောက် သုမန သာမဏေ ဝတ္ထု၊ ခေတ်မီဓမ္မပဒ (ဥမတံမု)

# တေဒ်ရရှင်ရေဝတ ဝတ္ထု



# ၅။ စတဒဂ်ရ ရှင်ရေဝတ

အရှင်သာရိပုတ္တရာ သာသနာ့ဘောင်သို့ ဝင်ခဲ့သည်မှစ၍ ညီ  
တော် စုန္ဒအပြင်ညီမဘော်များဖြစ်ကြသည့် စာလာ၊ ဥပစာလာ၊  
သိဿပစာလာ စသည်ဖြင့် လေးပါးစလုံး ရဟန္တာ ရဟန္တာမ  
ချည်း ဖြစ်ကြကုန်၏။

ခုနစ်နှစ်သားအရွယ် ညီငယ် 'ရေဝတ'သာ ကျန်၏။  
မိခင် သာရိပုဏ္ဏေးမကြီးမှာ ဗြဟ္မဏအယူ မိစ္ဆာဒိဋ္ဌိပင်ဖြစ်နေ  
သေး၏။

ရှင်သာရိပုတ္တရာက ရဟန်းကျောင်းများ၌ ညီငယ် ရေဝတ  
ရောက်လာလျှင် ရှင်သာမဏေ ပြုပေးနိုင်ကြသည်ဟု မှာကြား  
ထား၏။

## မင်္ဂလာပွဲ ခြိမ်းခြံမည်သည်း

သာရိပုဏ္ဏေးမသည် သားငယ်ရေဝတရဟန်းပြုမည်ကို စိုးရိမ်  
နေ၏။ ကြွယ်ဝသော ရှစ်ဆယ့်လေးကုဋေကို သားငယ် ရေဝတ  
ခံစားစေလို၏။ ထို့ကြောင့်စိတ်ချရအောင် ခုနစ်နှစ်သားအရွယ်  
တွင်ပင် တမြို့တရွာရှိ အမျိုးတူဇာတ်တူ အရွယ်တူ မိန်းကလေး  
နှင့် လက်ထပ်ပေးစားရန် စီစဉ်၏။

သတို့သမီးရှိရာ ရွာသို့ သွားရောက် မင်္ဂလာ ဆောင်ကြ၏။  
နှစ်ဘက်သဌေးတို့ မင်္ဂလာပွဲကြီး စည်ကား၏။

သတို့သမီးကိုခေါ်ဆောင်ရန် သတို့သမီး၏မိဘများကို ကန်  
ဘော့ကြ၏။ (အသက် ၁၂၀ ရှည်စေသော်) ဟု ဆုပေးကြ၏။

ရေဝတသည် အသက် ၁၂၀ ဆိုသည်မှာ အကြာကြီးပါသားဟု စဉ်းစားလာ၏။

အသက်တစ်ရာ့နှစ်ဆယ်

သတ္တိသမီး၏အဘွားထံ ကန်တော့ရန် သွားကြ၏။

အသက်တစ်ရာ့နှစ်ဆယ်ရှိသော အဘွားသည် ခန္ဓာကိုယ်မှာ အသားမရှိတော့ အရိုးပေါ်မှာ တုန်လိမ်ရှုံ့ တူသော အရေပြား၊ နေစား၍ တုန်ယင်သော ဦးခေါင်းကိုလှုပ်ကာ၊ တုန်ယင်သော အသံဖြင့်ဆူပေး၏။

ရေဝတ ထ ဦးရီးသားချင်းများအား ယခု မင်္ဂလာဆောင် ဆော သတ္တိသမီးမှာအသက်တစ်ရာ့နှစ်ဆယ်ရှိလျှင်၍အဘွားလိုပင် ဖြစ်လာမည်လားဟု မေးမြန်း၏။ ဦးရီး သားချင်းများထ ရယ်သွမ်းသွေးကာ “အိုလာယင် ဒီလိုဖြစ်မှာပေါ့” ဟု ပြော၏။

ရေဝတသည် “ဒါဖြင့် ဘာလုပ်ဖို့လဲ” ဟု သံဝေဂ စိတ်ဖြင့် စက်ဆုတ်၍လာ၏။

ထွက်ပြေး၍ သာမဏေပြုခြင်း

ခုနစ်နှစ်ရှယ် ရေဝတ သည် သံဝေဂဖြစ်ကာ အပြန်ခရီးတွင် သတ္တိသမီးငယ်နှင့် ပေါင်းမိုးလှည်းအတွင်း အတူစီးယင်း ပရိယာယ်ဆင်ကာ လမ်းခရီးတွင် ထွက်ပြေးတော့၏။

တအားပြေးယင်း ရဟန်းကျောင်းဘုရားသို့ရောက်၏။ ရှင်သာမဏေပြုပေးပါဟု ဆောင်းပန်၏။ ရှစ်ဆယ့်လေးကုဋေ သဋ္ဌေးသား သတ္တိသားလောင်း၏ကိုယ်မှာ အဖိုးတန် ရတနာများဖြင့် ဩဉ်နေ၏။ ရဟန်းတို့က ရှင်ပြုမပေးရဲ၊ အရှင်သာရိပုတ္တရာ၏ ညီအငယ် ရေဝတဖြစ်ကြောင်း ပြောမှ မှာကြားထားသော စကား





ကိုသတိရပြီး ရှင်သာမဏေ ပြုပေးကြ၏။ ရှင်သာရိပုတ္တရာထံ သတင်းစကားပို့၏။

ရှားတောသို့ကြွခြင်း

ရှင်သာရိပုတ္တရာသည် ညီဘော်ထံသွားရန် မြတ်စွာဘုရား သခင်ထံ ခွင့်တောင်း၏။

ဘုရားသခင်သည် ဆင်ခြင်တော်မူသော် ရှင်ရေဝတ၏ထူးခြားသောအကြောင်း ပြည့်စုံသည်ကို မြင်တော်မူ၍ ရှင်သာရိပုတ္တရာအား မသွားစေပဲ ဆိုင်းငံ့ထားတော်မူ၏။

ရှင်ရေဝတသည် စဉ်းစား၏။

မိခင်ကြီးနှင့်တကွ ဆွေမျိုးများသည် နေရာအနှံ့လိုက်၍ရှာကြပေတော့မည်။ ဤအချိန်၌ နေ၍မသင့်ဟု စဉ်းစားမိသည့် အလျောက် ရဟန်းတော်များထံ ကမ္မဋ္ဌာန်းတရားများသင်ယူပြီး တပါးတည်း တရားအားထုတ်ရန် ခွင့်တောင်း၏။

ခွင့်ရလျှင် မိဘဆွေမျိုးများ ရှာမတွေ့နိုင်ရန် လူသူမရောက် မပေါက်နိုင်သည့် ခရီးကြမ်းကိုရှာပြီး တောနက်ကြီးကိုကျော် လွန်ကာ ရှားငုတ်များထူထပ်သည့် ရှားတောသို့ ဝင်လေ၏။ ရှားငုတ်များမှာ ခြေဖြင့်ထိမိလျှင် ခြေကိုဟက်တက်ခဲ့၏။

ခုနစ်နှစ်သား ရဟန္တာဖြစ်ခြင်း

ရှင်သာရိပုတ္တရာသည် မြတ်စွာဘုရားထံ ခွင့်တောင်းပြန်၏။ ချစ်သား သာရိပုတ္တရာ သည်းခံလေဦး၊ ငါဘုရားပါကြွတော်မူမည်ဟု မိန့်တော်မူပြီး ဝါတွင်းသုံးလကိုလွန်စေ၏။

ရှင်ရေဝတသည် ဝါတွင်းသုံးလအတွင်း ကမ္မဋ္ဌာန်းတရားကို မဆုတ်မနစ် အားထုတ်သေသဖြင့် ပဋိသမ္ဘိဒါမဂ်ဘို့နှင့် တကွ အရဟတ္တဖိုလ်သို့ ရောက်လေ၏။



မြတ်စွာဘုရား ကြံချီတော်မူခြင်း

ဝါကျွတ်၍ ပဝါရဏာပြုပြီးသော် ရှင်သာရိပုတ္တရာသည် ခွင့်တောင်းပြန်၏။ ဘုရားသခင်က ငါတို့လည်း သွားပေအံ့ဟု ငါးရာသော ရဟန်းတို့နှင့် ကြံတော်မူ၏။

ခရီးလမ်းခွဲ လမ်းဆုံတခုသို့ ရောက်သော် အရှင်အာနန္ဒာက လျှောက်၏။ ဤလမ်းသည် လူတို့နေရာနှင့် အဆက်မပြတ်ပါ။ သို့သော် ယူဇနာခြောက်ဆယ် ဝေးကွာပါသည်။ ထိုလမ်းသည် လူသူမနီး ခရီးကြမ်း၏။ ခရီးလမ်းဖြောင့်၍ ယူဇနာသုံးဆယ် သာ ဝေးပါသည်ဟု လျှောက်၏။

မြတ်စွာဘုရားသခင်က ငါ၏သားတော် ‘သီဝလိ’ပါလာ သည်။ ခရီးလမ်းဖြောင့်သံ ယူလော့ဟု မိန့်တော်မူ၏။ အရှင် သီဝလိ၏ ရှေးကောင်းမှုကံကို ထင်ရှားစေလို၍ ဖြစ်၏။

တောအုပ်သို့ရောက်လျှင် နတ်တို့က “ငါတို့အရှင်သီဝလိ မထေရ်အား ပူဇော်ကြအံ့”ဟု တယူဇနာတိုင်း ကျောင်း တဆောင်စီ ဆောက်၍ တညဉ့်စီ ကျိန်းဝပ်စေပြီးမှ နံနက်တွင် ယာဂုဆွမ်းကို အရှင်သီဝလိအား ရှေးရှုကပ်ကြကုန်၏။ အရှင် သီဝလိသည် ဘုရားအမှူးရှိသော သံဃာတော်တို့ကို ပေးပို့လှ ဒါန်းစေ၏။ ဤသို့ဖြင့် ယူဇနာသုံးဆယ်ခရီးကို ကြံသွားတော်မူ ကြ၏။

ရှင်ရေဝတ ဟန်ခိုးတော်

ခုနစ်နှစ်အရွယ်နှင့် တရားတော်ကိုအားထုတ်၍ ရဟန္တာဖြစ် ပြီးသော သာမဏေရှင်ရေဝတသည် မြတ်စွာဘုရားကြွလာတော် မူသည်ကို ကြိုတင်သိနှင့်၍ ရှားငုတ်ဟောမြေအပြင်ကို သန့်ရှင်း ညီညွတ်အောင် ဟန်ခိုးတော်ဖြင့် ဖန်ဆင်းတော်မူ၏။



မြတ်စွာဘုရားအတွက် ဂန္ဓကုဋ် တိုက်တော်၊ သံဃာတော်  
ငါးရာတို့အတွက် ကျောင်းငါးရာကိုလည်းဆောင်း၊ ကြံငါးရာ  
ကို လည်းကောင်း၊ နေ့ သန့်ရာ ညဉ့်သန့်ရာ နေ ရာ တို့ ကို  
လည်းကောင်း ဖန်ဆင်းထား၏။

ဘုရားသခင်သည် ရှင်ရေဝတထံ၌ တလမျှသီတင်းသုံးတော်  
မူရာ၊ ရှင်သီဝလိ၏ ရှေးဘုန်းရှေးကံဖြင့် ခံစား၍နေကြ၏။

ရဟန်းကြီးနှစ်ပါး စိတ်အကြံ

သံဃာငါးရာတွင်အသက်ကြီးမှ ရဟန်းပြုသော ရဟန်းကြီး  
နှစ်ပါး ပါလာ၏။ ရှင်ရေဝတ ဖန်ဆင်းအပ်သော ကျောင်း  
ပရိဝုဏ်သို့ဝင်မိလျှင်ဤမျှသာယာသောနေရာ၌နေရသောပုဂ္ဂိုလ်  
မှာ စာရေးရနိုင်စရာမရှိ၊ အရှင်သာရိပုတ္တရာ၏ ညီတော်ဖြစ်၍သာ  
မျက်နှာလိုက်ပြီး ကြွလာသည်ဟု ကဲ့ရဲ့၏။

မြတ်စွာဘုရားသည် ရဟန်းကြီးနှစ်ပါး၏ စိတ်အကြံကို သိ၍  
ပြန်ကြွတော်မူချိန် ရဟန်းကြီးနှစ်ပါး၏ ရေဗူး၊ ဖိနပ်တို့ မေ့ကျန်  
စေရန် အဓိဋ္ဌာန်ပြုတော်မူ၏။ ကျောင်းဥပစာကိုလွန်မှ အဓိဋ္ဌာန်  
ကို ဖြေတော်မူရာ ရဟန်းကြီးနှစ်ပါး သတိရပြီး ရေဗူး၊ ဖိနပ်  
တို့ကို ယူရန် ပြန်သွားကြ၏။

ရှင်ရေဝတသည်တန်ခိုးတော်ကိုဖြေပြီးဖြစ်၍ ကျောင်းနေရာ  
ရှာမတွေ့ပဲ ရှားငုတ်တို့ ခြေတွင် စူးကြ၏။ ရေဗူးနှင့် ဖိနပ်မှာ  
ရှားပင်တွင်ချိတ်လျက် တွေ့ရဘော့မှ ရှင်ရေဝတ၏ တန်ခိုးနှင့်  
ပြည့်စုံခြင်းကို ချီးမွမ်းကြ၏။

ဝိသာခါ လျှောက်ထားခြင်း

နောက်တနေ့တွင် ဝိသာခါ ကျောင်းအမကြီး အမြဲပင်  
လျှောက်ထားသည့်အတိုင်း ယာဂုဆွမ်းဘုဉ်းပေးရန် ကြွတော်

မူရာ၊ ဝိသာခါမေးလျှောက်၍ ရဟန်းကြီးနှစ်ပါးတို့က ထိုတော  
ကျောင်းမှာ ပြိတ္တာတို့နေရာနှင့်သာ တူသည်။ ရှားဆူး ငုတ်တို့ရှိ၍  
မနှစ်သက်စရာ နေရာတည်းဟု ပြောဆို၏။

ရဟန်းလေးနှစ်ပါး ကြွလာ၍ မေးလျှောက်ပြန်လျှင် ထို  
တောကျောင်းမှာ အလွန်တင့်တယ် သာယာ ခမ်းနားလှပေ၏။  
နတ်တို့ပင်ဖန်ဆင်းထားသလားဟု ထင်ရပေ၏ဟု ချီးမွမ်း ပြော  
ပြကြ၏။

ဝိသာခါ ကျောင်းအမကြီးသည် ရဟန်းတော်များ စကား  
မည်၍ ဘုရားသခင်ကြွလာစဉ် လျှောက်ထားလေရာ၊ မြတ်စွာ  
ဘုရားက အကြောင်းစုံရှင်းပြပြီး အောက်ပါ ဂါထာဖြင့် ဟော  
ကြားတော်မူ၏။

၉၈။ ဂါမေ ဝါ ယဒိဝါရဗျေ၊  
နိန္ဒေဝါ ယဒိဝါထဇ္ဇေ။  
ယတ္ထ အရဟန္တာ ဝိဟရန္တိ၊  
တံ ဘူမိရာမ ဇောယျကံ။

၉၉။ ရွာ၌ဖြစ်စေ၊ တော၌ဖြစ်စေ၊ ချိုင့်ထဲ၌ဖြစ်စေ၊ ကုန်းမြင့်၌  
ဖြစ်စေ ရဟန္တာပုဂ္ဂိုလ်တို့ နေကုန်၏။ ထိုနေရာအရပ်  
သည် မွေ့လျော်ဖွယ်ရာသာ ဖြစ်၏။

( ဓမ္မပဒ အရဟန္တာဝဂ် ကိုးခုမြောက်ဝတ္ထု ) အကျယ်ကို  
ခေတ်မီ ဓမ္မပဒ တတိယတွဲ၊ စာမျက်နှာ ၈၈ ၌ ဖတ်ရှုပါရန်။

ထမင်းတနပ်အတွက် သုံးနှစ်ကျန်ခံသူ

## ၆။ သုခသာမဏေဝတ္ထု

ဆုံးမလွယ်သော သူသည်  
မိမိကိုယ်ကို တရားသဖြင့် ဆုံးမ၏။

(အတိတ်ဝတ္ထု)

ဗာရာဏသီပြည်ဝယ် သဌေးကြီးကွယ်လွန်၍ သဌေးသားဂန္ဓသသည် သဌေးအရာဆက်ခံ၏။ ဘဏ္ဍာစိုးက ဘဏ္ဍာများကို စာရင်းနှင့်တကွ အပ်၏။ သဌေးသားဂန္ဓက ဤမျှ များပြားသော ပစ္စည်းများကို အဖေ အမေ အဘိုး အဘွား ဘာကြောင့်ထားပစ်ခဲ့သနည်း။ ယူမသွားကြဘူးလားဟု မေး၏။

ဘဏ္ဍာစိုးက- “သေသောသူသည် ပစ္စည်းဥစ္စာကို မဆိုထားဘိ၊ မိမိကိုယ်ကိုပင် စွန့်ပစ်ခဲ့ကြရသည်။ မိမိပြုလုပ်သည့်ကောင်းမှုကံ၊ မကောင်းမှုကံသာ မိမိနှင့်အတူယူ၍ သွားကြပါသည်”ဟု ပြောကြား၏။

ဂန္ဓသဌေးက ယူဆောင်မသွားနိုင်သည့် ပစ္စည်းများ၊ မသေခင် သုံးဖြုန်းသွားမည်ဟု စဉ်းစားပြီး တသိန်း တသိန်းစီ တန်သော ပရိဘောဂ၊ ရေချိုးအိမ်၊ ပန်းထန်ခွက်ယောက် တို့ဖြင့် လပြည့်နေ့တိုင်း တသိန်းတန်တော့ ထမင်းစားပွဲကြီးဖြင့် တခမ်းတနား စားသောက်၏။ မြို့သူမြို့သားတို့ကိုလည်း လာကြည့်ကြစေ၏။

တောတွင်းသားတယောက်

ထင်းထမ်းသမားတယောက်သည် တောမှထင်းကိုယူ၍ မြို့သို့ လာရောက် ရောင်းချယင်း ဂန္ဓသဌေးသား၏ ထမင်းစားပွဲကို



# သုခသမ္မဂ္ဂ ဝတ္ထု







လာရောက်ကြည့်ရှု၏။ အလွန်အားကျပြီး ထမင်းကိုမစားရလျှင်  
 သေရမလောက်ဖြစ်၏။ တလုပ်တခဲတောင်း၏။ သုံးနှစ်ကျွန်  
 ခံလျှင် သုံးနှစ်ပြည့်သောနေ့၌ ဤသို့သောထမင်းကို ကျွေးမည်  
 ဆို၏။ ကျွန်ခံပါမည်ဆို၍ သဌေးထံအလုပ်ကိစ္စမှန်သမျှ ကြိုးစား  
 လုပ်ကိုင်၏။ အိမ်မှာလည်းကောင်း၊ တောမှာလည်းကောင်း၊  
 နေရာညပါ လုပ်ပေး၏။ သဌေး၏ကျေနပ်၏။ သူ့ကို(ဘတ္တ  
 ဘတိက)ခေါ်ကြ၏။

သုံးနှစ်စေ့လျှင် သဌေးသည် စားတော်ကဲအား အသပြော  
 တစ်ထောင်ထုတ်ပေး၍ ထမင်းဟင်းတို့ကို စီရင်စေ၏။ သဌေး  
 ထတော်မူလွှဲ၍ ထိုအိမ်ရှိမိန်းမသားအားလုံး (ဘတ္တဘတိက)  
 ထမင်းစားပွဲကို ဝန်းရံစေ၏။ သဌေးသား စားသည့်အတိုင်း  
 အဆောင်အယောင် အားလုံးပေး၏။ ထမင်းစားပွဲကိုကြည့်ရန်  
 မြို့သို့ကြွေးကြော်စေ၏။ တမြို့လုံးသိမြင်၍ ညောင်စောင်းကြီး  
 ညောင်စောင်းငယ်တို့ကိုယူလာပြီး ကြည့်ကြ၏။

စေတနာထက်သန် သဒ္ဓါမှန်

ကချေသည်တို့ ဖျော်ဖြေနေကြ၏။ ခမ်းနားစွာပြင်ဆင်ထား  
 သော ထမင်းပွဲကြီးကို သုံးနှစ်ကျွန်ခံ၍ အားရပါးရစားတော့  
 မည်ဟု လက်ကဲ့ဆေး၏။

ထိုအချိန်၌ အရှင်ပစ္စေကဗုဒ္ဓါကပါးသည်သမာပတိမှ ခုနစ်  
 ရက်မြောက်နေ့၌ ထတော်မူပြီး ဆွမ်းခံရန် ဆင်ခြင်သည်ရှိသော်  
 ဘတ္တဘတိကကို မြင်တော်မူ၏။ စေတနာသဒ္ဓါတရားရှိသည်  
 ကြီးစွာသောစည်းစိမ်ချမ်းသာကို ရနိုင်သည်ဟု မြင်တော်မူ၏။

သင်္ကန်းကိုရုံ သပိတ်ကိုပိုက်၍ ကောင်းကင်ခရီးဖြင့်ကြပြီး  
 ပရိသတ်ကိုကျော်ကာ ဘတ္တဘတိကရွှေ၌ရပ်၏။



ပစ္စေကဗုဒ္ဓါကိုမြင်လျှင် စေတနာသဒ္ဓါတရားတို့ ဟဟားဟား ပေါ်လာ၏။

“ငါသည် ရှေးက မလှခဲ့ဘူးသောကြောင့် ထမင်းဟနပ် အတွက် သုံးနှစ်ကျန်ခဲ့ခဲ့ရ၏။ ဤထမင်းသည်ငါ့ကိုတနေ့လောက်သာ အထောက်အပံ့ဖြစ်မည်။ အရှင်မြတ်ကို လှူဒါန်းခဲ့သော် ကမ္ဘာကုဋေကုဋာပတ်လုံး စောင့်ရှောက်ပေလိမ့်မည်” ဟု ထမင်း၌ တပ်မက်သောတဏှာကိုပယ်ပြီး စားအံ့ဆဲဆဲ ထမင်းခွက်ကိုပင် ပင့်ချီယူသွားပြီး ရိုသေစွာ လောင်းလှူ၏။

စည်းစိမ်ချမ်းသာ ကြွယ်ဝရန်နှင့် တရားတူးကို သိမြင်ရန် ဆုတောင်း၏။ အရှင်မြတ်က ပြည့်စုံစေသတည်းဟု ဆုပေး၏။

အရှင်မြတ်သည် ကောင်းစွာခရီးဖြင့်ကြသွား၏။ ဂန္ဓမာဒနုတောင်သို့အရောက် ကောင်းကင်ဖြင့် ဟင်းလင်းဖြင့် မြင်ရ၏။

အရှင်မြတ်သည် ဂန္ဓမာဒနုတောင်ရှိ အရှင်ပစ္စေကဗုဒ္ဓါ ငါးရာတို့အား ထိုဆွမ်းကို ခွဲဝေပေးလှူ၏။ အားလုံးလောက်င၏။

လူအပေါင်းတို့ မျက်ဝါးထင်ထင် မြင်တွေ့ရသဖြင့် ကောင်းချီးပေး၏။ သာဓုခေါ်သံသည် ပဲတင်ထပ်မျှဖြစ်၏။

ဂန္ဓာဌေးသည် အုတ်အောင်သောင်းသောင်း ကောင်းချီးပေးသံကြွား၍ စုံစမ်းရာ အကြောင်းစုံကိုသိလျှင် ဘတ္တဘတိကထံလာ၍....

“ငါသည် စည်းစိမ်ဥစ္စာ ပြည့်စုံပါလျက် လှူဒါန်းရန်ကို ဘတိမရ။ နာဇ်သည် သုံးနှစ်ကျန်ခဲ့၍ရသော ဟနပ်စာထမင်းကို ရဲရဲဝံ့ဝံ့ ပေးလှူ၏။ အံ့သြပွယ်ကောင်းလှ၏။ ယခုအသပြော တစ်ထောင်ယူ၍ ကုသိုလ်အဖို့အား ပေးပေပါ” ဟုပြော၏။

တောထွင်းသားသည် ဝမ်းမြောက်ဝမ်းသာအမျှပေးဝေ၏။



ဂန္ဓသဌေးသည် သာဓုခေါ်ယင်း ဝမ်းမြောက်ပီတိ ဖြစ်လွန်း လှသဖြင့် စည်းစိမ်တဝက်ကို ခွဲပေး၏။

ဗာရာဏသီမင်းသည် ထိုသတင်းကိုကြားလျှင် အသပြာတစ် ထောင်ပေး၍ ကုသိုလ်အဖို့ကို ယူပြန်၏သဌေးကြီးအရာကိုပေး၏။

ဘတ္တဘတိကနှင့် ဂန္ဓသဌေးတို့သည် အလွန်ချစ်ကြ၏။ အတူ စား အတူနေ၏။ သဌေးဘဝမှ စုတေခွဲလျှင် နတ်ပြည်၌ဖြစ်၏။ နတ်ပြည်၌ ကာလရှည်စွာခံစားပြီး ဂေါတမဘုရားရှင်ပွင့်တော် မူချိန်ကွဲ နတ်ပြည်မှစုတေ၍ ရှင်သာရိပုတ္တရာ၏အမျိုးအိမ်တွင် ပဋိသန္ဓေတည်နေ၏။

မိခင်သည် ရှင်သာရိပုတ္တရာနှင့် သံဃာတော်တို့အား “သတ္တ ရသ” မည်သော ဘောဇဉ်တို့ကို ပေးလှူ၍ ဖန်ရည်စွန်းသော အဝတ်ကိုဝတ်ပြီး ရဟန်းတို့အစွန့်၌ထိုင်လျက် စားကြွင်းကို စား ၏ခွင့် ချင်ခြင်းကိုဖျောက်ရ၏။

သုဇယံဖွားမြင်သော် “သုခကုမာရ” ဟုအမည်မူည့်၏။

ခုနစ်နှစ်သား သာမဏေ

သုခကုမာရ ခုနစ်နှစ်သားသို့ရောက်လျှင် ရှင်ပြုပေးပါဟု ပူဆာ၏။ မိခင်က ရှင်သာရိပုတ္တရာထံ အပ်နှံ၍ ရှင်ပြုပေး၏။ ခုနစ်ရက်ပတ်လုံး ကျောင်း၌အလှူကြီးပေး၏။

ရှစ်ရက်မြောက်နေ့၌ ရှင်သာရိပုတ္တရာဆွမ်းခံကြရာ သာမဏေ အားလိုက်ပါစေ၏။ လမ်းခရီး၌ ရေမြောင်းသွယ်၍ လယ်လုပ် ခြင်း၊ မြားဖြောင့်ခြင်း၊ သစ်ရွေခြင်းတို့ကို တွေ့၍ မထေရ်ကို မေးလျှောက်၏။ မထေရ်သည် ဖြေတော်မူ၏။ သာမဏေငယ် သည် သံဝေဂဉာဏ် ထင်သည်ဖြစ်၍ ကျောင်းသို့ပြန်ရန် ခွင့် တောင်း၏။ မထေရ်ကခွင့်ပြု၏။

သုခသာမဏေသည် ကျောင်းတံခါးကိုပိတ်ကာ ကမ္မဋ္ဌာန်း  
တရားကို အားထုတ်၏။ သိကြားမင်းနှင့် နေနတ်သားတို့  
စောင့်ရှောက်၏။

မြတ်စွာဘုရားသခင်သည် ဂန္ဓကုဋ်တိုက်တော်မူအကြောင်းစုံ  
ကို သိမြင်တော်မူ၏။ ရှင်သာရိပုတ္တရာဆွမ်းခံမှ ပြန်ကြွလာလျှင်  
သုခသာမဏေ၏ ပြီးပြည့်စုံခြင်းသို့ မရောက်သေးသဖြင့် ဘုရား  
သခင်သည် မုခ်ဦးမှရပ်တန့်ကာ ရှင်သာရိပုတ္တရာအား ပြဿနာ  
လေးပါးကိုမေး၏။

ထိုအချိန်တွင် သာမဏေငယ်သည် အရဟတ္တဖိုလ်သို့ ရောက်  
လေ၏။

မထေရ်သည်သာမဏေအား ဆွမ်းကိုပေး၏။ ဆွမ်းစားပြီးမှ  
နေနတ်သားသည် နေကိုလှူတတ်၏။ ချက်ချင်းပင်ညနေစောင်း၏။  
ရဟန်းတို့သည် မြတ်စွာဘုရားအား လျှောက်ထားကြ၏။ မြတ်  
စွာဘုရားက အကြောင်းစုံကိုရှင်းလင်းပြပြီး အောက်ပါဂါထာ  
ကို ဟောကြားတော်မူ၏။

၁၄၅။ ဥဒကံဟိ နယန္တိ နေတ္ထိကာ၊  
ဥသုကာရာ နမယန္တိ ဧတဇနံ။  
ဒါရုံ နမယန္တိ တစ္ဆကာ၊  
အတ္တာနံ ဒမယန္တိ သုပ္ပတာ။

၁၄၅။ လယ်လုပ်တောင်သူတို့သည် ရေမြောင်းကို ဖောက်  
ယူသကဲ့သို့။ မြားသမားတို့သည် မြားကိုမီးဖြင့် ဖြောင့်သကဲ့သို့၊ သစ်  
ရွှေသမားတို့သည် သစ်ကို ရွှေကြကုန်သကဲ့သို့၊ ဆုံးမလွယ်သော သူ  
တို့သည် မိမိကိုယ်ကို တရားဖြင့် ဆုံးမ၏။

(ပဏ္ဍိတသာမဏေနှင့် ရဟန္တာဖြစ်ပုံချင်းတူညီ၏။)

ဧကန္တအဖြစ်

## ၇။ သာနုသာမဏေဝတ္ထုအကျဉ်း

သာနုသာမဏေငယ်သည် ငယ်စဉ်ကပင် ရှင်သာမဏေပြု၏။ သီသကိုထိန်း၏။ ဆရာဘတ် အဂန္တုကဝတ်တို့ကိုပြု၏။ ဥပုသ် နေ့နံနက်များ၌ နံနက်စောစော တရားတင်းကုပ်ကို တံမြက် လှည်း၊ နေရာခင်း၊ ဆီမီးထွန်းပြီး ကရားနာရန် ကြွေးကြော် လေ့ရှိ၏။

ရဟန်းတို့သည် သာနုသာမဏေ၏အစွမ်းကိုသိ၍ ဝတ်ရွတ် စဉ်တို့ကိုရွတ်စေ၏။ သာနုသည် တရားစင်သို့တက်ပြီးဟောကြား အပြီးတွင် ငါ၏မိခင်ဖခင်တို့အား အမျှပေးဝေပါ၏ ဟုအမျှ ဝေလေ့ရှိ၏။

### ရှေးဘဝက မိခင်ဘီလူးမ

သာနုသာမဏေ တရားဟောချိန်ရောက်လျှင် နတ်တို့လာ၍ တရားနာကြ၏။

သာနုသာမဏေ အမျှဝေသည်ကို မိဘတို့မသိကြ။ အခြား တဝေ မိခင်ဖြစ်ခဲ့ဖူးသော သူသည် ဘီလူးမဖြစ်နေ၍ နတ်တို့နှင့် အတူတူရောက်တရားနာသော် မိခင်ဖခင်တို့အား အမျှပေးဝေ တိုင်း ပမ်းခြောက်ဝမ်းသာ သာစုခေါ်၏။

သိက္ခာနှင့်ပြည့်စုံသော ရဟန်းတို့ကို နတ်လူတို့တည်မြတ်နိုးကြ ၏။ မိခင်ဖြစ်ခဲ့ဖူးသော ဘီလူးမကိုလည်း အလေး အမြတ် ပြု ကြ၏။



သာနုသာမဏေ၏ မိခင်ဟောင်းပေတည်းဟု တရားနာသော အခါနှင့် အစည်းအဝေးတို့၌ ရွှေဆုံးမှနေရာပေးကြ၏။

တန်ခိုးကြီးသော နတ်ဘီလူးတို့ပင် သာနုမိခင် ဘီလူးမကို မြင်လျှင် ထိုင်နေရာမှထ၍ အရိုအသေပေးကြ၏။ သာနုသာမဏေ ကို နတ်တို့အစဉ်မြတ်နိုးကြ၏။

သာနုသာမဏေ လူထွက်လိုခြင်း

သာနုသာမဏေသည် အရွယ်ရောက်လာသောအခါ လူထွက် လိုလာ၏။ မိခင်အိမ်သို့ သွား၏။ မိခင် ဥပါသိကာမကြီး၏ အမျိုးမျိုး တားမြစ်ဆုံးမပါသော်လည်း မရသဖြင့် မိခင်က အချိန်ဆွဲထား၏။

မိခင်ဟောင်း ဘီလူးမသည် သာမဏေ လူထွက်လိုကြောင်း သိလျှင် တန်ခိုးကြီးသော နတ်တို့အကြား၌ ငါ့အားရှက်စရာ ဖြစ်တော့မည်။ လူမထွက်အောင်ကြံဆောင်အံ့ဟု သာနုသာမဏေ ကိုယ်၌ဝင်ပြီး အမျိုးမျိုးထိတ်လန့်အောင် ပြုလုပ်၏။ သာနု၏ မိခင်အား သာနုသတိရလာလျှင် အကြောင်းစုံ ပြောကြားလေ ဟု မှာကြား၍ သာနုသာမဏေကိုယ်၌ ပူးဝင်ခြင်းမှ ထွက်ခွာ သွား၏။

သာနုသတိရလာလျှင် လူများဝိုင်းအုံ၍ မိခင်ကြီး ငိုကြွေး နေသည်ကိုမြင်လျှင် အကျိုးအကြောင်းကိုမေး၏။ မိခင်ကြီးက လူထွက်လျှင် ဘီလူးတို့ညှဉ်းဆဲမည်ဟု မှာကြားသွားကြောင်း ပြောပြသည်။

“ချစ်သား.... ငါသည် မီးတဆယ့် တစ်ပါးတို့ကို လောင် ကျွမ်းသောအိမ်ကြီးထဲမှ ရရာပစ္စည်းဥစ္စာကို ဆွဲ၍ထုတ်လိုက်

သကဲ့သို့ သားကို လူ့ဘောင်မှဆွဲထုတ်၍ သာသနာ့ဘောင်သို့ သွင်းခဲ့၏။ ယခုတဖန် သားသည် မီးသောင်ခံရန် ပြန်လာ၏။ ဘီလူးတို့က လူသွက်လျှင် ညည်းပန်းနှိပ်စက်မည်ဟု မှာကြားပြီး ထွက်သွား၏။ “ငါ့ဘယ်သူ့ကို အပြစ်တင်ရပါမည်နည်း” ဟု ပြော၏။

သာသနာသမဏေသည် မိခင်စကားကို နားထောင်၍ လူ့မသွက်တော့ပါဟု ပြောဆိုသဖြင့် မိခင်က အားရဝမ်းသာရဟန် ပြုပေး၏။

မြတ်စွာဘုရားသည် ဆင်ထိန်းဥပမာဖြင့် စိတ်ကို ထိန်းသိမ်းရန် ဆုံးမတော်မူ၏။

အရှင်သာသနလည်း ပိဋကတ်သုံးပုံသင်ယူ၍ ဓမ္မကထိကပုဂ္ဂိုလ်အဖြစ် သက်တော် ၁၂၀ ရှည်တော်မူပြီး ဇမ္ဗူဒိပ်ကျွန်းအလုံးကို ချောက်ချားစေ၍ ပရိနိဗ္ဗာန်ပြုတော်မူ၏။

(ဓမ္မဗေဒ နာဂဝဂ် ငါးခုမြောက်)



သာမဏေကျော်လေးပါး  
အထင်မှားခံရခြင်းဝတ္ထု



# ၈။ သာမဏေကျော်လေးပါး

## အထင်မှားခံရသော ဝတ္ထု

ပုဏ္ဏေးမ တယောက်သည် ဗြဟ္မဏ အယူဝါဒ အလှူလုပ်လို သဖြင့် လင်ပုဏ္ဏားအား ဗြဟ္မဏလေးပါးပင့်ခွဲပါဟု စေခိုင်း၏။ မြင့်မြတ်သူကို ဗြဟ္မဏဟုခေါ်ကြ၍ ပုဏ္ဏားသည် ရဟန်းတော် ကျောင်းတွင် ရဟန်းလေးပါး ပင့်ဖိတ်၏။

ကျောင်းတော်၏အစဉ်အလာကား ပင်သံဃာတို့ကို အလှည့် ကျ ခွဲဝေလေ့ရှိ၏။ ထို့ကြောင့် ပုဏ္ဏေးမအိမ်အတွက် (၁) သံကိစ္စ သာမဏေ၊ (၂) ပဏ္ဍိတသာမဏေ၊ (၃) သောပါကသာမဏေ၊ (၄) ရေဝတသာမဏေတို့လေးပါး အလှည့်ကျ၏။ ထိုသာမဏေ လေးပါးကား ခုနစ်နှစ်သားအရွယ် ရဟန္တာဖြစ်ပြီးသော သာ မဏေတို့ ဖြစ်ကြ၏။

ပုဏ္ဏေးမသည် အရွယ် မရောက်သေးသူ၊ မလောက်လေး မလောက်စား သူငယ်လေးများ ခေါ်ခွဲရမလား ဟု စိတ်ဆိုး၍ ခင်းထားသောနေရာ၌ မထိုင်စေပဲ နိမ့်သောနေရာ၌ အင်းပျဉ်ကို ခင်း၍ပေး၏။

ထိုနောက် ပုဏ္ဏားအား သက်ကြီးရွယ်အို ဗြဟ္မဏတို့အား ပင့်ခွဲရန် စေခိုင်းပြန်၏။ အရှင်သာရိပုတ္တရာကို ပင့်ခွဲ၏။ သာမဏေ တို့ကိုမြင်လျှင် ဆွမ်းကိုမခံယူပဲ ပြန်ကြသွား၏။ ထိုနောက် ရှင် မောဂ္ဂလာန်ကို ပင့်ခွဲပြန်၏။ သာမဏေတို့ကိုမြင်လျှင် ပြန်ကြ သွား၏။



သိကြားမင်း မနေနိုင်

သာမဏေလေးပါးမှာ နံနက်တတည်းက ဘာမျှမတုန်းပေး  
ရသေး၍ ဆာလောင်လျက်နေကြ၏။ ဘုန်းကံကြောင့် သိကြား  
မင်း မြကျောက်ဖျာဘင်း၏။ ကြည့်ရှုသော် သာမဏေတို့ပင်ပန်း  
နေသည်ကို မြင်ရ၍ သိကြားမင်းသည် ပုဏ္ဏားအိုအယောင် ဖန်  
ဆင်း၍ ထိုအိမ်သို့လာခဲ့၏။

သိကြားမင်း ပုဏ္ဏားအိုကိုမြင်လျှင် အားရဝမ်းသာ အထွတ်  
အမြတ်နေရာသို့ပင်၏။ ပုဏ္ဏားအိုသည် မြင့်သောနေရာတွင်မထိုင်  
ပဲ သာမဏေတို့ကိုရှိခိုး၍ မြေပေါ်၌ ထိုင်နေ၏။

ပုဏ္ဏားမသည် ပုဏ္ဏားအိုက မြေးလောက် အရွယ် ရှိခိုးရ  
စောင်းလားဟု စိတ်ဆိုး၍ လင်မယားနှစ်ယောက် ပုဏ္ဏားအို  
ကြီးအား တယောက်တဘက် ဆွဲ၍ထုတ်၏။ သိကြားမင်းသည်  
ထိုနေရာ၌ပင်ထိုင်နေ၏။ ပုဏ္ဏားလင်မယားတို့ ကြောက်လန့်ကြ  
၏။ သိကြားမင်းသည် သိကြားမင်းအဖြစ်ကိုသိစေပြီး သာမဏေ  
တို့အား ဆွမ်းကပ်လှူစေ၏။

သာမဏေတို့ တန်ခိုးတော်ပြကြခြင်း

သာမဏေတို့သည် ဆွမ်းအာဟာရတို့ကိုခံယူပြီးသော် တပါး  
သည် အိမ်ခေါင်မိုးအလယ်ကိုဖောက်၍ စောင်းကင်မှု ကြသွား  
၏။ တပါးသည် အမိုး အရွှေဘက်မှ၊ တပါးသည် ငုံ့တ်လျှိုး၍၊  
တပါးသည် အမိုး အနောက်ဘက်မှ ကြသွားကြ၏။ ထိုအိမ်၌  
အပေါက်ကြီးငါးပေါက်ဖြစ်၍ ကျန်ခဲ့၏။

ဗြဟ္မဏအစစ်

ကျောင်းတော်သို့ပြန်ရောက်၍ အကျိုးအကြောင်းကို သိကြ  
ရလျှင် ရဟန်းတော်တို့က ပုဏ္ဏားမသည် အထင်သေးစွာ ပြုမှု






ချိန်၌ အမျက်မထွက်ကြဘူးလားဟုမေးကြလျှင် အမျက်မထွက်  
ကြပါဟု ပြောကြား၏။ ထိုအခါမြတ်စွာဘုရားက-

၄၈၆။ ဆန့်ကျင်ဘက်တို့အပေါ် မဆန့်ကျင်ပဲ  
လက်နက်ချထား၍ ရန်ငြိမ်းသော  
အစွဲအလမ်းမရှိသော ထိုပုဂ္ဂိုလ်ကို  
ဗြဟ္မဏဟု ငါဘုရားဟောတော်မူ၏။

ဟု မိန့်ကြားတော်မူ၏။

(ဗြဟ္မဏီဝဂ် နှစ်ဆယ့်သုံးခုမြောက်ဝတ္ထု)  
အကျယ်ကို ခေတ်မီဓမ္မပုဒ် ပဉ္စမတွဲတွင်ရှုပါ။



# ရှင်သီဝလီ နှင့် အခြားသာမဏေကျော်များ



# ၁၀။ အရှင်သီဝလိမထေရ် ဝတ္ထု

(အကျဉ်း)

အရှင်သီဝလိမထေရ်၊ ကောလိယမင်းနှင့် သုပ္ပဝါသာ  
မင်းသမီးတို့မှ ဖွားမြင်၏။ ခုနစ်နှစ်၊ ခုနစ်လ၊ ခုနစ်ရက်တိုင်  
ကိုယ်ဝန်ဆောင်ပြီးမှ ခက်ခဲစွာ ဖွားမြင်ရ၏။

မွေးဖွားပြီးသည်နှင့် ခုနစ်နှစ်သား အရွယ်တို့ ပြုလုပ်သည့်  
အလုပ်များကို လုပ်နိုင်၏။

မြတ်စွာဘုရားနှင့် သံဃာတော်အရှင်မြတ်တို့အား ခုနစ်ရက်  
တိုင်တိုင် ကြီးစွာသောဇာတိပေး၏။

ခုနစ်ရက်မြောက်သောနေ့၌ အရှင်သာရိပုတ္တရာမထေရ်မြတ်  
နှင့် သီဝလိသုဇယံတို့ စကားပြောကြ၏။ သီဝလိသုဇယံက ရှင်  
ရဟန်းပြုလိုပါသည်ဟု လျှောက်ထား၏။ သုပ္ပဝါသာမင်းသမီး  
က ရှင်ပြုပေးပါရန်ပြန်ကြားလျှောက်ထား၏။ ရှင်သာရိပုတ္တရာ  
သည် ရှင်သီဝလိသုဇယံကို ကျောင်းတော်သို့ခေါ်သွားပြီး တစ  
ပဉ္စက ကမ္မဋ္ဌာန်းကိုပေးပြီး ရှင်ပြုပေးတော်မူ၏။ ခုနစ်နှစ်တို့ပတ်  
လုံး မိမိခံစားရခဲ့သော ဒုက္ခဝေဒနာကို ဆင်ခြင်စဉ်းစား၏။

ပထမ ဆံဝန်းကို ရိတ်ချလိုက်သော ခဏမှာပင် သောတာ  
ပတ္တိဖိုလ်၌ တည်လေ၏။

ဒုတိယ ဆံဝန်းကိုရိတ်ချလိုက်သောအခါသကဒါဂါမိဖိုလ်။  
တတိယ ဆံဝန်းကို ရိတ်ချလိုက်သည်နှင့် အနာဂါမိဖိုလ်။ ဆံပင်  
အားလုံး ရိတ်ပြီးသောအခါ အရဟတ္တဖိုလ်၌တည်လေ၏။

နောက်၌ မြတ်စွာဘုရားသခင်က လာဘ်လာဘ ပေါများ  
သောအရာဝယ် တေဒဂိထားတော်မူ၏။

တုတ္ထအကြိမ်

# ငါးနှစ်သား၊ ခုနစ်နှစ်သားနှင့် ရဟန္တာဖြစ်ကြသော သာမဏေများ

စုန္ဒသမဏေ။ ။ ခုနစ်နှစ်သား သာမဏေဘဝ တိတ္ထိဓာဏ  
တုန်းတို့အယူဝါဒကိုတိုက်ဖျက်၍ သာသနာတော်ကို ချီးမြှောက်  
သဖြင့် ဘုရားရှင်၏ ချီးမွမ်းခံတော်မူရသည်။

သောပါက သာမဏေ။ ။ မမေးဖွားမီ မိခင် သေဆုံး၍  
အလောင်းကို မီးသဂြိုဟ်ရာ သားအိမ်တွင်းရှိ “သောပါက”  
အလောင်း သားသူငယ်မှာ မီးမလောင်ပဲနေသဖြင့် သုသာန်ရှိ  
စဏ္ဍာလခေါင်းက မွေးစားထားရသူ ဖြစ်သည်။ ၎င်း ၇-နှစ်  
အရွယ်သို့ရောက်သော် မြတ်စွာဘုရားကိုယ်တော်တိုင် သုသာန်သို့  
ကြွလာ၍ ထရားဟောတော်မူသဖြင့် သာမဏေဖြစ်ပြီးနောက်  
အရဟတ္တဖိုလ်သို့ ရောက်လေသည်။ (ဧကနိပါတ်)

သောပါကသာမဏေ။ ။ တပါးမှာ ရာဇဂြိုဟ်မြို့သားဖြစ်  
၍ လေးလသားတွင် အဖသေခဲ့ပြီး၊ ၇-နှစ်သား အရွယ်တွင်  
၎င်းအား မွေးစားထားသူ ဘထွေးက မိမိသားနှင့်မတည့်သဖြင့်  
အမျက်ထွက်၍ သုသာန်သို့ခေါ်သွားပြီး ကြိုးနှင့်တုပ်နှောင်ကာ  
လူသေကောင်ဖြင့် တွဲ၍ချည်လျက် တောခွေးများ စားစေရန်  
ထားခဲ့၏။ သို့သော်ပစ္ဆိမ ဘဝိကဖြစ်၍ တောခွေးတို့လည်း  
မစားနိုင်၊ သေလည်းမသေပဲ မြတ်စွာဘုရား ကြွလာပြီး  
တရားဟောရာ ထိုသုသာန်တွင်း၌ပင် သောတာပတ္တိဖိုလ်သို့  
ရောက်၍ ဘုရားနှင့်အတူပါသွားသည်။ နောက်အရဟတ္တဖိုလ်သို့  
ရောက်ပြီးမှ သာမဏေဖြစ်၏။ မကြာမီ မြတ်စွာဘုရားနိဗ္ဗာန်သု



၁၀-ချက်ကို ဖြေနိုင်၍ (၇-နှစ်သာ အရွယ်ဖြင့်ပင် ပဉ္စာဗျာ  
ကရုဏူပသမ္ပဒါရဟန်းအဖြစ် ခွင့်ပြုခဲ့သဖြင့် ရဟန်းဖြစ်ရ၏။)  
ဤမြတ်စွာဘုရား သာသနာတော်တွင် တပါးတည်းသော ပဉ္စ  
ဗျာကရုဏူပသမ္ပဒါ ရဟန်းဖြစ်လေသည်။ (သတ္တတနိပါတ်)  
ထေရ၊ ထေရီဂါထာပါဠိတော် မြန်မာပြန်ကျမ်းဦးမှတ်ဖွယ်၊ စာ  
မျက်နှာ ၁၅)။

တိဿသာမဏေ။ ။ ခုနစ်နှစ် အရွယ်ကပင် ရဟန္တာဖြစ်၍  
ဆရာပစ်လိုက်သော ယပ်တောင် ခိုက်မိသဖြင့် မျက်စိကွဲပေါက်  
သည်ကိုပင် သည်းခံနိုင်သောဂုဏ်ကို ဘုရားရှင် ချီးကျူးတော်  
မူရ၏။

တိသရုဏ ဂမနိယ မထေရ်။ ။ ခုနစ်နှစ်သား အရွယ်တွင်  
သရုဏဂုံကို ကြားနာရပြီး သာမဏေပြု၍ အရဟတ္တဖိုလ်သို့  
ရောက်၏။ (ထေရာအပါဒါနိ)

ပဉ္စသီလသမာဒါနိယမထေရ်။ ။ ငါးနှစ်သားနှင့်အရဟတ္တ  
ဖိုလ်သို့ရောက်၏။ (ထေရာအပါဒါနိ)

သတရံသိမထေရ်။ ။ ခုနစ်နှစ်သား ရဟန်းပြု၏။ ကိုယ်မှ  
အရောင်အဝါသည် ပြေးဟွက်၏။ စျာန်၌မွေ့လျော်သူဖြစ်၏။  
(ထေရာအပါဒါနိ)

ဓမ္မသာဝနိယ မထေရ်။ ။ ခုနစ်နှစ်သား အရဟတ္တဖိုလ်သို့  
ရောက်၏။ မြတ်စွာဘုရားသည် ရဟန်းပြုပေးတော်မူ၏။ (ထေရာ  
အပါဒါနိ)

ကောဒိပိယထေရ်။ ။ လေးနှစ်မျှရှိလတ်သော်ရဟန်းဘောင်  
၌ ရဟန်းပြုခဲ့လေ၏။ လခွဲသို့မရောက်မီ အရဟတ္တဖိုလ်သို့ရောက်  
၏။ ဒိဗ္ဗစက္ခုအဘိညာဉ်ကို စင်ကြယ်စေခဲ့၏။ (ထေရာ)



ကေဓမ္မဿ ဝနိယမထေရိ။ ။ မွေးဖွားသည်မှ ခုနစ်နှစ်မျှဖြင့်  
အရဟတ္တဖိုလ်သို့ ရောက်၏။ မြတ်စွာဘုရားသည် ရဟန်းပြုပေး  
တော်မူ၏။ (ထေရာ)

စန္ဒနမာလိယမထေရိ။ ။ မွေးဖွားသည်မှ ၄၀ နှစ် မျှဖြင့်  
ရဟန်းဘောင်သို့ရောက်၏။ ဆံချအပ်သည်ရှိသော် အရဟတ္တဖိုလ်  
သို့ ရောက်၏။ (ထေရာ)

ပုလိနထူပိယမထေရိ။ ။ ခုနစ်နှစ်သားဖြင့် အရဟတ္တဖိုလ်  
သို့ ရောက်၏။ မြတ်စွာဘုရားက ရဟန်းပြုပေး၏။ (ထေရာ)

ဝက္ကလိမထေရိ (တေဒဂ်ရ)။ ။ ခုနစ်နှစ်သား ရဟန်းပြု၊  
မြတ်စွာဘုရားက သဒ္ဓါ = ကြည်ညိုခြင်း၊ သဒ္ဓါရှိသောပုဂ္ဂိုလ်တို့  
တွင် အမြတ်ဆုံးဟူသော တေဒဂ်ဆုပေးတော်မူ၏။ (ထေရာ)

အရှင်ဒဗ္ဗ (တေဒဂ်ရ)။ ။ ခုနစ်နှစ်သား ရဟန္တာဖြစ်၊ အာ  
ဂန္တုဏ္ဍဝတ်၌ တေဒဂ် ရတော်မူ၏။ (ထေရာ)

အရှင်ဥတ္တရမထေရိ။ ။ ခုနစ်နှစ်သား အရဟတ္တဖိုလ်ရောက်

ဤသို့မြားမြောင်သော သာမဏေကျော် ရဟန္တာအရှင်မြတ်  
များကို ကြည်ညိုသဒ္ဓါပွားများကြ၍ ထိုအရှင်တို့ကဲ့သို့ သံသရာ  
မှလွတ်မြောက်နိုင်ရေး၊ ဒါန-သီလ-ဘာဝနာတို့၌ မမေ့မလျော့  
ကြပါက ပြုစုရေးသား တိုက်တွန်းနှိုးဆော်ကျိုး နပ်ပါတော့  
သည်။

(သာမဏေကျော်များ ဝတ္ထုပြီး၏)

x

x

x

x

တန်ခိုးလှူဒါန (၁၀)ပါး

- ၁။ အဓိဋ္ဌာနိဒ္ဓိ။ ။ မိမိ၏မူလရုပ်သွင်အတူဖန်ဆင်းနိုင်ခြင်း၊
- ၂။ ဝိကုဗ္ဗနိဒ္ဓိ။ ။ မိမိမူလအသွင်ကို နဂါး၊ ဂဠုန်စသည်ဖန်ဆင်းနိုင်ခြင်း၊
- ၃။ မနောမယိဒ္ဓိ။ ။ မိမိကိုယ် အဆင်းသဏ္ဌာန်ကို မိမိအလိုရှိတိုင်း ပြီးစေခြင်း၊
- ၄။ ဉာဏဝိပ္ပာရိဒ္ဓိ။ ။ ရဟန္တာတို့၏ အရဟတ္တမဂ်ဉာဏ်ကို မရရှိမီ ရှေ့အဖို့ရပြီး နောက်အဖို့တို့၌ သူတပါး၏ လုံ့လပယောဂဖြင့် မသေနိုင်ခြင်းမျိုး၊
- ၅။ သမာဓိဝိပ္ပာရိဒ္ဓိ။ ။ အနာဂါမ်နှင့် ရဟန္တာများနိရောဓသမာပတ်ဝင်စားခိုက်သူတပါး၏ လုံ့လပယောဂဖြင့် မသေနိုင်ခြင်း၊
- ၆။ အရိယိဒ္ဓိ။ ။ အရိယာတို့၏ ကောင်းသောအာရုံ (အနိဋ္ဌ) ကို ကောင်းသောအာရုံ (ယုဋ္ဌာရုံ) ပြု၍ ရှုနိုင်ခြင်းမျိုး၊ (ထမင်းသိုးဟင်းသိုးကို အရသာရှိသည်ဟု ရှုနိုင်ခြင်းမျိုး၊ ရွံရှာဖွယ် အပုပ်ကောသံ၊ လောကံစသည်တို့ကို ရွံရှာဖွယ်မဟုတ်ဟု ရှုနိုင်ခြင်းမျိုး)
- ၇။ ကမ္မဇိဒ္ဓိ။ ။ ကောင်းစင်၌ပျံ့နိုင်ခြင်းမျိုး၊
- ၈။ ပုညဝဟောဇ္ဇုဒ္ဓိ။ ။ စကြာမှင်းစသည်တို့၏ မိုးကောင်းကင်၌ စစ်အင်္ဂါလေးပါးဖြင့် သွားနိုင်ခြင်းမျိုး၊
- ၉။ ဝိဇ္ဇာမယိဒ္ဓိ။ ။ ဝိဇ္ဇာတို့ရှိ စသည်တို့၏ မြေလျှိုး မိုးပျံ့တန်ခိုးဟူ၍ မျှ၊
- ၁၀။ တတ္ထ တတ္ထ သမ္မာ ပယောဂ ပစ္စယိဒ္ဓိ။ ။ မည်သည့်အတတ်မျိုးမဆို တတက်ကမ်းပင် တတ်မြောက်ခြင်းမျိုးဟူ၍ တန်ခိုးလှူဒါန (၁၀)ပါးဖြစ်ပါသည်။

# နိဂုံး

လောကီကောင်းကျိုးချမ်းသာ၊ လောကုတ္တရာ ကောင်းကျိုးချမ်းသာတို့ကို ပေးစွမ်းနိုင်သော ဘုရားရှင်ကိုယ်တော်တိုင် ဟောကြားတော်မူသော “ဓမ္မပဒ” တရားတော်များနှင့် ဘုရားရှင်လက်ထက်က တကယ့်အဖြစ်အပျက် ဇာတ်ဝတ္ထုတို့ကို တူညီရာစုပေါင်း၍ အများပြည်သူ အလွယ်တကူ ဖတ်ရှုနိုင်ကြ စေရန် စီစဉ်ပြုစုခဲ့ရာ၊ မိမိရည်မှန်းချက် ပြီးစီးအောင်မြင်ခြင်းသို့ရောက်၍ ဝမ်းမြောက်ဝမ်းသာ ဖြစ်ရပါတော့သည်။

ကောဇာသက္ကရာဇ် ၁၃၄၂ ခုနှစ်၊ ခရစ်သက္ကရာဇ် ၁၉၈၀ ပြည့်နှစ်သည် မိမိ ရည်မှန်းသော ကောင်းမှုကုသိုလ် တရပ်၏ အောင်မြင်သော နှစ်ဟု မှတ်တမ်းပြုအပ်ပါသည်။

ဤ“ဓမ္မပဒ လက်ရွေးစင်များ”ကို ပြုစုရာတွင် မိမိ၏ ကိုယ်ကျိုးအတွက် စိုးစဉ်းမျှ မရည်ရွယ်။ ဗုဒ္ဓ၏သာသနာတော် တည်တံ့ ပြန့်ပွားရေးအတွက် မိမိ၏ တလက်ဆွမ်း တယောက်မဖြင့် သာသနာပြုခြင်းဖြစ်ပါသည်။

## ဓမ္မပဒ လက်ရွေးစင်ဝတ္ထုများ အမှတ်(၁)

အမှတ် ၁-ကို (ဒါနဝတ္ထုများ)အဖြစ်(၁)လယ်စာရင်းငှား ပုဏ္ဏသဌေးကြီးဖြစ်ဝတ္ထု၊ (၂)ဥတ္တရာနှင့်သီရိမာဝတ္ထု-(၃)သီရိမာနှင့် ရဟန်းတပါးဝတ္ထု၊ (၄)ရှင်မောဂ္ဂလာန်နတ်ပြည်ရောက် ဝတ္ထု၊ (၅)အာနန္ဒာသဌေးကြီးဝတ္ထု၊ (၆)နန္ဒိယသူကြွယ်ဝတ္ထုတို့ဖြင့် နီးစပ်ဆက်နွယ်ရာ ပူးပေါင်းပြုစုခဲ့ပါသည်။

## ဓမ္မပဒ လက်ရွေးစင်ဝတ္ထုများ အမှတ်(၂)

အမှတ် ၂- ကို (အလှူရှင်ကြီးများ) အမည်ဖြင့် ရာဇဂြိုဟ် သဌေးကြီးများ ဖြစ်ကြသော (၁) ဇောတိက သဌေးကြီး၊

(၂) ဇဋိလသဌေးကြီး၊ (၃) မေဏ္ဍကသဌေးကြီး ဝတ္ထုများနှင့် ထိုသဌေးကြီးတို့၏ ရှေးအတိတ် အလှူကြီးများကို တခမ်းတနား ဖော်ပြကာ ရဟန္တာအဖြစ် ရောက်ကြသည်အထိ ပါရှိပါသည်။

**ဓမ္မပဒ လက်ရွေးစင်ဝတ္ထုများ အမှတ်(၃)**

**အမှတ် ၃-တွင်** (ဝိသခါ ကျောင်းအမကြီး) အမည်ဖြင့် (၁) ရာဇဂြိုဟ်ပြည်သဌေးကြီး ကာကဝလ္လိယဝတ္ထု၊ (၂)ဝိသခါ ကျောင်းအမကြီး ၇ နှစ်သမီးအရွယ် သောတာပန်ဘဝမှ မှတ်သားဖွယ်ရာ ဇာတ်လမ်းအစုံနှင့် နီးစပ်ယှက်နွယ်သော ဝတ္ထုများကို အကျယ်တဝင့် ဖော်ပြထားပါသည်။

**ဓမ္မပဒ လက်ရွေးစင်ဝတ္ထုများ အမှတ်(၄)**

**အမှတ် ၄ တွင်** (သမဏေကျော် လေးပါး) အမည်ဖြင့် (၁) တိဿ သမဏေဝတ္ထု၊ (၂) ပဏ္ဍိတသမဏေဝတ္ထု (၃) သံကိစ္စသမဏေဝတ္ထု၊ (၄) သုမနသမဏေ ဝတ္ထုများ အပြင်၊ အကျဉ်းအားဖြင့် (၅) အရှင်ရေဝတ၊ (၆) သုခသမဏေ၊ (၇) သာနုသမဏေ၊ (၈) သမဏေကျော်လေးပါး၊ (၉) အရှင် ကုမာရ ကဿပ၊ (၁၀) အရှင်သီဝလိမထေရ်နှင့် (၁၁) ထေရာ အပါဒါန်တွင် လာရှိသော သမဏေဘဝမှ ရဟန္တာ ဖြစ်ကြသော ပုဂ္ဂိုလ်ပေါင်း ၁၄ ဦးတို့ကို ဖော်ပြပါရှိပါသည်။

ဤသို့ဖြင့် ဓမ္မပဒလက်ရွေးစင်ဝတ္ထုများကို အမှတ်စဉ် ၄-၅ ဖြင့် အထိ မှတ်သားဖွယ်ရာ ဝတ္ထုတော်များကို ဓမ္မပဒ ဂါထာတော်များနှင့် ဘာသာပြန်များပါ ပူးတွဲ၍ ပြုစုစီစဉ်သွားမည် ဖြစ်ပါသည်။

**ပု-ဒိ-အာ နှင့် ပြည့်စုံရပါလိ၏။**

**လှခင် (ဆန်းညွန့်ဦး)**

**၁၃၄၂-နယုန်လပြည့်။**

# မှတ်သားဖွယ်ရာကျမ်းတော်လာ

## နတ်တို့ နှစ်သက်သော တရားနှစ်ပါး (ဒေဝဓမ္မ တရားနှစ်ပါး)

၁။ မကောင်းမှုအားလုံးကို ပြုရမှာရှက်ခြင်းသဘော (ဟိရိ)

၂။ မကောင်းမှုအားလုံးကိုမပြုစံ့ခြင်း၊ ကြောက်ခြင်း (ဩတ္တပ္ပ)

ဟိရိ နှင့် ဩတ္တပ္ပ = အရှက်နှင့် အကြောက် တရားနှစ်ပါးသည်  
နတ်တို့ ချစ်မြတ်နိုးသည်သာမက၊ လောကတခုလုံး၏ ချစ်မြတ်  
နိုးခြင်း ခံရ၏။

## နတ်ပြည်သို့ ဧရက်လိုလျှင် (နတ်ဖြစ်ရန် အကြောင်း သုံးပါး)

၁။ အမှန်ကိုသာ ပြောဆိုရ၏။

၂။ အမျက်မထွက် စိတ်မဆိုးရ။

၃။ တောင်းခံလာက နည်းနည်းဖြစ်ဖြစ် ပေးလှူရ၏။

294.3092, 2-32



A1MMGB016567



# ဆန်းညွန့်ဦးစာအုပ်တိုက်မှ စာအုပ်များသည်

တအုပ်ဝယ်ထားလျှင် တအိမ်သားလုံး ဖတ်ရသည်။

ဦးလှခင် (ဆန်းညွန့်ဦး) ၏

ခေတ်မီ ဓမ္မပဒဝတ္ထုတော်ကြီး ၂၅ တွဲနှင့်အပြီး တတွဲ ၁၀  
လက်ရွေးစင်ဓမ္မပဒ ဝတ္ထုများ အမှတ် ၁ မှ ၉ အထိ ၃ ကျပ်စီ  
မီးဖိုချောင်မှ ဆေးစွမ်းကောင်းများ ပထမတွဲ၊ ဒုတိယတွဲ ၆ ကျပ်စီ  
ဦးမြတ်လှ၏ “လူကြီးများဖတ်ရန် ပုံပြင်များ” ၆ ကျပ်စီ

(၁) သင်္ဂဇာဆရာတော် ဥပမာပုံပြင်ဝတ္ထုများ၊ (၂) ဗန်းမော်ဆရာ  
တော် ဟာသကဗျာ ပုံပြင်များ၊ (၃) စကားတောင်စား ဟာသပုံပြင်  
များ၊ (၄) ခုံတော်မောင်ကျဘမ်း စကားစစ်ထိုးခန်း၊ (၅) ဦးပေါ်ဦး  
လျှောက်ထုံး ပထမတွဲ၊ (၆) ဒုတိယတွဲ။

ဦးသိန်းထွန်းမြင့်၏ (အမိုးတန် ဆေးပညာစာအုပ်များ)

အိမ်တွင်းဆရာဝန် (ပထမတွဲ)

၃၀ ကျပ်

B. P. I. နှင့် နိုင်ငံခြားအိမ်သုံးဆေးများသုံးစွဲနည်း

၁၅ ကျပ်

ရှေးဦးသူနာပြုစုနည်း ရုပ်ပုံပေါင်းများစွာဖြင့်

၈ ကျပ်

ဦးကြီးပု၏ ချက်နည်းပြုတ်နည်း ၅၀၀

၂၀ ကျပ်

ခေတ်မီစနစ်၏ “မုန့်လုပ်နည်းမျိုးစုံ”

၆ ကျပ်

ထိပ်တင်ထွဋ်၏ “၁၄ ရက်အတွင်း အရပ်ရှည်နည်း”

၄ ကျပ်

“ကျား-မ၊ ကိုယ်အလှ ၆ လလေ့ကျင့်စဉ်”

၆ ကျပ်

ကိုင်းရှိ၏ “အဆင့်မြင့်လက္ခဏာ” အမှတ် (၁)

၁၅ ကျပ်

“ ” အမှတ် (၂)

၂၀ ကျပ်

ဦးမြတ်လှ၏ “ဘဝကိုစိန်ခေါ်၍ ကမ္ဘာကျော်ခဲ့သူများ”

၁၂ ကျပ်

ဟင်္သာတဦးမျိုးလွင်၏ “ရှင်အင်္ကျီချုပ်နည်းများ”

၂၀ ကျပ်

\* ရွှေနန်းသုံး မဟာဂီတပေါင်းချုပ်

၃၀ ကျပ်

\* မောင်တင်ထွေး၏ “ခေတ်ဟောင်းတေးများ”

၁၅ ကျပ်

စန်းသမိန်၏ “မြန်မာ့သွေး၊ မြန်မာ့ဝေး၊ မြန်မာ့စစ်ပညာ”

၅၀ ကျပ်